





# स्वास्थ्य विभाग ने पेश की नजीर, निजी अस्पतालों को बड़ा संदेश

मामला इंजेक्शन ओवरडोज से सरोज मौत के बाद निर्मला हॉस्पिटल का लाइसेंस रद्द करने का

पुनीत श्रीवास्तव, अयोध्या

अमृत विचार : साकेतपुरी के निर्मला हॉस्पिटल में ओवरडोज से हुई सरोज की मौत के मामले में स्वास्थ्य विभाग ने लाइसेंस रद्द कर नजीर पेश की है। कार्रवाई के जरिए मरीजों के इलाज में लापरवाही करने वाले निजी अस्पतालों को बड़ी संदेश दिया। तीन दशक में पहली अवसर है जब स्वास्थ्य विभाग से इतनी गंभीरता से किसी मामले की जांच की गई, रैपिड एक्शन किया गया। कारण चाहे मामला मुख्यमंत्री योगी आदित्यनाथ के संज्ञान में आला हो या फिर जनान्दोलन के चलते। विभाग ने जनता के प्रति अपनी प्रतिबद्धता दोहराई। जबकि हॉस्पिटल पर कार्रवाई में विलम्ब को लेकर विभाग पर तमाम आरोप भी लगते रहे। विभाग से अभी दोनों निर्मला व सोना हास्पिटल के कर्मियों के बयान दर्ज करने का सिलसिला जारी है। ऐसे में देर सबेर सोना हास्पिटल पर भी बड़ी गाज गिर सकती है। विभाग बड़े करीने से दोनों हॉस्पिटलों की चार्जशीट तैयार कर रहा है, ताकि मामला कोर्ट तक पहुंचे तो सभी तथ्य व साक्ष्य उपलब्ध रहे।

बता दें कि अब तक ऐसे मामलों में विभाग आमनेतौर पर केवल नोटिस जारी कर और जांच टीम गठित करने या मामूली जुर्माने तक सीमित रहता था, लेकिन इस बार ताबड़तोड़ और निर्णायक कार्रवाई करते हुए लाइसेंस रद्द किया गया। हलकारा का पुरवा



साकेतपुरी स्थित निर्मला हॉस्पिटल।



अमृत विचार देवकाली बाईपास स्थित सोना हॉस्पिटल।

## बढ़ेगीं निर्मला और सोना हॉस्पिटल की मुश्किलें, 11 और के हुए बयान

अयोध्या कार्यालय। अमृत विचार : ओवरडोज से महिला सरोज की मौत के बहुचर्चित मामले में अभी आरोपी निर्मला और सोना हास्पिटल की मुश्किलें और बढ़ेगीं। स्वास्थ्य विभाग ने निर्मला हॉस्पिटल का लाइसेंस रद्द करने और ओटी सीज करने के बाद भी कर्मियों के बयान दर्ज करने का सिलसिला जारी रखा है। सोमवार को भी कार्रवाई से पहले दिन भर विभाग की टीम द्वारा निर्मला हॉस्पिटल के कर्मियों के बयान दर्ज किए जाते रहे। उसके बाद अचानक छापेमारी की कार्रवाई की गई। मंगलवार को कुल 11 लोगों के बयान दर्ज किए गए। इसमें निर्मला हॉस्पिटल के अलावा सोना हॉस्पिटल के एनेस्थेतिस्ट व अन्य चिकित्सक शामिल रहे। सूत्रों की मानें तो दोनों हास्पिटलों पर अभी और शिंकजा कसा जाएगा। इसके लिए विभाग की स्पेशल टास्क फोर्स जुटी हुई है। स्वास्थ्य विभाग से इसके लिए बाकायदा दो डिप्टी सीएमओ समेत एक दर्जन से अधिक कर्मचारियों को लगाया गया है, जो रोजाना सीएमओ ऑफिस में दोनों हॉस्पिटलों के


की सरोज कौशल (50) की मौत के बाद परिजनों ने निर्मला अस्पताल पर लापरवाही का गंभीर आरोप लगाया था। पुत्र सुशील के मृताबिक उनकी मां को अस्पताल में इंजेक्शन का ओवरडोज दिए जाने के बाद उनकी तबीयत बिगड़

गई थी। लखनऊ के निजी अस्पताल में मौत हो गई थी। स्वास्थ्य विभाग ने निर्मला हॉस्पिटल पर शिंकजा कसना शुरू किया। विभाग के अधिकारियों का कहना है कि अब से मरीजों की जान से कहरा नहीं होगा।

खिलाफ कोई नरमी नहीं बरती जाएगी। यह कार्रवाई निजी अस्पताल संचालकों के लिए संकेत है कि मरीज सुरक्षा और इलाज के मानकों का पालन अनिवार्य है। लापरवाही या नियम उल्लंघन पर लाइसेंस रद्द होने के साथ कानूनी

## भड़कीं डॉक्टर बनौधा की पत्नी सीएमओ कक्ष में काटा हंगामा

अयोध्या कार्यालय। अमृत विचार : साकेतपुरी स्थित निर्मला हॉस्पिटल का लाइसेंस रद्द होने पर भड़कीं डॉ. आरके बनौधा की पत्नी डॉ. रंजू बनौधा ने दर्शननगर स्थित सीएमओ ऑफिस में जमकर हंगामा काटा। सीएमओ डॉ. सुशील कुमार बानियान के कक्ष में 15 मिनट तक भड़की रही। इसके बाद डॉ. आरके बनौधा ने मौके पर पहुंचकर पत्नी को संभाला और सीएमओ से क्षमा याचना की। हालांकि सीएमओ ने बड़ा हृदय दिखाते हुए डॉ. रंजू बनौधा के कृत्य पर किसी भी प्रकार की टिप्पणी व कार्रवाई से इन्कार किया। कहा कि मैं यहां जनता के लिए बैठा हूं। मेरा व्यक्तिगत कुछ भी नहीं है। डिप्टी सीएमओ डॉ. राजेश चौधरी ने बताया कि डॉ. रंजू बनौधा दोपहर के समय सीएमओ ऑफिस पहुंच गई थी। हॉस्पिटल से बयान लेने के लिए बुलाए जा रहे कर्मियों और चिकित्सकों को लेकर डॉ. रंजू ने सीएमओ से नाराजगी जताई। इस दौरान हंगामे की स्थिति बनी रही। डॉ. राजेश के मृताबिक मौके पर पत्रकार भी मौजूद थे। उन्होंने कवरज करनी शुरू कर दी तो उनका फोन छीनने की कोशिश की गई। बाद में उन्होंने समझकार बाहर किया गया। इसके बाद डॉ. आरके बनौधा आ गए थे। सीएमओ डॉ. सुशील कुमार ने बताया कि जांच पूरी तरह से निष्पक्ष हो रही है। अब हंगामे का क्या संज्ञान लिया जाए। कुछ और होगा तो शासन को जरूर सूचित करेंगे।



विभाग की जवाबदेही जनता के प्रति है न की किसी व्यक्ति विशेष के लिए। डॉक्टर आरके बनौधा की धर्मपत्नी आई थीं, अब क्या कुछ उन्होंने किया इसकी विस्तार से बताने की आवश्यकता नहीं है। उनके पति आएं थे। क्षमा याचना की। संपूर्ण मामले की जांच जारी है। बयान दर्ज हो रहे हैं। निर्मला और सोना हॉस्पिटल पर अभी और कार्रवाइयां हो सकती हैं। - डॉ. सुशील कुमार बानियान, सीएमओ

## निर्मला अस्पताल की ओर बड़ी मुसीबत

## मीडियाकर्मी से मारपीट करने पर अस्पताल के कर्मियों पर केस

अयोध्या कार्यालय। अमृत विचार : इंजेक्शन के ओवरडोज से महिला की मौत का आरोप के बाद से निर्मला अस्पताल की मुसीबत कम नहीं होने का नाम नहीं ले रही है। सोमवार को अस्पताल प्रबंधन पर निजी चैनल के कैमरामैन से मारपीट के मामले में कोतवाली नगर पुलिस ने केस दर्ज किया है।

पुलिस को दी तहरीर में एक निजी चैनल के कैमरामैन राजा बाबू ने बताया कि 29 दिसंबर की शाम करीब 7:30 बजे सीएमओ से निर्मला अस्पताल का पंजीयन निरस्त करने की सूचना पर वह अपने सहयोगी मुकेश मिश्रा के साथ वहां कवरज के लिए पहुंचे थे। इस दौरान वहां मौजूद सदीप सिंह, सचिन समेत आठ-दस लोगों ने माइक व आईडी देखकर बोले इसी की वजह से अस्पताल का यह हाल हुआ है। इसके बाद सब एक होकर मारने पीटने लगे। किसी तरह जान बचाकर वह बगल के एक अस्पताल की ओर भागे तो सभी ने दौड़ा लिया व करीब तीन लाख का कैमरा, लाइट व माइक छीनकर जमीन पर पटक दिया, जिससे वह टूट गया। नगर कोतवाल अश्विनी पांडेय ने बताया कि तहरीर के आधार पर सदीप सिंह, सचिन समेत अज्ञात पर केस दर्ज कर विवेचना प्रारंभ कर दी गई है। घटनास्थल के आसपास लगे सीसीटीवी के फुटेज को खंगाला जा रहा है।



श्रीराम अस्पताल प्रबंधन को हीटर सौंपते अग्रवाल सेवा भवन के पदाधिकारी।

## अग्रवाल भवन ट्रस्ट ने श्रीराम अस्पताल को दिए छह हीटर

अयोध्या, अमृत विचार। अग्रवाल भवन ट्रस्ट रजिस्टर्ड देवकाली अयोध्या की ओर से मंगलवार को श्रीराम चिकित्सालय अयोध्या में मरीजों एवं श्रद्धालुओं को कड़ाके की ठंड से बचाव के लिए छह बड़े हीटर प्रदान किए गए। ट्रस्ट के महामंत्री अरुण कुमार अग्रवाल ने बताया कि श्रीराम अस्पताल के प्रशासनिक अधिकारी यश प्रकाश सिंह ने सभी हीटरों को वाडों में लगा दिया। ट्रस्ट के वरिष्ठ उपाध्यक्ष संजीव गोयल ने कहा कि इस ठंड में दक्षिण भारत से आने वाले श्रद्धालुओं को बुखार एवं सर्दी की बीमारी में बहुत राहत मिलेगी। ट्रस्ट के अध्यक्ष आशीष अग्रवाल ने बताया कि श्रीराम चिकित्सालय में एक टॉयलेट ब्लॉक की अति आवश्यकता है, जिसे अग्रवाल भवन ट्रस्ट रजिस्टर्ड अयोध्या से निर्मित कराया जाएगा। इस अवसर पर अरविंद अग्रवाल सहित अस्पताल प्रशासन से जुड़े लोग मौजूद रहे।

## सरयू में घंटों चली युवक की तलाश

सोहावल, अयोध्या

अमृत विचार: खंडासा थाना क्षेत्र के खानपुर के रहने वाला शुभम रावत पुत्र आसाराम 26 दिसंबर से लापता है। वह दोस्तों के साथ घर से निकला था। वापस नहीं लौटा। रौनाही थाने में इसकी रिपोर्ट दर्ज कराई गई। पुलिस की पूछताछ में पता चला कि वह पंपिंग स्टेशन रौनाही पहुंचा था। नदी में कूदने की आशंका पर एनडीआरएफ की टीम ने सोमवार को सरयू में तलाश शुरू की। मौके पर पहुंचे सांसद अवधेश प्रसाद से युवक के भाई राजेश रावत ने पुलिस पर कार्रवाई के नाम पर महज लीपापोती करने का आरोप लगाया।

बताया कि रौनाही थाना क्षेत्र

### ● जुटी रही एसडीआरएफ टीम 26 दिसंबर से लापता है युवक



नदी में लापता युवक की तलाश करती एनडीआरएफ की टीम।

के बहनियावां के एक युवक और खंडासा थाना क्षेत्र अहिरन का पुरवा के एक युवक को हिरासत में लेकर पूछताछ में एक लड़की से फोन से बात करने के बाद नदी में कूदने की पुष्टि की। बावजूद इसके तीन दिनों से पूछताछ में हीलाहवाली करने के कारण पुलिस

तह तक नहीं पहुंच सकी। आरोपियों से पहले दिए गए बयान पर ही जांच और तलाश कर रही है।

बताया गया कि पुलिस ने गुमशुदगी में दर्ज साथ गए इन दोनों दोस्तों से पूछताछ की, दोस्तों के बताए के अनुसार चौधरी चरण सिंह पंप कैनाल के पास घाघरा नदी में डूबने की आशंका के बीच स्थानीय गोताखोरों और पुलिस ने तलाश शुरू की। लेकिन कोई सफलता न मिलने पर परिजनो ने दो साथियों से हत्याकर अयंत्र फेंके जाने की संभावना व्यक्त की। तलाश के लिए मंगलवार को एसडीआरएफ टीम को बुलाया गया। एसडीआरएफ टीम के प्रभारी अंकित यादव ने बताया कि अब तक कोई पता नहीं चल सका है।

## पूराबाजार के स्वास्थ्य शिविर में उमड़े लोग

अयोध्या, अमृत विचार: जिला अस्पताल के सीएमएस डॉ. राजेश सिंह के नेतृत्व में पूराबाजार ब्लॉक के पाराखान के ग्राम सचिवालय में मेगा स्वास्थ्य शिविर का आयोजन किया गया। बड़ी संख्या में उमड़े लोगों ने अपना चेकअप कराया। अधीक्षक अजय चौधरी ने व्यवस्थाओं के सुचारु संचालन और टीमवर्क के माध्यम से सेवाओं की गुणवत्ता सुनिश्चित की। आरएटी सेंटर के चिकित्सा अधिकारी डॉ आरपी राय ने मरीजों को संवेदनशील, नियमित और प्रभावी चिकित्सकीय परामर्श व उपचार प्रदान किया। ओएसटी सेंटर के चिकित्सा अधिकारी डॉ. प्रमोद तिवारी ने नशा मुक्ति एवं उपचार में समर्पण के साथ निरंतर मार्गदर्शन और सहयोग दिया। फार्मासिस्ट देव आशीष तिवारी, आईआरसीटीसी काउंसलर स्वाति श्रीवास्तव, अनिल श्रीवास्तव, रमेश पांडे, एसएसके मैनेजर अंगद, ओआरडब्ल्यू अनीता, पंकज आदि मौजूद रहे।

## बाँडी बिल्डिंग में ट्रॉफी जीत निखिल ने बढ़ाया मान

अयोध्या कार्यालय

अमृत विचार: नगर के गढ़ोपुर के निखिल शर्मा (22) ने अयोध्या क्लासिक बाँडीबिल्डिंग चैम्पियनशिप में पहले प्रयास में दो मेडल के साथ ट्रॉफी जीत कर क्षेत्र का मान बढ़ाया। निखिल को यह उपलब्धि प्रेरणादायक है, क्योंकि प्रतियोगिता से महज एक दिन पूर्व दुर्घटना में घायल होने के बावजूद उसने हिम्मत नहीं हारी और अगले ही दिन मंच पर उतरकर शानदार प्रदर्शन के साथ पदक जीता। निखिल ने 60 किलो भार वर्ग रजत पदक और क्लासिक फिजिक स्पर्धा के 60 किलो भार वर्ग में टॉप फाइव में जगह बनाया। निखिल को दोनों वर्गों



निखिल शर्मा पदक व ट्रॉफी के साथ।

में पदक, ट्रॉफी व प्रमाणपत्र प्रदान कर सम्मानित किया गया। निखिल ने अपनी सफलता के लिए कोच कुलविंदर सिंह के मार्गदर्शन, पिता राज किशोर शर्मा, मां रीता शर्मा व भाई रितेश सहित मित्रों के सहयोग व उत्साहवर्धन को श्रेय दिया।

## पीड़ित के खाते में 5.19 लाख रुपये वापस कराए

अयोध्या। थाना पटरंगा पुलिस ने साइबर टीम के शिकार हुए एक व्यक्ति के खाते में 5.19 लाख रुपये वापस कराने में सफलता पाई है। थाना प्रभारी शशिकांत ने बताया कि छह दिसंबर को प्रमोद कुमार निवासी सुल्तानपुर थाना पटरंगा ने शिकायत दर्ज कराई थी कि अज्ञात व्यक्ति ने उनके केनरा बैंक शाखा बाराबंकी के खाते से पांच लाख 30 हजार 900 रुपये निकाल लिए। बताया कि मामले की जांच कर रहे उप निरीक्षक विनोद कुमार व प्रतीक्षा की टीम ने जांच में पाया कि ठगी की गई रकम मर्चेट व क्रेडिट कार्ड के माध्यम से अलग-अलग खातों में भेजी गई है। साइबर पुलिस टीम ने संबंधित पेमेंट गेटवे एवं मर्चेट से सम्बन्ध स्थापित कर पीड़ित के खाते में 5 लाख 19 हजार 943 रुपये वापस कराने में सफलता पाई। वहीं, साइबर टीम के एक अन्य मामले में पुलिस ने एनसीआरपी पौलटन पर दण्ड एक शिकायत पर कार्रवाई करते पीड़ित को 28300 रुपये वापस कराया।

## युवा पलटन की टीम ने जीता खिताब

मिल्कीपुर, अयोध्या।

अमृत विचार: मिल्कीपुर ब्लॉक के ग्राम कहुआ में हर हर महादेव कबड्डी क्लब से वर्ष 2026 की कबड्डी प्रतियोगिता का आयोजन ग्राम सम परिसर में किया गया। प्रतियोगिता में कुल 16 टीमों ने प्रतिभाग किया, इनमें कुमारगंज, सोहावल पलटन, कटेहरी जम्मू, संत भीखा दास, युवा पलटन, बीकापुर सहित अन्य टीमों शामिल रहीं।

कार्यक्रम के मुख्य अतिथि एक आईएसएस कोचिंग के डायरेक्टर संतोष मिश्रा रहे। उन्होंने खिलाड़ियों से परिचय प्राप्त कर उनका उत्साहवर्धन किया। कहुआ निवासी कौशल किशोर मिश्र ने



मिल्कीपुर ब्लॉक के ग्राम कहुआ में कबड्डी प्रतियोगिता के बाद खिलाड़ी के साथ मुख्य अतिथि।

### ● कहुआ में कबड्डी प्रतियोगिता का आयोजन, कुमारगंज रहा उपविजेता

बताया कि प्रतियोगिता के आयोजन में आकाश पांडे, पंकज पांडे, अनित द्विवेदी (काका), प्रिंस द्विवेदी व उकेश शुक्ला का विशेष योगदान रहा। रोमांचक मुकाबलों के प्रति युवा पलटन की टीम ने उत्कृष्ट

## अभी तो पहले जैसी चल रही मनरेगा

अयोध्या कार्यालय। अमृत विचार: मनरेगा का नाम और नियम परिवर्तित किए जा रहे हैं। इसको लेकर राजनीतिक हलचल है। लेकिन जिले में अभी मनरेगा अपने पुराने पैटर्न पर ही चल रही है। रोजगार दिए जाने से भुगतान तक की व्यवस्था पहले जैसी बताई गई है। साल 2005 में मनरेगा शुरू की गई थी। जिले में साल 2008-09 में प्रभावी हो गई थी। योजना को यहां लगभग डेढ़ दशक हो गए। मजदूर से संचालन करने में अधिकारी त अस्थिर हो गए हैं। अब केंद्र सरकार ने मनरेगा का नाम बदल दिया है। विकसित भारत-गारंटी फार रोजगार एंड आजीविका मिशन (ग्रामीण) (बीबी-जी राम जी) नया नाम दिया गया है। कांग्रेस हमलावर है। यहां भी इसको लेकर विरोध किए गए। प्रशासन और विकास प्रशासन में नई व्यवस्था को लेकर चर्चाओं की जा रही हैं। प्रशासन के लोगों तक जानकारी पहुंच गई है। चर्चा है कि सौ दिन के रोजगार के बजाए अब जाबकाई धारकों को 125 दिन काम मिलेगा। काम न मिलने पर बेरोजगारी भत्ता दिया जाएगा। खेती के पीक आवस में काम बंद रहेगा। लेकिन अभी कोई गाइडलाइन जिले तक पहुंचना नहीं बताया गया है। सब कुछ फिलहाल अभी तो पुराने ढर्रे पर है।

मनरेगा से जुड़े कर्मियों का कहना है कि जाबकाईधारकों को काम दिए जाने से काम करने और भुगतान की व्यवस्था अभी पहले जैसी है। बताया गया है कि मनरेगा का नाम बदल गया। गाइड लाइन भी बदलेगी। लेकिन अभी इसमें वक्त लगेगा। डीसी मनरेगा उपर पठक बताते हैं कि मनरेगा से रोजगार दिए जा रहे हैं। आगे जैसा निर्देश मिलेगा, रोजगार सृजन उसी के अनुसार होगा।

## राम के ननिहाल आए कलाकारों ने किया रामलीला का जीवंत मंचन

अयोध्या कार्यालय

अमृत विचार : श्रीराम जन्मभूमि में आयोजित द्वितीय प्रतिष्ठा द्वादशी समारोह के मंच पर दूसरे दिन भगवान श्री रामलला के ननिहाल से आए कलाकारों ने रामलीला का मंचन विशेष आकर्षण का केंद्र रहा। गायन एवं नृत्य शैली में सीता हरण की प्रस्तुति की गई। मान्यतानुसार रानी कौशल्या के मातृक छत्तीसगढ़ के कलाकारों ने रित्ते में भांजे प्रभु राम की रोचक लीला का मंचन किया। इसके पूर्व सुल्तानपुर के आरुष चौरसिया ने गणेश वंदना व रघुपति राघव राजा राम की प्रस्तुत हुई।

अंगद टीला परिसर में बने समारोह मंच पर मंगलवार को गुरु घासीदास केंद्रीय विश्वविद्यालय छत्तीसगढ़ से जुड़ी छात्र-छात्राओं ने रामलीला का मोहक मंचन किया। किष्किंधा कांड में राम-हनुमान भेंट, सुग्रीव-राम भेंट, सुग्रीव-बालि युद्ध,

हनुमान सीता भेंट, लंका दहन, लंका से हनुमान की वापसी, राम विभीषण संवाद, रामसेतु निर्माण, अंगद-रावण संवाद, युद्ध प्रारंभ, रावण का प्रथम दिन युद्ध में आगमन, कुंभकर्ण का आगमन, मेघनाथ एवं संजीवनी वृद्धि प्रसंग, रावण से अंतिम युद्ध व रावण लक्ष्मण संवाद सहित 16 प्रसंगों का मंचन किया गया। निदेशक राहुल राज तिवारी ने बताया कि यह रामलीला परंपरागत रूप से होने वाली गद्य संवाद शैली से नृत्य एवं गायन संवाद की प्रमुखता रही। वाद्य यंत्रों की मद्धिम पाश्र्व ध्वनि के साथ कलाकारों का गीतमय संवाद अपने आप में अनेखी प्रस्तुति हुई। 40 सदस्यीय मंचन टीम में शास्त्रीय एवं सामान्य प्रचलित संगीत का आयोजन हुआ। कार्यक्रम निदेशक सुनील चिपड़े, प्रबंधन धनंजय पाठक, रामेश्वर उर्फ टिन्नु, नरेंद्र, रामेश्वर मिश्र, डॉ चन्द्रगोपाल पाण्डेय, हेमंद्र द्विवेदी, सुरेन्द्र सिंह, वीरेंद्र, उमेश पोरवाल, केके तिवारी आदि थे।

## शीतकालीन अवकाश में फंसी नैक मूल्यांकन की तैयारी

अयोध्या कार्यालय। अमृत विचार : डॉ. राममनोहर लोहिया अवध विश्वविद्यालय में नैक मूल्यांकन को लेकर जनवरी के प्रथम सप्ताह में आने वाली राजभवन टीम की तैयारियां इन दिनों शीतकालीन अवकाश के कारण बुरी तरह प्रभावित हो रही हैं। विश्वविद्यालय पहले ही 'बी' ग्रेड प्राप्त कर चुका है। इस बार बेहतर ग्रेड हासिल करने के लिए पिछले कई महीनों से प्रयासरत था, लेकिन छुट्टियों के कारण काम ठप पड़ गया है। सूत्रों के अनुसार एक दर्जन से अधिक प्रोफेसर और विभागाध्यक्ष सर-सपॉर्ट पर निकल चुके हैं। कुलपति से समय-समय पर दिए गए सख्त निर्देशों के बावजूद महत्वपूर्ण प्रोजेक्ट रिपोर्ट, सेल्फ स्टडी रिपोर्ट के अंतिम संस्करण, प्रमाणित दस्तावेजों का संकलन और विभिन्न मानदंडों (क्यूरिकुलम, टीचिंग-लर्निंग, रिसर्च, इंफ्रास्ट्रक्चर आदि) पर अपडेटेड डेटा अंशों तक तैयार नहीं हो पाया है। विश्वविद्यालय प्रशासन का कहना है कि अवकाश समाप्त होते ही सभी टीमों सक्रिय होकर काम प्रारंभ करेंगी, लेकिन विशेषज्ञों का मानना है कि इतने कम समय में गुणवत्तापूर्ण तैयारी संभव नहीं। इससे ग्रेडिंग पर नकारात्मक असर पड़ सकता है। छात्रों और शिक्षकों में इस लापरवाही को लेकर नाराजगी है। कुलपति कर्नल डॉ. बिजेंद्र सिंह ने जल्द ही बैठक बुलाकर स्थिति सुधारने का आश्वासन दिया है, मगर समय बहुत कम बचा है। कुलपति विनय कुमार सिंह ने कहा कि नैक मूल्यांकन की तैयारी में कोई व्यवधान नहीं है। अवकाश के कारण लोग परिवार के साथ बाहर गए हैं।



### न्यूज़ ब्रीफ

## कृषक अंश जमा करने की आज अंतिम तिथि

अयोध्या, अमृत विचार : जिले में पीएम कुसुम) योजना के तहत वित्तीय साल 2025–26 के तहत किसान से सोलर पंप की कंफर्म बुकिंग पर अवशेष कृषक अंश 31 दिसंबर तक जमा किए जाना है। उप कृषि निदेशक डा. पीके कनौजिया ने बताया कि जिन किसानों को बुकिंग के कन्फर्म होने का मैसेज एसएमएस से पंजीकृत मोबाइल नंबर पर मिल गया है। वह अवशेष कृषक अंश की धनराशि विभागीय पोर्टल की वेबसाइट के माध्यम से ऑनलाइन या पोर्टल से चालान जनरेट कर इंडियन बैंक की किसी भी शाखा में 31 दिसंबर तक अवशेष जमा करा दें।

## वाहन की टक्कर से एक युवक की मौत

रूदौली, अयोध्या। अमृत विचार : कोतवाली रुदौली क्षेत्र के भेलसर गांव के निकट अज्ञात वाहन की टक्कर से बाइक से घर जा रहे युवक मौत हो गई। अयोध्या-लखनऊ हाइवे पर सोमवार की रात लगभग 9 बजे बाइक से लखनऊ की ओर जा रहे अभिषेक पुत्र राधेश्याम ग्राम रतनपुर थाना रौनाही भेलसर गांव के निकट किसी अज्ञात वाहन की टक्कर से गम्भीर रूप से घायल हो गए। इलाज के लिए सामुदायिक केंद्र रुदौली लाया गया जहां डॉक्टरों ने उसे मृत्यु घोषित कर दिया। चौकी प्रभारी युवराज सिंह ने बताया शव पोस्टमार्टम के लिए जिला मुख्यालय भेजा गया है। अभी कोई तहरीर नहीं मिली है।

## 24 ग्राम स्मैक के साथ दो गिरफ्तार

अयोध्या, अमृत विचार। कोतवाली बीकापुर पुलिस ने 24 ग्राम स्मैक के साथ दो आरोपियों को गिरफ्तार किया है। सीओ पिथुष ने बताया कि उप निरीक्षक श्याम सिंह व सन्दीप कुमार की टीम ने सोमवार की देर रात 11:40 बजे आरोपी दुर्गेश तिवारी उर्फ अवकू निवासी ग्राम नासिरपुर मूसी, राजन निवासी चमनगंज बाजार थाना इनायतनगर को जलालपुर रोड रेलवे क्रॉसिंग पुलिया के पास से गिरफ्तार किया। दोनों के पास से 12-12 ग्राम स्मैक बरामद हुई। आरोपियों का चालान कर दिया गया है।

## चोरी के पंपिंग सेट के साथ दो गिरफ्तार

अयोध्या, अमृत विचार। थाना गोसाईगंज पुलिस ने चोरी के पंपिंग सेट के साथ दो आरोपियों को गिरफ्तार किया है। थाना प्रभारी शारदेदु दुबे ने बताया कि थाना क्षेत्र के टंडौली गांव निवासी झिनकू राम का पंपिंग सेट 26 दिसंबर की रात में चोरी हो गया था। पुलिस ने आरोपी सूरज कुमार निवासी केवलापुर टंडौली व प्रतीक कुमार निवासी केवलापुर टंडौली व प्रतीक कुमार निवासी केवलापुर टंडौली को चोरी के पंपिंग सेट के साथ मंगलवार को टंडौली रेलवे क्रॉसिंग ग्राम केवलपुर संपर्क मार्ग के पास से गिरफ्तार कर लिया। आरोपी का चालान कर दिया गया है।

## डेढ़ सौ बिस्वा में ध्वस्त कराई अवैध प्लांटिंग

अयोध्या, अमृत विचार : अयोध्या विकास प्राधिकरण की टीम ने 150 बिस्वा में अवैध प्लांटिंग को ध्वस्त कराया। प्लांटिंग मऊ यदुवंशपुर आशीर्वादपुरम के पीछे सी बिस्वा व गद्देपुर मझवा में 50 बिस्वा भूमि पर की गई थी। सचिव हेमराज ने लोगों से कहा कि अयोध्या विकास प्राधिकरण क्षेत्र में प्राधिकरण से बिना ले-आउट/मानचित्र स्वीकृत कराए किसी भी प्रकार का निर्माण/विकास न कराया जाए। प्राधिकरण से स्वीकृत ले-आउट के भूमि का ही कय-विक्रय किया जाए। प्राधिकरण से स्वीकृत ले-आउट की सूची अयोध्या विकास प्राधिकरण की वेब साइट पर उपलब्ध है।

# अनुष्ठान की पूर्णाहुति संग होगा अन्नपूर्णा देवी मंदिर के शिखर पर ध्वजारोहण

### अयोध्या कार्यालय

**अमृत विचार :** राम मंदिर की प्राण प्रतिष्ठा के दूसरी वर्षगांठ पर पहली बार धार्मिक अनुष्ठान में शामिल होने के लिए रक्षा मंत्री राजनाथ सिंह अयोध्या पहुंच रहे हैं। उनके साथ मुख्यमंत्री योगी आदित्यनाथ भी मौजूद होंगे।

राम जन्मभूमि परिसर में चल रहे अनुष्ठान के अंतिम दिन 31 दिसंबर को रक्षा मंत्री सुबह 11.30 मिनट पर मंदिर परिसर पहुंचेंगे। रामलला के दर्शन करने के बाद अनुष्ठान में शामिल होंगे। जिसके बाद परकोटा के उत्तरी भुज पर स्थित मां अन्नपूर्णा देवी मंदिर के शिखर पर ध्वजारोहण करेंगे। लगभग दो बजे अंगद टीला पर बने विशाल पंडाल में सीएम योगी आदित्यनाथ और राजनाथ सिंह अयोध्यावासियों को संबोधित करेंगे।

श्री राम जन्मभूमि तीर्थ क्षेत्र ट्रस्ट के महासचिव चंपतराय ने बताया कि प्रतिष्ठा द्वादशी भगवान के पाटोत्सव का दूसरा वर्ष है। 31 दिसंबर 2025 के उपलक्ष्य में विभिन्न प्रकार के सांस्कृतिक और आध्यात्मिक पूजा पाठ हो रहे हैं। कानपुर की टोली से श्री राम चरित मानस का पाठ 5 दिन तक चलेगा। और 31 दिसंबर केंद्रीय मंत्री राजनाथ सिंह समाज को संबोधित करेंगे। लोगों से अपील की गई है कि अपनी सुविधा के अनुसार संपर्क मार्ग से सुग्रीव पथ के रास्ते अंगद टीला पर पहुंच सकते हैं।

## प्राण प्रतिष्ठा के बाद रक्षामंत्री पहली बार करेंगे रामलला के दर्शन



### पांच घंटे अयोध्या में रहेंगे

### केंद्रीय रक्षामंत्री व मुख्यमंत्री

अयोध्या, अमृत विचार : प्रतिष्ठा द्वादशी समारोह में शामिल होने आ रहे केंद्रीय रक्षा मंत्री राज नाथ सिंह और मुख्यमंत्री योगी आदित्य नाथ लगभग पांच घंटे अयोध्या में बिताएंगे। इस दौरान दोनों नेता समारोह में शामिल होने के साथ श्री राम मंदिर में राम लला और हनुमानगढ़ी में मंदिर हनुमानजी की पूजा अर्चना करेंगे। शांति व सुरक्षा के मद्देनजर प्रशासन ने बड़ी संख्या में मजिस्ट्रेटों की तैनाती की है। केंद्रीय रक्षा मंत्री और मुख्यमंत्री लगभग 11 बजे अयोध्या एयरपोर्ट पहुंचेंगे। यहां से वह राम मंदिर जाएंगे। राम लला के पूजन अर्चन के साथ प्रतिष्ठा द्वादशी के कार्यक्रम में शामिल होंगे। इसके बाद कुछ समय श्री राम जन्म भूमि तीर्थ क्षेत्रके लिए आर्क्षित रखा गया है। इस दौरान वह ट्रस्ट के लोगों से बातचीत और मंदिर परिसर का भ्रमण करेंगे। अंगद टीला जाएंगे। यहां से हनुमानगढ़ी में दर्शन पूजन के बाद अयोध्या एयरपोर्ट पहुंचेंगे। लगभग चार बजे यहां गन्तव्य की ओर उड़ान भरेंगे। प्रशासन ने दोनों नेताओं के लिए मजिस्ट्रेटों की तैनाती करके समय से पहले मौजूद रहने का निर्देश दिया है।

# संगीतमय श्री रामचरितमानस पाठ के आकंठ में डूबे श्रोता

### अयोध्या कार्यालय

**अमृत विचार :** राम मंदिर में प्रतिष्ठा द्वादशी उत्सव धार्मिक उल्लास चरम है। लाखों की संख्या में श्रद्धालु प्रभु श्री रामलला के दर्शन करने के लिए पहुंच रहे हैं। मंदिर परिसर में चल रहे धार्मिक आयोजन में श्री विग्रह का विधि विधान से पाटोत्सव का आयोजन संपन्न हुआ। दूसरी ओर अंगद टीला के मैदान में संगीतमय राम चरित मानस में सीता

स्वयंवर के लिए राजा जनक के बुलावा के बाद से पाठ शुरू हुआ। कार्यक्रम में मानस प्रेमी श्रोता भी गायक टीम के साथ आकंठ में डूबे उठे। श्री मां आनंदमयी मानस परिवार कानपुर से सीता राम चरण रति मोरे, जयदेव कुंभार ने दल रहे। इसी तरह तीसरे के साथ व्यास कानपुर के योगेश भसीन ने श्री रामचरितमानस बालकांड के प्रथम सोपान के दूसरे न्हान विश्राम के बाद चौपाई “सीय स्वयंबर देखिउ जाई। ईसु

काहि धौ देई बड़ाई।।” के स्वर से पूरा पंडाल भक्ति रस से ओतप्रोत हो गया। इसी तरह दूसरे न्हान के अंतिम दोहा “कौन्हि सौच सब सहज सुचि सरित पुनीत नहाइ। प्रात क्रिया करि तात पहिं भाव चरिउ भाइ बड़ाई।।” सभी श्रोता भाव विभोर हो गए। इसी तरह तीसरे और चौथे अध्याय में अयोध्या काण्ड के श्लोक भक्तों को विभोर किया। इस संगीतमय श्री रामचरितमानस पाठ चौपाई “सीय स्वयंबर देखिउ जाई। ईसु

कार्यक्रम सयोजक प्रेम प्रकाश मिश्र के अनुसार समन्वयक व्यास योगेश भसीन, कुमार गौरव शुक्ला, ऋषिकेश निवासी स्वामी विज्ञानानंद, मुरैना के राजेश ठाकुर की देख रेख में मानस पाठी शास्त्रीय एवं सामान्य स्वरों में पाठ करते रहे। कार्यक्रम में मुख्य रूप से सत्येंद्र श्रीवास्तव, अजय कुमार मिश्रा, धन्वजय पाठक, नरेन्द्र, डॉ चन्द्र गोपाल, भोलेन्द्र, अश्वनी अग्रवाल समेत सैकड़ों श्रोता मौजूद रहे।

# मेडिकल कॉलेज को मिलीं पीजी की 13 और सीटें


### अयोध्या कार्यालय

**अमृत विचार:** नए साल 2026 की शुरुआत से ठीक पहले राजर्षि दशरथ मेडिकल कॉलेज को राष्ट्रीय चिकित्सा आयोग (एनएमसी) से बड़ा उपहार मिला है। कॉलेज को पोस्ट ग्रेजुएट कोर्सेज के लिए 13 नई सीटों की मंजूरी मिली है। यह उपलब्धि प्राचार्य डॉ. सत्यजीत वर्मा के कुशल निर्देशन और लगातार प्रयासों का नतीजा है।

इन नई सीटों में जनरल सर्जरी और प्रसूति एवं स्त्री रोग (ऑब्स एंड गायनी) विभागों में एमएस (मास्टर क्राफ्ट) प्लांटिंग मऊ यदुवंशपुर आशीर्वादपुरम के पीछे सी बिस्वा व गद्देपुर मझवा में 50 बिस्वा भूमि पर की गई थी। सचिव हेमराज ने लोगों से कहा कि अयोध्या विकास प्राधिकरण क्षेत्र में प्राधिकरण से बिना ले-आउट/मानचित्र स्वीकृत कराए किसी भी प्रकार का निर्माण/विकास न कराया जाए। प्राधिकरण से स्वीकृत ले-आउट के भूमि का ही कय-विक्रय किया जाए। प्राधिकरण से स्वीकृत ले-आउट की सूची अयोध्या विकास प्राधिकरण की वेब साइट पर उपलब्ध है।

### किसको कितनी सीटें

विभाग	पीजी सीटें
1-जनरल सर्जरी	05
2-ऑब्स गायिनी	03
3-हीमेटोलॉजी	03
4-एनेस्थीसियोलॉजी	02



इससे क्षेत्रीय स्तर पर विशेषज्ञ डॉक्टरों की उपलब्धता बढ़ेगी। आने वाले दिनों में मरीजों की सुविधाओं के लिए और भी बड़े कदम उठाए जाएंगे। - डॉ. सत्यजीत वर्मा, प्राचार्य

बता दें कि मेडिकल कॉलेज 2019 में स्थापित हुआ था। यहां पहले से ही एमबीबीएस कोर्स में 100 सीटें संचालित हो रही हैं और अब पीजी स्तर पर विस्तार से मेडिकल शिक्षा की गुणवत्ता में और इजाफा होगा। हाल ही में अभी मेडिसिन डिपार्टमेंट को भी पीजी की तीन सीटें मिली थीं।

## नगर निगम क्षेत्र में बिना अनुमति विज्ञापन पट लगाना प्रतिबंधित

**अयोध्या, अमृत विचार:** नगर निगम ने अपने क्षेत्र में अनाधिकृत रूप से किसी प्रकार के होर्डिंग, बैनर, पोस्टर, क्रियास्क लगाने पर प्रतिबंध लगा दिया है। नगर आयुक्त जयदेव कुमार ने बताया कि अयोध्या नगर में प्रायः विशिष्ट एवं अति विशिष्ट लोगों का आवागमन बना रहता है। राम-पथ पर सहादतगंज से लता चौक तक, धर्मपथ से लता चौक व गोतखपुर अप्ठरपास तक, एयरपोर्ट रोड से नाका बाईपास तक, महोबरा रोड से टेडी बाजार समेत नगर के अन्य महत्वपूर्ण मार्ग जो नगर की सुन्दरता एवं भव्यता के भी प्रतीक हैं। इन मार्गों पर किसी भी प्रकार के विज्ञापन पट लगाना प्रतिबंधित है। कहा कि जिन्हें किसी प्रकार का होर्डिंग, बैनर, पोस्टर आदि लगवाना है, वह नगर निगम से पंजीकृत विज्ञापन एजेंसी के माध्यम से आवंटित स्थलों पर प्रचार-प्रसार कर सकता है। कहा कि दिशा निर्देशों का उल्लंघन करने की दशा में नगर निगम से जुर्माना समेत अन्य वैधानिक कार्रवाई की जाएगी।

# छह करोड़ में नगर निगम कराएगा दो कुंडों का कायाकल्प

### अयोध्या कार्यालय

**अमृत विचार:** नगर निगम छह करोड़ रुपये की लागत से नगर में दो प्रमुख तालाबों का कायाकल्प कराएगा। महापौर गिरीशपति त्रिपाठी का शिलान्यास कर दिया। चौपाल लगाकर जनसुनवाई की। प्रकाश, पेयजल समेत कई समस्याओं का समाधान किया। महापौर ने झलकारी बाईं वार्ड स्थित अष्टभुजा देवी मंदिर कुशमाहा में 2.64 करोड़ रुपये की लागत से दुर्गा कुंड के नवनिर्माण कार्य का शिलान्यास किया। यह कार्य छह माह में पूरा होना है। पार्श्व खुशीराम, मंडल अध्यक्ष हेमंत जायसवाल, पूर्व मंडल अध्यक्ष आलोक द्विवेदी, रामकुमार, शोभाराम, त्रिभुवन, फोड़कर किया। उन्होंने तालाब के मनिंदर सिंह आदि मौजूद रहे। सौंदर्यीकरण कार्य को गुणवत्तापूर्ण ढंग से पूरा कराने का निर्देश दिया। यह कार्य नौ माह में पूरा होना गद्देपुर में अमृत-2 परियोजना के तहत अमृत जलाशय सुखसागर का शिलान्यास महापौर ने नारियल



शिलान्यास के दौरान मेयर गिरीशपति त्रिपाठी।

अमृत विचार

## दो को एनडीपीएस एक्ट में भेजा जेल

बारुन, अमृत विचार : बीकापुर कोतवाली पुलिस ने दो युवकों को नशीले पदार्थ के साथ गिरफ्तार किया है। दोनों को एनडीपीएस एक्ट के तहत जेल भेज दिया है। यह गिरफ्तारी जलालपुर तिराहे से शाहगंज संपर्क मार्ग पर रेलवे क्रॉसिंग से 500 मीटर पहले एक पुलिया के पास सोमवार रात करीब 11:30 बजे हुई। पुलिस ने उनके पास से नशीला पदार्थ बरामद किया। चौकी प्रभारी बारुन बाजार यदुनाथ सिंह ने बताया कि गिरफ्तार किए गए युवकों की पहचान इनायत नगर थाना क्षेत्र के ग्राम करमडांडा चमनगंज

नशीले पदार्थ के साथ गिरफ्तार किया है। दोनों को एनडीपीएस एक्ट के तहत जेल भेज दिया है। यह गिरफ्तारी जलालपुर तिराहे से शाहगंज संपर्क मार्ग पर रेलवे क्रॉसिंग से 500 मीटर पहले एक पुलिया के पास सोमवार रात करीब 11:30 बजे हुई। पुलिस ने उनके पास से नशीला पदार्थ बरामद किया। चौकी प्रभारी बारुन बाजार यदुनाथ सिंह ने बताया कि गिरफ्तार किए गए युवकों की पहचान इनायत नगर थाना क्षेत्र के ग्राम करमडांडा चमनगंज

निवासी राजन जायसवाल (28) और बीकापुर कोतवाली के ग्राम नसीरपुर निवासी दुर्गेश तिवारी अवकू पुत्र राकेश तिवारी के रूप में हुई है। इस मामले से जुड़ा एक अन्य घटनाक्रम भी सामने आया है। गिरफ्तार राजन के भाई रिकू जायसवाल ने मंगलवार सुबह पुलिस चौकी पर अपने भाई के गुमशुदा होने की सूचना दी थी। हालांकि पुलिस से एनडीपीएस एक्ट में गिरफ्तारी के बाद यह स्पष्ट हो गया कि राजन जायसवाल गुमशुदा नहीं थे, बल्कि उन्हें नशीले पदार्थ के साथ गिरफ्तार किया गया था।

# मुख्य महोत्सव आज, सुरक्षा घेरा कड़ा, डायवर्ट रहेगा रूट



रामपथ पर वाहनों की चेकिंग करती पुलिस।

अमृत विचार

### अयोध्या कार्यालय।

**अमृत विचार :** द्वितीय प्रतिष्ठा द्वादशी समारोह में भाग लेने आ रहे केंद्रीय रक्षा मंत्री राजनाथ सिंह व मुख्यमंत्री योगी आदित्यनाथ के वीवीआईपी दौरे को लेकर सुरक्षा के कड़े इंतजाम किए गए हैं। रामनगरी को पांच जोन व 10 सेक्टर में बांटकर करीब तीन हज़ार अतिरिक्त सुरक्षाकर्मियों की तैनाती की गई है। रामनगरी में चार पहिया वाहनों के प्रवेश पर रोक रहेगी। रामपथ पर निषाद राज चौराहे से लता चौक तक के मार्ग को नो व्हीकल जोन रखा जाएगा। हनुमान गुफा, रामघाट, विद्याकुंड, महोबरा चौराहा, उदया चौराहा समेत अन्य प्रवेश द्वार पर अतिरिक्त सुरक्षा बलों की तैनाती की गई है। अयोध्या धाम में पूर्व में तय डायवर्जन लागू रहेगा। एयरपोर्ट से हाईवे होते हुए महोबरा चौराहा होते हुए राम मंदिर तक आने वाले रास्ते को भी सुरक्षित रखा जाएगा।

वीवीआईपी दौरे को लेकर अयोध्या में सुरक्षा बलों को अलर्ट पर रखा गया है। प्रत्येक जोन के प्रभारी एएसपी व सेक्टर प्रभारी डीएसपी के साथ ही 50 निरीक्षक, 150 उप निरीक्षक, 500 आरक्षी के साथ चार कंपनी पीएसए, एक कंपनी अर्धसैनिक बल की तैनाती की गई। यह सुरक्षा बल पूर्व तैनाती के अतिरिक्त है। पूरे अयोध्या क्षेत्र की निगरानी सीसीटीवी व ड्रोन कैमरों से की जाएगी। 12 एफआरएस कैमरों से संदिग्धों की भी पहचान की जा रही है। सुरक्षा व खुफिया एजेंसियां मिश्रित आबादी के इलाकों व संदिग्धों पर नजर रख रही हैं। होटल, धर्मशाला, गेस्ट हाउस व होम स्टे में रुके बाहरी लोगों पर नजर है। अफसरों का निर्देश है कि मंदिरों में दर्शन के लिए आने वाले श्रद्धालुओं को परेशानी नहीं होनी चाहिए।

### नववर्ष को भी सतर्कता, रात भर चेकिंग

नववर्ष 2026 को लेकर भी पुलिस सतर्क है। शहर से लेकर देहात तक पुलिस रात में भी चेकिंग अभियान चला रही है। शराब पीकर वाहन चलाने वालों, सड़क पर हुड़दंग मचाने वालों पर कार्रवाई की जा रही है। सीओ सिटी श्रीरथ त्रिपाठी ने बताया कि शहर की सभी थाना व चौकी पुलिस को रातभर गश्त करने के निर्देश दिए गए हैं। यातायात पुलिस द्वारा ब्रेथ एनालाइजर से लोगों की चेकिंग की जाएगी। शराब की मात्रा ज्यादा पाए जाने पर संबंधित के खिलाफ कानूनी कार्रवाई भी की जाएगी।

- महापौर ने किया शिलान्यास, 2.64 करोड़ रुपये की लागत से होगा दुर्गा कुंड का नवनिर्माण
- 3.34 करोड़ की लागत से होगा अमृत जलाशय सुख सागर का निर्माण

हटाकर बांध का निर्माण, बाउंड्री वॉल, टो-वाल, दो घाट, पथ-वे, शौचालय, चौजिंग रूम, पेयजल व्यवस्था, सेप्टिक टैंक, रिचार्ज पिट, स्ट्रीट लाइट, बेंच, उद्यान की स्थापना की जाएगी। इसके अलावा भगवान शंकर की फव्वारायुक्त प्रतिमा भी स्थापित होगी। ब्लॉक प्रमुख अभिषेक, पार्षद राम तीर्थ, रामशंकर निषाद, अपर आयुक्त भारत भार्गव, सहायक अभियंता भारत वर्मा आदि मौजूद रहे।

# आर्थिक तंगी में पैसे ले दिया खून पर मिले सिर्फ 4500 रुपये

### अयोध्या कार्यालय

**अमृत विचार:** जिला अस्पताल में खून के काले कारोबार में रक्तदाता का नाम सामने आ गया है। महेश नाम के शख्स ने खून दिया था। इसकी एवज में उसे पैसे मिले, लेकिन वह भी पूरे नहीं थे। इसमें किसी बिचोलिये ने भी पैसे खाए हैं। सात हजार में सोदा तय हुआ था। महेश को सिर्फ 4500 रुपये ही मिले। बाकी के पैसे कोन लेकर गायब है? इसकी जांच की जा रही है। यह बात जिला अस्पताल के चिकित्सक व जांच कमेटी में शामिल डॉ. शिशिर श्रीवास्तव ने बताई है। बताया कि महेश ने स्वीकार किया है कि आर्थिक तंगी के कारण उसने ऐसा कृत्य करना पड़ा। डॉ. शिशिर बताते हैं कि महेश ने यह बयान लिखित तौर पर कमेटी को दिया है।

● **खून के काले कारोबार मामले में रक्तदाता के बयान दर्ज**  
गौरतलब है कि रामनगर अमावां सूफी की रहने वाली शिवांशी सिंह ने आरोप लगाया था कि उसकी चचेरी बहन शगुन सिंह जिला अस्पताल में भर्ती थीं। उसे ओ पॉजिटिव खून की जरूरत थी। खून की व्यवस्था करने के लिए उसने अपनी चाची से सात हजार रुपये लेकर किसी को दिया। इसकी शिकायत सीएमएस से करते हुए बताया कि ब्लड बैंक में जब वह खून लेने के लिए गईं थीं तो उनसे बदसलूकी की गई थी। मामले में नगर कोतवाली में अज्ञात के खिलाफ एफआईआर भी दर्ज हो चुकी है। डॉ. शिशिर ने बताया कि महेश जिला अस्पताल में पहले गाई था। छंटनी के दौरान हटा दिया गया था। मामले की जांच की जा रही है।



## यूपी के मतदेय स्थलों में 15030 की वृद्धि

अमृत विचार, लखनऊ: उत्तर प्रदेश में मतदेय स्थलों की संख्या 162486 थी, जो सम्भाजन के बाद बढ़कर 177516 हो गयी है। ऐसे में मतदेय स्थलों में 15030 की वृद्धि हुई है। भारत निर्वाचन आयोग द्वारा 75 जिलों के 403 विधान सभा क्षेत्रों के 1200 मतदाताओं के आधार पर मतदेय स्थलों के सम्भाजन प्रस्ताव पर 23 दिसम्बर को अनुमोदन प्रदान कर दिया गया है। मुख्य निर्वाचन अधिकारी नवदीप रिणवा द्वारा बताया गया कि प्रदेश में मतदेय स्थलों के सम्भाजन की कार्यवाही 29 अक्टूबर से शुरू हुई थी। 175 जिलों के जिला निर्वाचन अधिकारीगण से प्राप्त रिणवा द्वारा बताया गया कि भारत निर्वाचन आयोग के अनुमोदन के लिए भेजा गया था। मतदेय स्थलों की संख्या में वृद्धि होने के कारण नये सुजित 15030 मतदेय स्थलों पर अतिरिक्त बुथ लेवल अधिकारियों की तैनाती की जायेगी।

# मिशन शक्ति केंद्रों को मिलेंगे वाहन-मोबाइल

## नववर्ष में 67 करोड़ से खरीदी जाएगी स्कूटी और मोबाइल हैंडसेट

राज्य ब्यूरो, लखनऊ

अमृत विचार : उत्तर प्रदेश में मिशन शक्ति अभियान के तहत स्थापित मिशन शक्ति केंद्रों को और अधिक प्रभावी एवं सशक्त बनाने की तैयारी है। मिशन शक्ति 5.0 के तहत प्रदेश भर में स्थापित 1600 मिशन शक्ति केंद्रों को अगले वर्ष अत्याधुनिक संसाधनों से लैस किया जाएगा, जिससे महिला अपराधों की रोकथाम और पीड़ित महिलाओं को त्वरित सहायता सुनिश्चित की जा सके। सरकार की योजना के अनुसार वर्ष 2026 में मिशन शक्ति केंद्रों को दो पहिया वाहन और मोबाइल हैंडसेट उपलब्ध कराए जाएंगे।

महिला एवं बाल सुरक्षा संगठन की नोडल अधिकारी एडीजी पद्मजा चौहान ने बताया कि मुख्यमंत्री योगी आदित्यनाथ के निर्देश पर मिशन शक्ति 5.0 अभियान के तहत प्रदेश भर में 1600 मिशन शक्ति केंद्र/ थानों की स्थापना की गई थी। वहीं अब मिशन शक्ति केंद्र को और अधिक सशक्त करने के लिए विभिन्न कदम उठाए जा रहे हैं। उन्होंने बताया कि प्रत्येक मिशन शक्ति केंद्र पर 4 स्कूटी

# चार श्रम कानूनों से मिला मजबूत सामाजिक सुरक्षा का कवच

राज्य ब्यूरो, लखनऊ।

अमृत विचार : वर्ष 2025 उत्तर प्रदेश के श्रम विभाग और श्रमिक कल्याण के दृष्टिकोण से एक ऐतिहासिक और परिवर्तनकारी वर्ष रहा। श्रम एवं सेवायोजन विभाग ने न केवल श्रमिकों के हितों की रक्षा को नई दिशा दी, बल्कि प्रदेश की अर्थव्यवस्था को वन ट्रिलियन डॉलर तक पहुंचाने के लक्ष्य में भी महत्वपूर्ण योगदान दिया। वर्ष 2025 इसलिए भी खास रहा क्योंकि इसी वर्ष भारत सरकार द्वारा चार श्रम संहिताओं को अधिसूचित किया गया, जिन्हें श्रमिक हितों की दिशा में मील का पत्थर माना जा रहा है। सरकार की नीतियों और सुधारों का प्रत्यक्ष परिणाम यह रहा कि प्रदेश में लगातार बढ़ी संख्या में नये कारखानों की स्थापना और पंजीकरण हुआ। बीते आठ वर्षों की तुलना में 2025 तक कारखानों का पंजीकरण दोगुने से भी अधिक हो गया, जिससे रोजगार के नये अवसर सृजित हुए और औद्योगिक वातावरण मजबूत हुआ। विशेष रूप से महिला कर्मकारों के लिए वर्ष 2025 ने नए अवसरों के द्वार खोले और उन्हें अधिक सुरक्षित व सशक्त कार्यपरिस्थितियाँ उपलब्ध कराईं। श्रम अधिनियमों के अंतर्गत लंबित वादों की सुनवाई को सरल, पारदर्शी और त्वरित बनाने के लिए श्रम विभाग ने एक ऐतिहासिक कदम उठाया। 26 अगस्त 2025 को श्रम न्याय सेतु, लेबर ई कोर्ट प्लेटफॉर्म का शुभारंभ किया गया था। यह पोर्टल न केवल पेपरलेस गवर्नेंस का उदाहरण बना, बल्कि इसे 19वें नेशनल डिजिटल ट्रांसफॉर्मेशन अवार्ड्स 2025 में पेपरलेस गवर्नेंस चौपियन श्रेणी में सम्मानित भी किया गया। प्रदेश के युवाओं को रोजगार

# स्वास्थ्य सेवाओं को मिला नया आयाम, अस्पतालों का शिलान्यास व आईसीयू का विस्तार

राज्य ब्यूरो, लखनऊ

अमृत विचार : वर्ष 2025 स्वास्थ्य सेवाओं के लिए ऐतिहासिक साबित हुआ है। चिकित्सा स्वास्थ्य एवं परिवार कल्याण विभाग ने इस वर्ष आधारभूत ढांचे के विस्तार से लेकर अत्याधुनिक इलाज सुविधाओं तक अनेक बड़ी उपलब्धियाँ हासिल की हैं। इन प्रयासों का सीधा लाभ प्रदेश की करोड़ों जनता को मिला है, जिससे स्वास्थ्य सेवाएं अधिक सुलभ, सस्ती और गुणवत्तापूर्ण बनीं। इस क्रम में इमरजेंसी कोविड रिलीफ पैकेज के तहत प्रदेश में चिकित्सा ढांचे को अभूतपूर्व मजबूती दी गई। वर्ष 2025 में कुल 83 नई स्वास्थ्य इकाइयों का



## विभाग की सेहत सुधरी

- **आधुनिक, सुलभ और गुणवत्तापूर्ण स्वास्थ्य तंत्र का प्रदेशवासियों ने उदाया लाभ**

लोकार्पण किया गया तथा एक बड़े अस्पताल का शिलान्यास हुआ। इनमें 26 आईपीएचएल लैब, 38 पचास बेड के फील्ड अस्पताल, 13 जनपदीय ड्रग वेयरहाउस, सामुदायिक स्वास्थ्य केंद्र, सीसीबी यूनिट और प्राथमिक स्वास्थ्य केंद्र

- **कई नई स्वास्थ्य इकाइयों का हुआ लोकार्पण, प्रदेशवासियों ने लिया भरपूर लाभ**

- **मातृ एवं नवजात शिशु स्वास्थ्य पर रहा फोकस, पीडियाट्रिक केयर यूनिट और न्यूबॉर्न स्टेबलाइजेशन यूनिट में हुई बढ़ोतरी**

- **ई-संजीवनी, टेलीमैडिसिन, एंबुलेंस सेवाएं और टीबी उन्मूलन में हुई उल्लेखनीय उपलब्धि**

शामिल हैं। इसके साथ ही सीतापुर में 200 बेड के जिला चिकित्सालय का शिलान्यास भी किया गया। प्रदेश के मेडिकल कॉलेजों में 1800 और जिला अस्पतालों में 1029 आईसीयू बेड स्थापित किए गए। ऑक्सीजन आपूर्ति को

## आरोग्य योजना के तहत 318 अस्पतालों को जोड़ा

■ साचीज की सीईओ अर्चना वर्मा ने बताया कि आयुष्मान भारत प्रधानमंत्री जन आरोग्य योजना के तहत 318 अस्पतालों को जोड़ा गया, जिनमें 248 कैसर उपचार से संबंधित हैं। दिसंबर-25 तक लगभग 3,862 करोड़ रुपये का भुगतान अस्पतालों को किया गया। एंबुलेंस सेवाओं को मजबूत करते हुए 2,249 नई एंबुलेंस बेड़े में जोड़ी गईं, जिनसे लाखों मरीजों को समय पर अस्पताल पहुंचाया गया।

## आधुनिक जांच और उपचार सुविधाएं घर के पास

- राज्य के 74 जिलों में सीटी स्कैन और सभी 75 जिलों में डायलिसिस सेवाएं उपलब्ध कराई गईं। जनवरी से नवंबर-25 के बीच 9.42 लाख सीटी स्कैन और 6.50 लाख से अधिक डायलिसिस सत्र संचालित किए गए। आवश्यक दवाओं की उपलब्धता सुनिश्चित करने के लिए एसेंशियल ड्रग लिस्ट का विस्तार किया गया, जिससे प्राथमिक से लेकर जिला अस्पताल स्तर तक दवाओं की संख्या बढ़ाई गई।



सुदृढ़ करने के लिए मेडिकल गैस पाइपलाइन सिस्टम (MGPS) सहित 49 एलएमओ स्टोरेज टैंक

स्थापित किए गए। इससे गंभीर मरीजों को समय पर जीवन रक्षक सुविधाएं उपलब्ध कराई जा रही हैं।

एनएचएम की निदेशक डॉ. पिकी जोवल के मुताबिक, मातृ एवं शिशु स्वास्थ्य को सर्वोच्च

# प्रशिक्षु आईएएस ने समझी निवेश प्रोत्साहन रूपरेखा

राज्य ब्यूरो, लखनऊ

अमृत विचार : इन्वेस्ट यूपी ने विंटर स्टडी टूर कार्यक्रम के अंतर्गत आईएएस प्रोफेशनल कोर्स फेज-I (2025 बैच) के प्रशिक्षु अधिकारियों के एक प्रतिनिधिमंडल की मेजबानी की। इस मौके पर उत्तर प्रदेश की निवेश प्रोत्साहन संरचना तथा सुशासन आधारित आर्थिक परिवर्तन को प्रदर्शित किया गया। यह सत्र अपर मुख्य कार्यपालक अधिकारी प्रेरणा शर्मा की अध्यक्षता में आयोजित किया गया। भारतीय प्रशासनिक सेवा के प्रशिक्षु अधिकारियों को संबोधित करते हुए प्रेरणा शर्मा ने कहा, “किसी



इन्वेस्ट यूपी ने विंटर स्टडी टूर कार्यक्रम के अंतर्गत आईएएस प्रोफेशनल कोर्स फेज-I (2025 बैच) के प्रशिक्षु अधिकारियों के एक प्रतिनिधिमंडल की मेजबानी की।

- **इन्वेस्ट यूपी ने विंटर स्टडी टूर कार्यक्रम के अंतर्गत की प्रतिनिधिमंडल की मेजबानी**

भी निवेश प्रोत्साहन एजेंसी की मूल जिम्मेदारी सरकार की मंशा को निवेशकों के विश्वास में परिवर्तित करना होती है। अपने अनुभव के

आधार पर मैंने देखा है कि पहले निवेश प्रक्रिया कितनी विस्तृत और अधिक समय लेने वाली थी। उन्होंने कहा, मुख्यमंत्री योगी आदित्यनाथ के निर्देशों के क्रम में ‘निवेश मित्र’ की शुरुआत की गई, जिसके माध्यम से सभी अनुमोदनों को इंटीग्रेटेड सिंगल-विंडो डिजिटल प्लेटफॉर्म

पर लाया गया, जिससे निवेशकों के अनुभव में मूलभूत सुधार हुआ है। उन्होंने आगे कहा, यदि कोई समस्या आती है, तो उसका समाधान करना और निवेशकों का विश्वास बनाए रखना हमारी जिम्मेदारी है। प्रेरणा शर्मा ने कहा कि सभी प्रशिक्षु आईएएस अधिकारियों

से आग्रह करती हूं कि भविष्य में जिलाधिकारी एवं उपजिलाधिकारी के रूप में वे सक्रिय सुविधा प्रदान करने, विभागों के बीच प्रभावी समन्वय तथा निवेशकों को सशक्त ऑन-ग्राउंड सहयोग सुनिश्चित करें, जिससे निवेश प्रस्ताव समयबद्ध रूप से धरातल पर उतर सकें।



# शिखर पर सनातन आस्था

श्रीरामजन्मभूमि मंदिर में श्रीरामलला के विराजमान होने पर द्वितीय वार्षिकोत्सव प्रतिष्ठा द्वादशी समारोह एवं मां अन्नपूर्णा मंदिर के शिखर पर धर्मध्वजा का आरोहण

द्वारा योगी आदित्यनाथ राजनाथ सिंह मुख्यमंत्री, उत्तर प्रदेश रक्षा मंत्री, भारत सरकार

## सूर्य प्रताप शाही

मंत्री, कृषि, कृषि शिक्षा एवं कृषि अनुसंधान, उत्तर प्रदेश

दिनांक : 31 दिसंबर, 2025 (पौष शुक्ल द्वादशी) समय : पूर्वाह्न 9:30 बजे

रोली सिंह अध्यक्ष, जिला पंचायत, अयोध्या डॉ. अमित सिंह चौहान विधायक, बीछोपुर

गिरीश पति त्रिपाठी महापौर, अयोध्या अभय सिंह विधायक, गोसाईगंज

वेद प्रकाश गुप्ता विधायक, अयोध्या चन्द्रभानु पासवान विधायक, मिल्कीपुर

रामचन्द्र यादव विधायक, रुदौली हरि ओम पांडेय सदस्य, विधान परिषद

स्थान : श्रीरामजन्मभूमि मंदिर परिसर, श्रीअयोध्या धाम

एवं अन्य गणमान्य महानुभाव

प्रमुख आकर्षण : जगद्गुरु मध्वाचार्य के सान्निध्य में विशेष पूजन-अनुष्ठान। श्रीरामकथा का आयोजन। श्रीरामचरितमानस का संगीतमय अखंड पारायण। भजन संध्या में पद्म श्री से सम्मानित अनूप जलोटा, पद्म श्री से सम्मानित सुरेश वाडकर एवं तृप्ति शाक्य की प्रस्तुतियां। श्रीरामकथा पर आधारित कथक नृत्य नाटिका। प्रभु श्रीराम की स्तुति में कवि सम्मेलन

## काम दमदार-डबल इंजन सरकार

▶ लाइव प्रसारण DD NEWS & Youtube.com/DDNEWS

सूचना एवं जनसम्पर्क विभाग, उत्तर प्रदेश





# बच्चों ने प्रस्तुतियों से बिखेरी सतरंगी छटा

## जयपुरिया स्कूल के वार्षिकोत्सव में सांस्कृतिक कार्यक्रमों की बही बयाार



जयपुरिया स्कूल में सांस्कृतिक कार्यक्रम प्रस्तुत करते छात्र-छात्राएं।

अमृत विचार

### अयोध्या कार्यालय

**अमृत विचार:** सेठ एमआर जयपुरिया स्कूल के वार्षिकोत्सव ‘गूंज’ में बच्चों ने रंगारंग सांस्कृतिक प्रस्तुतियों से समारोह में सतरंगी छटा बखेरी। समारोह में नृत्य, गायन व वादन की विविध विधाओं से सजी प्रस्तुतियों की सुरमयी छटा के साथ ऐसी बयाार बही कि दर्शक सभागार तालियों की गड़गड़ाहट से गूंज उठा।

मुख्य अतिथि जिला पंचायत अध्यक्ष रोली सिंह, विशिष्ट अतिथि नगर विधायक वेद प्रकाश गुप्ता, बीकापुर विधायक अमित सिंह, जयपुरिया स्कूल के प्रो. धीरेन्द्र प्रताप सिंह व निदेशक विशाल गुप्ता ने दीप प्रज्वलन कर समारोह का शुभारंभ किया। निदेशक विशाल ने अतिथियों का स्वागत कर स्मृति चिन्ह भेंट किया। ‘नमो गणेश—एकदंत विघ्नहर्ता’ पर 101 विद्यार्थियों की सामूहिक प्रस्तुति के साथ सांस्कृतिक प्रस्तुतियों का आगाज हुआ। नर्सरी के बच्चों ने लिटिल बाल हनुमान व भगवती महाकाली के रक्तबीज वध की मनोहारी प्रस्तुति ने भक्ति व ऊर्जा का संचार किया। इंडो-वेस्टर्न व वेस्टर्न म्यूज ड्रांस से माइकल जैक्सन को संगीतमय



जयपुरिया स्कूल के वार्षिकोत्सव में जिला पंचायत अध्यक्ष रोली सिंह का स्वागत करते निदेशक विशाल गुप्ता व मौजूद नगर विधायक वेद प्रकाश गुप्ता, बीकापुर विधायक डॉ. अमित सिंह चौहान।

### बोले अतिथि....

मुख्य अतिथि जिपं अध्यक्ष रोली सिंह ने कहा कि वार्षिकोत्सव जैसे आयोजन बच्चों की छिपी प्रतिभाओं को सामने लाने का सशक्त मंच होते हैं। सांस्कृतिक गतिविधियां विद्यार्थियों के व्यक्तित्व को संवेदनशील, सृजनशील व आत्मविश्वासी बनाती हैं। विधायक वेद प्रकाश गुप्ता ने कहा कि प्रतिभाओं का जोश व उनके प्रदर्शन दर्शाते हैं कि यहां शिक्षा केवल किताबों तक सीमित नहीं रहती, बल्कि यह जीवन के हर पहलू में प्रगति और सृजनशीलता का माध्यम बनती है। प्रो. धीरेन्द्र प्रताप सिंह ने कहा कि शिक्षा केवल पाठ्यपुस्तकों तक सीमित नहीं है, बल्कि कला, संस्कृति और संस्कारों के समन्वय से ही संपूर्ण व्यक्तित्व का निर्माण होता है। निदेशक विशाल गुप्ता ने कहा कि आयोजन के माध्यम से हम बच्चों को अपनी कला, संस्कृति और संस्कारों से जुड़ने का मौका देते हैं, जो उनके समग्र विकास में सहायक होते हैं। लिटिल मैथ्यू, सुमेरा जाफरी, हेड बॉय प्रखर तिवारी व हेड गैल श्रुष्टि पाण्डेय पाण्डेय ने संचालन किया। समन्वयक डॉ. प्रगति श्रीवास्तव, प्रशासनिक अधिकारी सतीश नंदराज, कजलुरंहमान, अजय जायसवाल, प्रदीप यादव, अरुश्री गौड़, भावना श्रीवास्तव, योगिता श्रीवास्तव, रलेश मिश्रा, प्रसिशा के, लक्ष्मीकांत तिवारी, राजीव श्रीवास्तव, रिया सिंह, थांमी रिया, सोनी चतुर्वेदी, कोमल पांडेय, साकेत श्रीवास्तव, माधुरी दुबे, अरुण कुमार पांडेय, राम सागर, प्रिया गुप्ता, रेशमी मुरलीधरन, कृतंजलि, अभिभावक, छात्र-छात्राएं व गणमान्य मौजूद रहे।

श्रद्धांजलि आकर्षण का केंद्र रही। डांस का भूत व राजस्थानी लोक नृत्य से भारतीय नृत्य परंपरा की जीवंत छवि प्रस्तुत की। इंस्ट्रमेंटल रॉकस्टार, सेमी-क्लासिकल, वेस्टर्न मूव

आदि नृत्य प्रस्तुतियों ने खूब सराहना बढ़ो। कव्वाली, हॉरर कॉमेडी, हिडन पाथ ड्रामा व रेलवे मंडी हिंदी नाटक काको दर्शकों ने खूब लुफ्त उठाया।

# वायु प्रदूषणों से जुड़े जोखिमों से कराया अवगत

## अयोध्या, अमृत विचार: एम्स दिल्ली के एडिशनल प्रोफेसर डॉ. हर्षल रमेश साल्वे ने सीएचसी रुदौली का भ्रमण किया गया।

सीएचसी अधीक्षक डॉ. फातिमा हसन, जिला स्वास्थ्य विभाग के अन्य अधिकारी उनके साथ रहे। इस दौरान डॉ. अर्कुंश शुक्ला (पब्लिक हेल्थ एक्सपर्ट स्वास्थ्य भवन), जिला एपिडेमियोलॉजिस्ट डॉ. अरविंद श्रीवास्तव, रिसर्च ऑफिसर अमित गिरी व हेल्थ सुपरवाइजर सुनील राय भी मौजूद रहे। प्रतिनिधियों को वायु प्रदूषण से जुड़े जोखिम, लक्षण, रोकथाम एवं जनजागरूकता बढ़ाने के तरीकों की जानकारी दी गई। गर्मी के लिए हॉट वेव से एवं शीत लहर से बचाव की जानकारी दी गई। आईएचआईपी पोर्टल पर गुणवत्ता रिपोर्टिंग के लिए कहा गया। डॉ. हर्षल ने सीएचसी अधीक्षक डॉ. फातिमा हासन की सहारना की। सीजेरियन, सीएचसी का रखरखाव, साफ सफाई की उच्च गुणवत्ता पाई गई।

# प्रदर्शन में दिखी युवा वैज्ञानिकों के सपनों की उड़ान

### अयोध्या कार्यालय

**अमृत विचार :** अयोध्या बाईपास पर स्थित प्रतिष्ठित सरयू इंटरनेशनल स्कूल में मंगलवार को विज्ञान प्रदर्शनी का आयोजन किया गया। इस आयोजित विज्ञान प्रदर्शनी का उद्देश्य विद्यार्थियों में वैज्ञानिक सोच एवं अनुसंधान की भावना को बढ़ावा देना रहा। प्रदर्शनी के जरिए युवा वैज्ञानिकों ने अपने सपनों की उड़ान के लिए प्रतिभा का रनवे प्रस्तुत कर छाप छोड़ी। शुभारंभ मुख्य अतिथि साकेत महाविद्यालय के प्रोफेसर डॉ. कृष्ण मनोहर तिवारी, सरयू इंटरनेशनल स्कूल के चेयरमैन डॉ. संजय तिवारी, कनक किड्स की डायरेक्टर डॉ मधु त्रिपाठी, सरयू इंटरनेशनल स्कूल की प्रिंसिपल सोनल शुक्ला ने किया। सरयू इंटरनेशनल स्कूल की वॉइस प्रिंसिपल प्रगति श्रीवास्तव भी उपस्थित रही। साईस



सरयू इंटरनेशनल स्कूल में विज्ञान प्रदर्शनी का अवलोकन करते मुख्य अतिथि साकेत महाविद्यालय के प्रोफेसर डॉ. कृष्ण मनोहर तिवारी।

इंचांज चंदन सिंह, साईस टीचर अप्पित मिश्रा, अविनाश कश्यप के नेतृत्व में विज्ञान प्रदर्शनी का आयोजन किया गया। जिसमें कक्षा 6 से 10 तक के विद्यार्थी शामिल हुए। जिनमें वोल्कैनो, स्ट्रीट लाइट, मिनी कूलर, सोलर सिस्टम, स्मार्ट सिटी, वेटलिफ्टर, माइक्रोस्कोप, लेजर सिक्सोरिटी अलार्म, रेनवाटर, हार्बोरेटिंग, सोलर कुलर, ड्रोन'''' न्यूक्लियर पावर

# सरयू नदी में गंदा जल गिराने के मामले में कार्रवाई की मांग

अयोध्या, अमृत विचार : सरयू में गंदा मल जल गिराने के मामले में सामाजिक कार्यकर्ता अभिषेक सावंत ने जिलाधिकारी, उत्तर प्रदेश प्रदूषण नियंत्रण बोर्ड व नगर निगम को शिकायती पत्र देकर संबंधित के खिलाफ कार्रवाई करने की मांग की है। मीडिया पर वायरल हुआ था। अमृत विचार वायरल वीडियो की पुष्टि नहीं करता है। शिकायत में कहा कि अयोध्या के बालू घाट क्षेत्र में स्थित पावित्र सरयू नदी में शौचालयों के सेंटिक टैंक, सीवर टैंक के माध्यम से गंदा मलजल सीधे नदी में प्रवाहित किया जा रहा है। उन्होंने मांग की कि सीवर, सेंटिक टैंक के माध्यम से नदी में अपशिष्ट प्रवाहित करने के लिए जिम्मेदार विभाग, एजेंसी, नगर निगम या निजी इकाई की पहचान कर उनके खिलाफ कठोर कार्रवाई की जाए।

# इन विद्यार्थियों को मिले पुरस्कार

■ प्रथम पुरस्कार अनन्या शर्मा –मॉडल इलेक्ट्रिसिटी जेनरेटिंग विडो ■ द्वितीय पुरस्कार– यथार्थ सागर, कौरुभ पांडे रेनवाटर डिरेक्टर ■ तृतीय पुरस्कार– आयुष मिश्रा एवं आयुष यादव मल्टीपरपज डिलीवरी वेन ■ शान्ता पुरस्कार – दिव्याशी यादव जेलर सिक्योरिटी सिस्टम, काव्या तिवारी रिन्यूएबल एनर्जी

मॉडल आधुनिक तकनीक, विज्ञान से जुड़े प्रोजेक्ट आकर्षण के केंद्र रहे। कार्यक्रम को सकारू रूप से संपन्न कराने हेतु सरयू इंटरनेशनल स्कूल के शिक्षक गण रविश श्रीवास्तव, डिंपल सिंह, बी.पी. पाठक, अस्तित्व श्रीवास्तव, निशा सोनी, दीपक शर्मा, ने सहयोग किया।

# भीषण ठंड में आंगनबाड़ी केंद्रों में अवकाश करने की मांग

आजमगढ़, अमृत विचार : महिला आंगनबाड़ी कर्मचारी संध, आजमगढ़ (उत्तर प्रदेश) द्वारा कड़ाके की ठंड और शीतलहर को देखते हुए आंगनबाड़ी केंद्रों में अवकाश घोषित किए जाने की मांग की गई है। इस संबंध में संघ की जिलाध्यक्ष श्रीमती नीतू पाण्डेय के नेतृत्व में बाल विकास जिला कार्यक्रम अधिकारी, जनपद आजमगढ़ को एक ज्ञापन सौंपा गया। ज्ञापन में बताया गया कि वर्तमान समय में बेसिक शिक्षा परिषद के नियंत्रणाधीन संचालित परिषदीय, सहायता प्राप्त एवं समरत बोंड़ी (यूपी बोर्ड, सीबीएसई, आईसीएसई) से मान्यता प्राप्त प्राथमिक एवं उच्च प्राथमिक विद्यालयों (कक्षा 1 से 8 तक) में शीतलहर के कारण अवकाश घोषित किया जा चुका है। जबकि अधिकांश आंगनबाड़ी केंद्र

प्राथमिक विद्यालय परिसरों में ही संचालित हो रहे हैं। महिला आंगनबाड़ी कर्मचारी संध ने यह भी कहा कि छोटे बच्चों को ठंड से बचाना प्रशासन की प्राथमिक जिम्मेदारी है। यदि विद्यालयों में अवकाश दिया जा सकता है तो आंगनबाड़ी केंद्रों को भी इससे अलग नहीं रखा जाना चाहिए। संघ की ओर से जिला कार्यक्रम अधिकारी से आग्रह किया गया कि बच्चों के हित और स्वास्थ्य को ध्यान में रखते हुए आंगनबाड़ी केंद्रों में भी अवकाश घोषित करने की कृपा की जाए, ताकि मासूम बच्चों को कड़ाके की ठंड में बाहर निकलने से बचाया जा सके। इस अवसर पर संघ की जिलाध्यक्ष श्रीमती नीतू पाण्डेय, उपाध्यक्ष श्रीमती वंदना मोर्चा, कोषाध्यक्ष अर्चना सिंह, संगठन मंत्री सीमा सिंह सहित अन्य पदाधिकारी एवं सदस्य उपस्थित रही।

### जिला संवाददाता, अंबेडकरनगर

**अमृत विचार:** जिलाधिकारी अनुपम शुक्ला के निर्देशानुसार कलेक्ट्रेट सभागार में जिला उद्योग बंधु एवं जिला व्यापार बंधु की संयुक्त बैठक का आयोजन किया गया। बैठक की अध्यक्षता परियोजना अधिकारी डीआरडीए अनिल कुमार सिंह ने किया। बैठक का उद्देश्य शासन के मंशानुसार जनपद के उद्यमी बंधुओं एवं व्यापारी बंधुओं को बेहतर सुविधाएं उपलब्ध कराना तथा उनकी समस्याओं का प्राथमिकता के आधार पर त्वरित समाधान सुनिश्चित करना रहा। बैठक में उपायुक्त उद्योग द्वारा निर्देश दिए। उन्होंने मुख्यमंत्री युवा स्वरोजगार योजना के अंतर्गत लॉन्च



जिला उद्योग बंधु एवं जिला व्यापार बंधु की संयुक्त बैठक में मौजूद अधिकारी।

विस्तृत जानकारी प्रस्तुत की गई। परियोजना अधिकारी डीआरडीए अनिल कुमार सिंह ने निवेश मित्र पोर्टल के माध्यम से प्राप्त सभी संदर्भों का समयबद्ध और गुणवत्तापूर्ण निस्तारण सुनिश्चित करने के उद्यमी विकास अभियान और एक जनपद एक उत्पाद ओडीओपी

# सड़क सुरक्षा अभियान 1 से

## लोगों को किया जाएगा जागरूक

**संवाददाता, अंबेडकरनगर, अमृत विचार:** जनपद में सड़क दुर्घटनाओं को कम करने के उद्देश्य से 1 से 31 जनवरी तक राष्ट्रीय सड़क सुरक्षा अभियान चलाया जाएगा। यह अभियान पूरे एक महीने तक चलेगा।

बता दें कि प्रदेश सरकार के निर्देश पर इस अभियान में परिवहन, पुलिस, लोक निर्माण, स्वास्थ्य, शिक्षा और पंचायती राज विभाग सहित कई अन्य विभाग शामिल होंगे। यह सभी विभाग मिलकर लोगों को सड़क सुरक्षा नियमों की जानकारी देंगे और जागरूकता बढ़ाएंगे। उप संभागीय परिवहन अधिकारी सतेंद्र कुमार यादव ने

बताया कि अभियान की शुरुआत 1 जनवरी को होगी। पंचायती राज विभाग प्रत्येक ग्राम सभा में सड़क सुरक्षा पर बैठकें आयोजित करेगा। शिक्षा विभाग स्कूलों में चित्रकला, भाषण और नाटक प्रतियोगिताओं के माध्यम से बच्चों को जागरूक करेगा। शराब पीकर वाहन चलाने, तेज गति से गाड़ी चलाने, लेन उल्लंघन, गलत दिशा में वाहन चलाने, हेलमेट व सीट-बेल्ट न पहनने जैसे उल्लंघनों पर सख्त कार्रवाई की जाएगी। इसके अतिरिक्त रिफ्लेक्टर टेप, फॉग लाइट और बिना परमिट व फिटनेस के संचालित वाहनों के विरुद्ध भी कार्रवाई के निर्देश जारी किए गए हैं।

# 20% कम किराए पर संचालित होंगी बसें

### जिला संवाददाता, अंबेडकरनगर

**अमृत विचार:** जनसामान्य को किफायती, सुगम और सुलभ परिवहन सुविधा उपलब्ध कराने के उद्देश्य से उत्तर प्रदेश सरकार की महत्वाकांक्षी योजना मुख्यमंत्री जनता सेवा का शुभारम्भ अकबरपुर डिपो स्थित बस स्टेशन परिसर में किया गया। कार्यक्रम का उद्घाटन एमएलसी डॉ. हरिओम पांडेय और विधायक धर्मराज निषाद ने संयुक्त रूप से हरी झंडी दिखाकर किया।

एमएलसी डॉ. हरिओम पांडेय ने योजना को आम जनता के हित में एक सराहनीय पहल बताते हुए कहा कि इससे ग्रामीण और शहरी क्षेत्र के यात्रियों को सस्ती और बेहतर परिवहन सुविधा प्राप्त होगी।



बसों को हरी झंडी दिखाते एमएलसी डॉ. हरिओम पांडेय व कटेहरी विधायक।

● **एमएलसी और कटेहरी विधायक ने अकबरपुर डिपो में मुख्यमंत्री जनता सेवा का किया शुभारम्भ**

शुभारम्भ के दौरान अकबरपुर डिपो से पांच प्रमुख मार्गों पर संचालित होने वाली कुल पांच बसों को रवाना किया गया। मुख्यमंत्री जनता सेवा के अंतर्गत चलने वाली इन बसों का

किराया साधारण बसों की तुलना में 20 प्रतिशत कम निर्धारित किया गया है, जिससे यात्रियों को प्रतिदिन के आवागमन में आर्थिक राहत मिलेगी। कार्यक्रम में एंडीएम वित्त एवं राजस्व ज्योत्सना बंधु, परिवहन निगम के अधिकारी, कर्मचारी तथा बड़ी संख्या में स्थानीय नागरिक उपस्थित रहे।

# सीसीटीवी की निगरानी में होगा नए साल का जश्न

## संवाददाता, अंबेडकरनगर, अमृत विचार:

जनपद में पुलिस ने नए वर्ष के स्वागत के लिए व्यापक सुरक्षा व्यवस्था की तैयारी की है। 31 दिसंबर और 1 जनवरी को जिले में होने वाले कार्यक्रमों और भीड़भाड़ को देखते हुए पुलिस प्रशासन पूरी तरह अलर्ट रहेगा। मंदिरों, होटलों, मॉल और अन्य सार्वजनिक स्थलों पर विशेष निगरानी के इंतजाम किए गए हैं। पुलिस अधीक्षक अभिजीत आर शंकर ने कहा कि नए वर्ष पर बड़ी संख्या में लोगों के एकत्र होने की संभावना है। जिसके चलते संवेदनशील और भीड़भाड़ वाले स्थानों को पहले से चिन्हित कर लिया

# जागरूकता कनक मैटरनिटी होम एंड ट्रामा सेंटर में कुल्हा, कंधा और घुटना प्रतिरोपण पर जागरूकता संगोष्ठी का हुआ आयोजन

# बढ़ती उम्र जोड़ों के क्षरण की है प्रमुख समस्या : डॉ. आलोक पांडेय

### जिला संवाददाता, अंबेडकरनगर

**अमृत विचार:** जोड़ों से जुड़ी गंभीर एवं दीर्घकालिक समस्याओं के प्रति आमजन को जागरूक करने तथा आधुनिक चिकित्सा सुविधाओं की जानकारी उपलब्ध कराने के उद्देश्य से अकबरपुर नगर के कनक मैटरनिटी होम एंड ट्रामा सेंटर में कुल्हा, कंधा एवं घुटना प्रतिरोपण विषय पर एक विशेष जन-जागरूकता संगोष्ठी का आयोजन किया गया।

संगोष्ठी की अध्यक्षता वरिष्ठ अस्थि रोग विशेषज्ञ डॉ. आलोक पांडेय ने किया। उन्होंने उपस्थित लोगों को जोड़ों से संबंधित

बीमारियों, उनके कारणों तथा आधुनिक उपचार विधियों के बारे में विस्तार से जानकारी दी। उन्होंने कहा कि बढ़ती उम्र जोड़ों के क्षरण का सबसे बड़ा कारण है। समय के साथ हड्डियों के बीच मौजूद कार्टिलेज धीरे-धीरे घिसने लगता है, जिससे जोड़ों में दर्द और अकड़न की समस्या उत्पन्न होती है। उन्होंने बताया कि अत्यधिक वजन, असंतुलित जीवनशैली, शारीरिक श्रम की कमी, लंबे समय तक एक ही स्थिति में बैठना या खड़े रहना, बार-बार चोट लगना तथा सड़क दुर्घटनाएं भी जोड़ों को गंभीर नुकसान पहुंचाती हैं। इसके अलावा अनुवांशिक कारण,



संगोष्ठी को संबोधित करते वरिष्ठ अस्थि रोग विशेषज्ञ डॉ. आलोक पांडेय।

गठिया, मधुमेह तथा कैल्शियम व विटामिन-डी की कमी से भी जोड़ों की समस्या तेजी से बढ़ती है। डॉ. पाण्डेय ने बताया कि जोड़ों की समस्या की शुरुआत हल्के दर्द

और अकड़न से होती है। सुबह उठते समय या लंबे समय तक बैठे होने के बाद चलने में परेशानी, घुटनों या कंधों में जकड़न, सीढ़ियों चढ़ते-उतरते समय दर्द और हल्की





न्यूज़ ब्रीफ

महक ने ऑल इंडिया में हासिल की 154 रैंक

सुलतानपुर, अमृत विचार : राधा रानी केके इंटरमीडिएट कॉलेज, सीताकुंड की छात्रा महक सिंह ने सीयूईटी 2025 परीक्षा में ऑल इंडिया रैंक 154 प्राप्त कर जिले का नाम रोशन किया है। प्रबंधक संदीप श्रीवास्तव ने बताया कि महक की इस सफलता से विद्यालय परिवार सहित क्षेत्र में हर्ष का माहौल है।

पेड़ से लटका मिला प्रौढ़ का शव

दोस्तपुर, सुलतानपुर, अमृत विचार : थाना क्षेत्र अंतर्गत ग्राम छीतेपट्टी में मंगलवार दोपहर रिशतेदारी में रह रहे एक प्रौढ़ का शव गुलर के पेड़ से लटका मिला। ग्राम छीतेपट्टी निवासी जगत नारायण के घर बीते एक माह से रह रहे नेवादा, सुंदरपुर (वाराणसी) निवासी सर्वजीत (58) का शव गांव स्थित केशवदास के बाग में गुलर के पेड़ की डाल से लाल गमछे के सहारे फांसी पर लटका मिला। घटना की जानकारी मिलते ही पुलिस मौके पर पहुंची और पंचनामा भरने के बाद शव को पोस्टमार्टम के लिए भेज दिया।

हमलावर सांड पकड़ा गया, गौशाला भेजा

भदैंदा, सुलतानपुर, अमृत विचार : कोतवाली देहात क्षेत्र के सातनपुर व आसपास के गांवों में दहशत का कारण बने हमलावर सांड को मंगलवार को पकड़ लिया गया। सांड को सीरई गौशाला भेज दिया गया। बताया गया कि तीन दिन पहले इसी सांड ने सातनपुर गांव में एक वृद्ध महिला पर हमला कर उसकी जान ले ली थी। जिसके बाद प्रधान की शिकायत पर यह कार्रवाई की गयी।

पूर्व पीएम अटल बिहारी वाजपेयी की स्मृति में हुआ सम्मेलन

लंथुआ, सुलतानपुर, अमृत विचार : विधान सभा लंथुआ में भारत रत्न और पूर्व प्रधानमंत्री अटल बिहारी वाजपेयी की 101 वीं जयंती के उपलक्ष्य में अटल स्मृति सम्मेलन का आयोजन किया गया। लंथुआ के ब्लॉक प्रमुख कुंवर बहादुर सिंह ग्राम सभा देलहा में आयोजित सम्मेलन इस कार्यक्रम में काशी क्षेत्र के अध्यक्ष काशी प्रसाद तिवारी, भाजपा जिला अध्यक्ष सुशील त्रिपाठी,एमएलसी शैलेंद्र प्रताप सिंह सहित कई गणमान्य व्यक्ति उपस्थित रहे। कार्यक्रम का शुभारंभ करते हुए मुख्य अतिथि एवं एमएलसी शैलेंद्र प्रताप सिंह ने कहा कि अटल बिहारी वाजपेयी केवल एक राजनेता नहीं थे बल्कि भारतीय राजनीति में सुशासन,संवैदनशीलता और राष्ट्रवाद के प्रतीक थे। उनके विचार और आदर्श आज

जमीनी रंजिश में युवक समेत चार से मारपीट

बल्दीराय, सुलतानपुर, अमृत विचार : थाना क्षेत्र के सरेंटी मजरे बिसावां निवासी नन्हैलाल पुत्र छोटेलाल ने गांव के ही लोगों पर जमीनी रंजिश को लेकर मारपीट का आरोप लगाया है। पीड़ित के अनुसार सोमवार को करीब 11 बजे वह घर पर बैठ था, तभी गांव के ही राजू, विनय, लज्जन, संजय पुत्र बब्बन व बब्बन पुत्र सोहनलाल उसके दरवाजे पर पहुंचे और उसके साथ मारपीट करने लगे। शोर सुनकर उसे बचाने पहुंचे उसके भाई देवराज पुत्र अनिल कुमार, पत्नी सीतापती, छोटे भाई की पुत्री सुनीता तथा बहु की बहन रुचि को भी आरोपियों ने पीट दिया, जिससे सभी को चोटें आई हैं। थाना प्रभारी ने बताया कि मुकदमा दर्ज कर मामले की जांच की जा रही है।

सहूलियत

यात्रियों को राहत, ग्रामीण क्षेत्रों में चलेंगी जनता सेवा बसें

संवाददाता, सुलतानपुर

अमृत विचार : नववर्ष पर यात्रियों को परिवहन निगम की सेवा से बड़ी सौगात मिलने का रही है। ग्रामीण क्षेत्रों में आवागमन को आसान और किफायती बनाने के उद्देश्य से परिवहन निगम जनता सेवा बसों का संचालन शुरू करे का रहा है। इन बसों का किराया सामान्य बसों की तुलना में लगभग 20 प्रतिशत कम होगा, जिससे आम जनता को सीधा लाभ मिलेगा।परिवहन निगम अधिकारियों के अनुसार, जनता सेवा बसों के संचालन से ग्रामीण इलाकों के यात्रियों को बाजार,

12 पीएमश्री विद्यालयों में 37 लाख से विकसित होंगे खेलकूद मैदान

नए साल पर पीएमश्री स्कूलों को तोहफा, खेलें भी और खेलें भी थीम पर होगा कार्य, स्पोर्ट्स क्लब बनाकर कराई जाएंगी खेल गतिविधियां

मनोज कुमार मिश्र, सुलतानपुर

अमृत विचार : नए साल में जिले के पीएमश्री विद्यालयों को खेल सुविधाओं की बड़ी सौगात मिली है। विद्यार्थियों की खेल प्रतिभा को निखारने और उन्हें बेहतर अवसर उपलब्ध कराने के उद्देश्य से 12 पीएमश्री विद्यालयों में खेलकूद मैदान विकसित किए जाएंगे। इसके लिए शासन से 37 लाख पांच हजार रुपये की स्वीकृति प्राप्त हो चुकी है। इन विद्यालयों में 'खेलें भी और खेलें भी' थीम पर कार्य जल्द शुरू कराया जाएगा। शासन की ओर से प्रथम चरण

एसआईआर प्रक्रिया में बदलाव, छह जनवरी को गणना सूची होगी प्रकाशित

संवाददाता, सुलतानपुर

अमृत विचार : भारत निर्वाचन आयोग द्वारा मतदाता सूची के विशेष गहन पुनरीक्षण (एसआईआर) की प्रक्रिया में महत्वपूर्ण परिवर्तन किया गया है। नए दिशा-निर्देशों के अनुसार अब 6 जनवरी को मतदाताओं द्वारा भरे गए गणना पत्र, जिन्हें बीएलओ (बूथ लेवल ऑफिसर) द्वारा ऑनलाइन किया जा चुका है, उनकी सूची प्रकाशित की जाएगी। यह सूची प्रारंभिक रूप से उन मतदाताओं के नामों को दर्शाएगी, जिनका विवरण सफलतापूर्वक सत्यापित और दर्ज किया गया है। निर्वाचन आयोग के अनुसार,



पीएम श्री कंपोजिट विद्यालय वरथई में विकसित होगा खेल मैदान।

में जिले के बेसिक शिक्षा परिषद के 16 विद्यालयों को पीएमश्री योजना के अंतर्गत चयनित किया गया था। इसके बाद 12 और विद्यालयों को

शामिल किया गया। इस तरह अब जनपद के कुल 28 विद्यालयों को पीएमश्री का दर्जा प्राप्त हो चुका है। पीएमश्री विद्यालयों में विद्यार्थियों

किया है कि इस प्रक्रिया का उद्देश्य मतदाता सूची को अधिक पारदर्शी, त्रुटिरहित और अद्यतन बनाना है। दावों और आपत्तियों के निस्तारण के बाद छह मार्च को अंतिम मतदाता सूची का प्रकाशन किया जाएगा। यही सूची आगामी चुनावों के लिए मान्य होगी निर्वाचन आयोग ने सभी मतदाताओं से अपील की है कि वे छह जनवरी को प्रकाशित होने वाली सूची में अपना नाम अवश्य जांच लें। यदि किसी प्रकार की त्रुटि या नाम छूटने की स्थिति हो, तो निर्धारित समय सीमा के भीतर दावा या आपत्ति दर्ज कराएं। समय पर की गई यह प्रक्रिया मतदाता अधिकारों की सुरक्षा और निष्पक्ष चुनाव सुनिश्चित करने में अहम भूमिका निभाएगी।

एसएफआई ने मनाया 56वां स्थापना दिवस

सुलतानपुर, अमृत विचार : छात्र संगठन स्टूडेंट्स फेडरेशन ऑफ इंडिया (एसएफआई) सुलतानपुर इकाई ने मंगलवार को जिला कार्यालय पर झंडारोहण कर 56वां स्थापना दिवस मनाया। जिला अध्यक्ष अमीर हमजा ने कहा कि संगठन की स्थापना से ही अध्ययन और संघर्ष का नारा रहा है और एसएफआई आज भी छात्र हितों के लिए लगातार संघर्ष कर रही है। पूर्व प्रदेश सचिव विवेक विक्रम सिंह ने बताया कि कई साथियों ने छात्र हितों की लड़ाई में अपनी कुर्बानी दी है। जिला संयुक्त सचिव सलिल धुरिया ने शिक्षा के बाजारीकरण और सरकारी स्कूलों के बंद होने के खिलाफ व्यापक आंदोलन करने की बात कही। कार्यक्रम में प्रवीण गौतम, साहित अंसारी, कैफ अंसारी, हुजैफा कुरैशी, सूरज गौण, देवाश, महेश बरनवाल, शशांक पांडेय, कृष्णा पांडेय सहित बड़ी संख्या में छात्र-छात्राएं उपस्थित रहे।



सीसी रोड का फीता काटकर शिलान्यास करते डॉ. सूरज।

● जिला पंचायत सदस्य प्रतिनिधि से किया शिलान्यास

मिलेगी।गौरतलब हो कि इस सड़क के निर्माण से तीन दर्जन से अधिक परिवारों को प्रत्यक्ष रूप से लाभ मिलेगा, वहीं पूरे गांव के लोगों को इसका फायदा होगा। ग्रामीणों

अमृत विचार : ताज नगरी आगरा के जॉन मिल्टन पब्लिक स्कूल में आयोजित राज्य स्तरीय ओपन स्टेट ताइक्वांडो चैंपियनशिप में अमीना ताइक्वांडो अकादमी के खिलाड़ियों ने शानदार प्रदर्शन करते हुए सुलतानपुर जिले का नाम रोशन किया।

प्रतियोगिता में अकादमी के कुल 21 खिलाड़ी शामिल हुए। ऑफिशियल वर्ग में सब-जूनियर महिला वर्ग में खिलाड़ी ने लखनऊ की समीक्षा गौतम पराजित कर स्वर्ण पदक जीता। वहीं अनुकल्प सिंह यादव ने आगरा के अर्नव गुप्ता को हराकर रजत पदक हासिल किया।

12 पीएमश्री विद्यालयों में खेलकूद मैदान विकसित कराने की स्वीकृति मिली है। 37 लाख पांच सौ रुपये की लागत से निर्माण कार्य कराया जाएगा। 15 मार्च तक यह कार्य पूरा करना है। शासन से धनराशि प्राप्त हो चुकी है। कार्यदायी संस्था नामित करने की प्रक्रिया चल रही है।-उपेंद्र गुप्ता, बेसिक शिक्षा अधिकारी, सुलतानपुर

की खेल रुचि को बढ़ावा देने के लिए सभी स्कूलों में स्पोर्ट्स क्लब का गठन किया गया है। छात्रों की पसंद के अनुसार विभिन्न खेल गतिविधियां कराई जाएंगी। खेल सामग्री की

छात्रा की गला रेतकर हत्या, आरोपी की मां चढ़ी पुलिस के हत्थे

कूरेभार, सुलतानपुर, अमृत विचार : कूरेभार थाना क्षेत्र के एक गांव में मंगलवार को 13 वर्षीय 9वीं कक्षा की छात्रा की घर में घुसकर गला रेतकर हत्या कर दी गई। मृतक अपने दादा के साथ रहती थी और घर में अकेली थी। आरोप है कि गांव का ही एक युवक उसके घर में घुसकर उसे जबरदस्ती करने लगा। विरोध करने पर आरोपी ने धारदार हथियार से उसका गला रेत दिया और फरार हो गया। किशोरी को गंभीर हालत में सीएचसी ले जाया गया, जहां चिकित्सक डा. जाहिर ने उसे मृत घोषित कर दिया। जांच में कम्परे से एक कागज मिला, जिस पर छात्रा ने आरोपी का नाम लिखा था। एसओ कूरेभार ने बताया कि शव को पोस्टमार्टम के लिए भेज दिया गया है और परिवार की तहरीर पर अगो की कार्रवाई की जा रही है। पुलिस आरोपी विनीत की तलाश में लगी हुई है। आरोपी की मां को गिरफ्तार कर लिया गया है।

ताइक्वांडो में अमीना अकादमी का दबदबा

संवाददाता, सुलतानपुर



ओपन स्टेट ताइक्वांडो प्रतियोगिता के विजेता खिलाड़ी।

सब-जूनियर वर्ग में सत्यांश आर. श्रीवास्तव, मोहम्मद अल्लाफ खान और प्रियांशु तिवारी ने कांस्य पदक जीते। फ्रेशर वर्ग के 15 खिलाड़ियों ने भी दमदार प्रदर्शन किया। इस वर्ग में अहमद शाह, विराट गौतम, तेजस्विनी गौतम, आंचल यादव,

खेल मैदान के साथ ओपन जिम भी बनेंगे

चयनित विद्यालयों में खेल मैदान विकसित किए जाने के साथ ओपन जिम भी बनाए जाएंगे। साथ ही बच्चों के लिए झूले लोंगे। बैडमिंटन और बास्केटबाल कोर्ट भी बनेंगे। साथ ही फूल पौधों से ग्राउंड को सुंदर बनाया जाएगा।

खरीद के लिए स्पोर्ट्स क्लब को धनराशि भी उपलब्ध करा दी गई है। इसके साथ ही 12 पीएमश्री विद्यालयों में खेलकूद मैदान विकसित करने के लिए शासन ने हरी झंडी दे दी है, जिस पर कुल 37

विभागीय लापरवाही से फसल जलमग्न

लंभुआ, सुलतानपुर

अमृत विचार : चांदा रजबहा से जुड़ी पटखौली माइनर में पानी ओवरफ्लो होने से बेदूपारा गांव के समीप किसानों की दर्जनों बीघा खड़ी फसलें जलमग्न हो गई हैं। अरहर, गेहूं और सरसों जैसी रबी फसलें पानी में डूबकर बर्बाद हो रही हैं, जिससे किसानों में भारी आक्रोश है। किसान सिंचाई विभाग की लापरवाही को इस स्थिति का प्रमुख कारण बताते हुए सुआवजे और माइनर के समुचित रखरखाव की मांग कर रहे हैं।

प्रभावित किसान राजेश पाठक ने बताया कि पटखौली माइनर का पानी बेदूपारा गांव के आगे नहीं जा पाता, जिससे पानी ओवरफ्लो होकर खेतों में फैल जाता है। वहीं

इन विद्यालयों में विकसित होंगे खेलकूद मैदान

जिला समन्वयक (निर्माण) हरिशंकर ने बताया कि पीएमश्री कंपोजिट विद्यालय अखंडनगर विकास खंड अखंडनगर, चरथई धनपतगंज, पीएमश्री कंपोजिट विद्यालय दोस्तपुर विकास खंड दोस्तपुर, पीएमश्री कंपोजिट विद्यालय हिंदुआबाद करौंदीकला, पीएमश्री कंपोजिट विद्यालय खादर बसंतपुर कुड़वार, पीएमश्री कंपोजिट विद्यालय पलिया गोलपुर दोस्तपुर, महमूदपुर लंभुआ, धनऊपुर दोस्तपुर, पहरपुर देय्य कादीपुर, पहाड़पुर कला करौंदीकला, हरथुआ बभनपुर अखंडनगर तथा पीएमश्री विद्यालय इरूल विकास खंड कूरेभार में खेल मैदान विकसित किए जाएंगे। इनमें पहले सात विद्यालयों में प्रति विद्यालय दो लाख 65 हजार रुपये तथा अंतिम पांच विद्यालयों में प्रति विद्यालय तीन लाख 70 हजार रुपये की धनराशि खर्च की जाएगी।

लो खेलो इंडिया और फिट इंडिया योजना के अंतर्गत अंशकालिक खेल प्रशिक्षक की व्यवस्था का भी प्रावधान किया गया है।



माइनर में पानी ओवरफ्लो होने से जलमग्न हुई फसल।

● दर्जनों किसानों को उठाना पड़ रहा लाखों का नुकसान

चिंतामणि पाठक का कहना है कि जल निकासी की उचित व्यवस्था न होने के कारण हर वर्ष किसानों की फसलें डूबकर नष्ट हो जाती हैं। किसान हृदय नारायण पाठक ने बताया कि इस समय खेतों में गेहूं सहित अन्य रबी फसलें खड़ी थीं, जो

जलभराव के चलते पूरी तरह खराब हो गई हैं। किसानों का कहना है कि विभाग द्वारा की जाने वाली मरम्मत केवल अस्थायी साबित होती है। एनएच-56 पर पुलिया निर्माण और माइनर की स्थायी जल निकासी की व्यवस्था न होने से समस्या का स्थायी समाधान नहीं हो पा रहा है। इससे किसानों की आर्थिक स्थिति लगातार प्रभावित हो रही है।

महर्षि विद्या मंदिर में हुआ सामूहिक सुंदरकांड पाठ

सुलतानपुर, अमृत विचार : महर्षि विद्या मंदिर सुलतानपुर में मंगलवार को महर्षि जनजागरण अभियान कार्यक्रम की श्रृंखला के अंतर्गत सामूहिक सुंदरकांड पाठ का आयोजन किया गया। कार्यक्रम परम पुण्य गुरुदेव स्वामी ब्रह्मानंद सरस्वती जी महाराज की कृपा एवं संस्थान अध्यक्ष वेद विद्या मार्तंड ब्रह्मचारी गिरीश जी के आशीर्वाद से संपन्न हुआ। प्रधानाचार्य जे.एन. उपाध्याय ने उपस्थित लोगों को संबोधित करते हुए महर्षि जनजागरण अभियान की महता पर प्रकाश डाला। इस अवसर पर उपस्थित लोगों ने सामूहिक भावार्ति ध्यान एवं सिद्धि का अभ्यास किया।

अमृत विचार

वलासीफाइड

विज्ञापन हेतु अमृत विचार कार्यालय में सम्पर्क करें

सूचना	सूचना
मैं मल्लू गुप्ता सुत रामरतन, निवासी— ग्राम श्रीसमपुर परगना बरौसा तहसील जयसिंहपुर जनपद सुलतानपुर, मेरी एलओआई0सी0 ब्रांच में मेरा नाम मल्लू प्रसाद अंकित है जबकि मेरे आधार कार्ड व अन्य अभिलेखों में मेरा नाम मल्लू गुप्ता अंकित है जोकि सही नाम है।मल्लू गुप्ता व मल्लू प्रसाद दोनों नाम एक ही व्यक्ति के हैं।मुझे इन दोनों नामों से जाना व पहचाना जाता है।	मैं हसरतुन निशा पत्नी इसलामुद्दीन, निवासी 14, शिव नगर, द्वितीय, लखनऊ मेरे आधार कार्ड पर मेरा नाम नुतिवश किस्मतुन पत्नी हस्तलामुद्दीन अंकित हो गया है जबकि मेरे पहचान पत्र पर मेरा सही नाम हसरतुन निशा पत्नी इसलामुद्दीन अंकित है। आज मेरा नाम हसरतुन निशा पत्नी इसलामुद्दीन पढ़ा व समझा जाये, जो कि मेरा सही नाम है।

सूचना	सूचना
मैं Uzma Jabeen, यह घोषित करती हूँ कि मेरे हाईस्कूल सर्टिफिकेट में मेरे पिता का नाम गलती से Vasi Mohammad छप गया है।पिता का सही नाम Vasi Mohammad है। जिससे मविथ में सभी उद्देश्यों के लिये सही माना जाए। S/O Vasi Mohammad R/O 431/217, Niwati Tola, Moazzam Nagar, Hanuman Mandir, Lucknow-Near	मेरी हाईस्कूल की मार्कशीट में मेरा नाम रश्मि त्रिपाठी है, जबकि आधारकार्ड व पैनकार्ड में रश्मि चतुर्वेदी है। दोनों ही नाम मेरे हैं मुझे दोनों ही नामों से जाना व पहचाना जाए। —रश्मि चतुर्वेदी पत्नी आकाश चतुर्वेदी निवासी मोहल्ला मंडी बाजार, तिवार, कन्नौज।

सूचना	सूचना
मैंने अपना नाम MOHAMMAD ALLAN से बदल कर MOHAMMAD ALLAN KHAN रख लिया अब इसी नाम से जाना व पहचाना जाये। S/O- SULTAN AD- AZIZ NAGAR, MADIYAO DIST-LUCKNOW- 226021 (U.P.)	मैंने अपना नाम SANSAR MEHDI से बदलकर SYED ANSAR MEHDI RIZVI रख लिया अब इसी नाम से जाना व पहचाना जाये। ADD-337/N66 N TAPEY WALI GALI NEAR HIZA HOSPITAL MANSOOR NAGAR DIST-LUCKNOW-226003 (U.P.)

सूचना	सूचना
मेरे पुत्र मुकेश व उनकी पत्नी रिंकी देवी का चाल-चलन ठीक न होने से चल-अचल सम्पत्ति से बेदखल करता हूँ।जय प्रकाश पुत्र रसो दशरथ, ग्राम परसा दूला, थाना छपरिया, परगना बरनी पाला, तहसील-मनकापुर, गोण्डा।	सूचित किया जाता है कि नाजमा बानों पुत्री विसमिल्ला पत्नी शमशाद मकान नंबर 366 मोहल्ला बडगांव गोण्डा की निवासीनी है। इलाहाबाद बैंक वजीरगंज शाखा मे बचत खाता सं संख्या 218।4548730 में नाजमा बेगम नाम दर्ज है।जबकि दोनों एक ही महिला के नाम है।

सूचना	सूचना
मेरे आधार कार्ड संख्या 700075517646 में मेरा नाम KRISHNA S/O BALDEV YADAV व जन्मतिति 19.03.1987 अंकित है जो गलत है। जबकि मेरे हाईस्कूल के प्रमाणपत्र में मेरा नाम KRISHT KUMAR YADAV S/O BALDEV YADAV व जन्मतिति 01.03.93 अंकित है। जो सही है दोनों नाम KRISHT KUMAR YADAV S/O BALDEV YADAV एवं KRISHNA S/O BALDEV YADAV एक ही व्यक्ति का नाम है। अतः मेरे आधार कार्ड पर मेरा नाम एवं जन्मतिति सहित दर्ज की जाए।कृष्ट कुमार यादव पुत्र बलदेव यादव, ग्राम इंद्रपुर, पोस्ट थम्ननपुरा, तहसील व जिला बलिया, उ.प्र.।	सर्वसाधारण को सूचित किया जाता है कि मैं चन्द्रावती मौर्या पत्नी स्वर्गीय साधिका प्रसाद मौर्या, निवासी ग्राम किरुनदासपुर (देवियापुर), थाना कोतवाली मनकापुर, जनपद गोण्डा, अपने पुत्र गिरीशचन्द्र मौर्या (आयु लगभग 36 वर्ष) को उसके अनुचित जाबज्जय के कुकृत्यों के कारण अपनी सार्वस्त वल-अवल संपत्ति से 30-12-2025 से पूर्णतः बेदखल करती हूँ। उक्त तिथि के पश्चात मेरे पुत्र द्वारा किए गए किसी भी प्रकार के कृत्य/घटना की जिम्मेदारी मेरी अथवा मेरे परिवार की नहीं होगी। वह स्वयं इसके लिए जिम्मेदार होगा।

सूचना	सूचना
मैं विमल कुमार मौर्या पुत्र गया प्रसाद मौर्या, निवासी भुगलपुरा मजक कसमंडी खुर्द तहसील मलिहाबाद, जिला-लखनऊ,मेरी पुत्री आकृति मौर्या (Akriti Maurya) का सुकन्या संप्रिद्धि योजना के तहत वचन जाला डाक घर मलिहाबाद में है। जिसका नं०-3933323796 जन्मतिति जुलैवश 20.01.2012 व मेरा नाम विमल कुमार अंकित हो गया है।जबकि पुत्री की सही जन्मतिति 20.01.2015 व मेरा नाम एवं विमल कुमार मौर्या है जो कि पुत्री के जन्म प्रमाण पत्र व आधार कार्ड पर अंकित है।अपनी पुत्री आकृति मौर्या (Akriti Maurya) के उपरोक्त खाले मे अपनी पुत्री की सही जन्मतिति 20.01.2015 व अपना सही नाम विमल कुमार मौर्या अंकित किया जाय।	मैं शबाना मिर्ज़ा (SHABANA MIRZA ) पत्नी मइयूज इलियास मिर्ज़ा नि०-मी० नं० -49, के०न०-197, न्यू, हैदरगंज ,स्टार नगर लखनऊ सूचित करती हूँ कि शादी पूर्व मेरा नाम सबांना बेगम (SABANA BEGUM), पिता का नाम स्व० शरीफ अहमद था , शादी के बाद मेरा नाम श्रीमती शबाना मिर्ज़ा (Shabana Mirza ) तथा पिता का नाम स्व० शरीफ अहमद खान हो गया है . मविथ में मुझे सभी उद्देश्यों हेतु श्रीमति शबाना मिर्ज़ा व पिता को शरीफ अहमद खान के जाना-पहचाना जाये।



न्यूज़ ब्रीफ

अधिवक्ता समाज का सजग प्रहरी : हरिशंकर

गोंडा, अमृत विचार : मंगलवार को बार एसोसिएशन के पुस्तकालय कक्ष में बार काउन्सिल आफ उत्तर प्रदेश के सदस्य पद के प्रत्याशी पूर्व अध्यक्ष दी सेंट्रल बार एसोसिएशन वाराणसी हरिशंकर सिंह बनारस से चलकर जिले में आने पर अध्यक्ष राम बुझारत दुवेदी व महामंत्री संजय कुमार सिंह और सिविल बार के अध्यक्ष सुरेन्द्र कुमार मिश्रा सहित दर्जनों अधिवक्ताओं ने मला पहनाकर स्वागत किया। उन्होंने कहा कि अधिवक्ता समाज का सजग प्रहरी है और जब तक अधिवक्ता एक जुट नहीं रहेगा तब तक अधिवक्ता मजबूत नहीं रहेगा। उन्होंने बार एसोसिएशन गोण्डा को 70 हजार रुपये की पुस्तक देने की बात कही। इस अवसर पर पूर्व अध्यक्ष माधवराज मिश्रा, के के पाण्डे, आलोक पांडे, भगवती प्रसाद पाण्डे, रमेश कुमार चौबे, नरनगोपाल शुक्ला रितेश यादव, गौरी शंकर चतुर्वेदी, नौलनी नयन पांडे, संतोष ओझा, संदीप सहित दर्जनों अधिवक्ता मौजूद रहे।

किशोरी का अश्लील वीडियो वायरल करने पर मुकदमा

खरगपुर, गोंडा। किशोरी का अश्लील वीडियो वायरल करने के मामले में पुलिस ने एक युवक के विरुद्ध मुकदमा दर्ज किया है। स्थानीय थाना क्षेत्र के एक गांव निवासी व्यक्ति ने थाने पर दिए गए तहरीर में कहा है कि बलरामपुर जिले के थाना गैडास नगावा के विनय कुमार ने छः माह पूर्व उसकी पुत्री को भ्रामने के मामले में जेल में बंद था। जमानत पर रिहा होने के बाद किशोरी का अश्लील वीडियो वायरल कर दिया (विरोध करने पर जान से मारने की धमकी दिया। प्रभारी निरीक्षक रघु मणि पांडेय ने बताया कि अश्लील वीडियो वायरल करने के आरोप में उक्त युवक के विरुद्ध मुकदमा दर्ज किया गया है।

बीडीओ ने ग्राम पंचायत का निरीक्षण किया

रूपईडीह, अमृत विचार : ब्लॉक के खंड विकास अधिकारी अभय कुमार सिंह ने ग्राम पंचायत देवतहा का निरीक्षण किया। उन्होंने ग्राम पंचायत द्वारा ग्राम निधि व मरनेवा के तहत कराई का निमिगण कार्यों के बारे में प्रधान रिशु सिंह व पंचायत सचिव रमेश कुमार मिश्र से जानकारी हासिल की।

रास्ते के विवाद को लेकर मारपीट, 4 घायल

धानेपुर : धानेपुर इलाके के ग्राम पंचायत डेबरी कला के मजरा सुग्गापुर गांव के रहने वाले एक पक्ष के फारुख के मुताबिक रास्ते के विवाद को लेकर सोमवार की शाम को गांव निवासी विपक्षी पट्टीदारों से झगडा हुआ है, जिस पर विपक्षी आमीन, अकम मोहम्मद, आमीन की पत्नी व चांद अली की पत्नी ने मिलकर उसे व उसकी लड़की सेनाज को लाठी डंडा से मारा-पीटा जिससे चोटें आई है। पुलिस ने मुकदमा दर्ज किया है। वहीं दूसरे पक्ष के करम मोहम्मद के मुताबिक रास्ते के विवाद को लेकर विपक्षी पट्टीदार सलमान, फारुख, इस्लाम अली व इस्लाम अली की पत्नी मिलकर उसके चाचा आमीन को अपशब्द कहते हुए मारपीट रहे थे। बवाल में जब वह पहुंचा तब विपक्षी उसे भी मारने लगे हल्ला गृहार मचाते पर तमाम लोग आ गए तब विपक्षी धमकी देते हुए चले गए। प्रभारी निरीक्षक अरविंद सिंह ने बताया कि दोनों पक्षों की तहरीर पर 8 लोगों पर मुकदमा दर्ज कराया गया है। घायलों का डाक्टरी परीक्षण कराकर अन्य विधिक कार्रवाई अमल में लाई जा रही है।

पसका मेला: परसपुर में जाम से आमजन बेहाल

परसपुर, गोंडा। पसका मेला प्रारंभ होते ही परसपुर बाजार में यातायात व्यवस्था पूरी तरह चरमरा गई है। कल्पवासियों और यात्रियों के लगातार आवागमन के कारण बाजार क्षेत्र में दिनभर जाम की स्थिति बनी रहती है। जाम के चलते न सिर्फ यात्रियों को परेशानी हो रही है, बल्कि स्थानीय नागरिकों को भी रोजमर्रा के कार्यों के लिए आने-जाने में भारी दिक्कतों का सामना करना पड़ रहा है। पसका मेले में शामिल होने के लिए दूर-दराज क्षेत्रों से कल्पवासी बड़ी संख्या में पहुंच रहे हैं। इसके चलते परसपुर बाजार मुख्य मार्ग पर वाहनों का दबाव अचानक बढ़ गया है। वहीं बाजार की पटरियों पर अतिक्रमण और अव्यवस्थित टेंटों के कारण सड़क की चौड़ाई कम हो गई है, जिससे जाम की समस्या और भी गंभीर हो गई है। स्थानीय लोगों का कहना है कि जाम की स्थिति से स्कूली बच्चों, बुजुर्गों और मरीजों को सबसे अधिक परेशानी हो रही है। कई बार एम्बुलेंस और जरूरी सेवाओं के वाहन भी जाम में फंस जाते हैं। बावजूद इसके, स्थानीय स्तर पर अब तक कोई ठोस समाधान नहीं निकाला जा सका है। परसपुर विकास मंच के अध्यक्ष अरुण सिंह ने प्रशासन से मांग की है कि परसपुर बाजार की पटरियों से अतिक्रमण तत्काल हटाया जाए और यातायात व्यवस्था को सुव्यवस्थित किया जाए।

बोर्ड परीक्षा केंद्रों की अंतिम सूची जारी 151 स्कूलों को बनाया गया सेंटर

सभी परीक्षा केंद्रों पर 90 हजार से अधिक परीक्षार्थी देंगे परीक्षा

संवाददाता, गोंडा

अमृत विचार : उत्तर प्रदेश माध्यमिक शिक्षा परिषद की तरफ से हाईस्कूल व इंटरमीडिएट की बोर्ड परीक्षा के लिए केंद्रों की अंतिम सूची जारी कर दी गई है। जिले के 151 स्कूलों को इस बार परीक्षा केंद्र बनाया गया है। इन केंद्रों पर 90 हजार से अधिक परीक्षार्थी परीक्षा देंगे। जिला विद्यालय निरीक्षक डा रामचंद्र ने बताया कि आपत्ति निस्तारण के बाद 151 स्कूलों को परीक्षा केंद्र बनाया गया है।

यूपी बोर्ड की परीक्षा के लिए इस वर्ष जिले के 127 स्कूलों को परीक्षा केंद्र बनाया गया था। इन केंद्रों की अंनतिम सूची करते हुए जिला



विद्यालय निरीक्षक ने स्कूलों से चार दिसंबर तक आपत्तियां मांगी गई थीं। इस सूची पर 185 स्कूलों ने आपत्ति दर्ज कराई थी। दर्ज करायी गयी आपत्तियों में अधिकतर स्कूलों का कहना था कि मानक पूरा करने के बावजूद उनके स्कूल को परीक्षा केंद्र नहीं बनाया गया। जांच के दौरान उनके मानकों की अनदेखी की गयी। वहां कई स्कूल ऐसे हैं जिनके बच्चों का परीक्षा केंद्र उनके स्कूल से

बोर्ड परीक्षा में शामिल हो रहे परीक्षार्थियों का विवरण			
हाईस्कूल	50222	इंटरमीडिएट	44240
बालक	26099	बालक	22639
बालिका	24120	बालिका	21600
ट्रांसजेंडर	03	ट्रांसजेंडर	01
टोटल			94,462 परीक्षार्थी

अधिक दूरी पर बना दिया गया है। इतनी बड़ी संख्या में आई आपत्तियों के बाद परीक्षा केंद्र निर्धारण की प्रक्रिया सवालों के घेरे में आ गयी थी। इन आपत्तियों का निस्तारण करते हुए माध्यमिक शिक्षा परिषद की तरफ से अब परीक्षा केंद्रों को अंतिम सूची जारी कर दी गई है नई सूची के मुताबिक 151 स्कूलों को परीक्षा केंद्र बनाया गया है।

डीआईओएस डॉ. रामचंद्र का कहना है कि बोर्ड ने विशेष रूप से डिजिटल निगरानी और सुरक्षा पर जोर दिया है, जिस स्कूल में सीसीटीवी और सुरक्षित परिसर नहीं है, उसे प्राथमिकता नहीं दी गई है। हमारी प्राथमिकता केवल यही है कि परीक्षा सुरक्षित वातावरण में संपन्न हो। किसी भी सुविधाहीन या विवादित स्कूल को केंद्र नहीं बनाया गया है।

शिक्षा और पोषण योजनाओं में गुणवत्ता पर दिया जोर

गोंडा, अमृत विचार : कलेक्ट्रेट सभागार में मुख्य विकास अधिकारी अंकिता जैन की अध्यक्षता में बेसिक शिक्षा विभाग से संबंधित जिला अनुश्रवण समिति तथा पोषण समिति की महत्वपूर्ण बैठक आयोजित की गई। बैठक में जनपद में संचालित विभिन्न शैक्षिक एवं पोषण संबंधी योजनाओं की प्रगति की गहन समीक्षा की गई और अधिकारियों को आवश्यक दिशा-निर्देश दिए गए।

सीडीओ अंकिता जैन ने स्पष्ट कहा कि शासन की मंशा के अनुरूप सभी योजनाओं एवं परियोजनाओं में शत-प्रतिशत कार्य पूर्ण किया जाना अनिवार्य है। उन्होंने निर्देशित किया कि योजनाओं की प्रगति से संबंधित समस्त सूचनाएं निर्धारित समय-सीमा के भीतर संबंधित पोर्टल पर

सीडीओ ने की शैक्षिक व पोषण कार्यक्रमों की समीक्षा

अनिवार्य रूप से फीड कराई जाएं। बेसिक शिक्षा विभाग की समीक्षा के दौरान विद्यालयों में नामांकन, छात्र उपस्थिति, डीबीटी, मध्यान्ह भोजन, शिक्षण गुणवत्ता, विद्यालयों की आधारभूत सुविधाएं तथा शैक्षिक योजनाओं की प्रगति पर विस्तार से चर्चा की गई। बच्चों को गुणवत्तापूर्ण शिक्षा उपलब्ध कराने के साथ-साथ सरकारी योजनाओं का लाभ समय से सुनिश्चित किया जाए। जिला पोषण समिति की बैठक में आंगनबाड़ी केंद्रों के संचालन, पोषण समस्याएं उत्पन्न हो सकती हैं। कुपोषित एवं अति कुपोषित बच्चों की पहचान व उपचार तथा गर्भवती एवं धात्री महिलाओं को दी जा रही सेवाओं की समीक्षा की गई।

विटामिन ए अति आवश्यक: सीडीओ

गोंडा, अमृत विचार : जिला महिला चिकित्सालय में विटामिन ए संपूर्ण कार्यक्रम के द्वितीय चरण का शुभारम्भ किया गया। कार्यक्रम का उद्घाटन मुख्य विकास अधिकारी अंकिता जैन ने किया। उन्होंने कार्यक्रम को बच्चों के बेहतर स्वास्थ्य एवं सर्वांगीण विकास के लिए अत्यंत महत्वपूर्ण बताया और विभागों को पूरी निष्ठा से कार्य करने के निर्देश दिए।

सीडीओ ने कहा कि विटामिन ए बच्चों के शारीरिक एवं मानसिक विकास के लिए आवश्यक पोषक तत्व है। इसकी कमी से आंखों से जुड़ी बीमारियां, रोग प्रतिरोधक क्षमता में कमी तथा गंभीर स्वास्थ्य समस्याएं उत्पन्न हो सकती हैं। विटामिन ए संपूर्ण कार्यक्रम का उद्देश्य 9 माह से 5 वर्ष तक के समस्त लक्षित बच्चों को समय से विटामिन ए की खुराक उपलब्ध



विटामिन ए की खुराक देते सीडीओ व सीएमओ।

अमृत विचार

कराकर उन्हें कुपोषण एवं बीमारियों से सुरक्षित रखना है। उन्होंने निर्देश दिया कि कार्यक्रम को पारदर्शिता, गंभीरता एवं आपसी समन्वय के साथ संचालित किया जाए, जिससे कोई भी बच्चा वंचित न रह जाए। जनपद की कुल लक्षित जनसंख्या 40,69,122 है, जबकि 9 माह से 5 वर्ष तक के लक्षित बच्चों की संख्या 4,75,931 है। अभियान के सफल क्रियान्वयन के लिए प्रतिदिन 529 टीमें एवं 304 सुपरवाइजर लगाए

कानून व्यवस्था को लेकर रहें सजग

गोंडा, अमृत विचार : नववर्ष के दृष्टिगत जनपद में कानून-व्यवस्था, महिला सुरक्षा एवं सड़क सुरक्षा को और अधिक प्रभावी बनाने के उद्देश्य से पुलिस अधीक्षक विनीत जायसवाल की अध्यक्षता में समस्त राजपत्रित पुलिस अधिकारियों के साथ समीक्षा बैठक आयोजित की गई। बैठक देर रात्रि थाना कोतवाली नगर अंतर्गत चौकी गुरुनानक पर सम्पन्न हुई।

बैठक में लंबित अभियोगों की विवेचना, प्रार्थना-पत्रों की स्थिति तथा अपराध नियंत्रण की समीक्षा की गई। पुलिस अधीक्षक ने शासन से प्राप्त जेडएफडी अभियान को विशेष प्राथमिकता देते हुए सड़क दुर्घटनाओं में मृत्यु दर को शून्य करने के लिए विस्तृत कार्ययोजना प्रस्तुत की। इसके तहत जनपद में चिन्हित ब्लैक स्पॉट्स के सुधार के लिये समन्वय, ओवरस्पीड व ड्रंक एंड ड्राइव के विरुद्ध सख्त प्रवर्तन, बिना हेलमेट व सीट बेल्ट वाहन चालकों पर कार्रवाई, गोल्डन



अधिकारियों के साथ बैठक करते एसपी विनीत जायसवाल।

अमृत विचार

ऑवर में त्वरित पुलिस व एम्बुलेंस रिस्रॉन्स, सड़क सुरक्षा जागरूकता अभियान तथा सीसीटीवी कैमरों व ई-चालान प्रणाली के प्रभावी उपयोग पर बल दिया गया। महिला सुरक्षा को लेकर पुलिस अधीक्षक ने बताया कि बरामद की गई नाबालिग लड़कियों के मामलों में संवेदनशील एवं विधि सम्मत कार्रवाई सुनिश्चित की जा रही है। 01 जनवरी 2025 से अब तक अभियान चलाकर 421 नाबालिग बालिकाओं को सकुशल बरामद कर उनके परिजनों को सौंपा गया है। मिशन शक्ति व एंटी रोमियो

स्क्वाड द्वारा सार्वजनिक स्थलों शिक्षण संस्थानों एवं भीड़भाड़ वाले क्षेत्रों में सतत पैट्रोलिंग की जा रही है। जनपद में संचालित 18 मिशन शक्ति केन्द्रों पर 130 अधिकारी-कर्मचारी तैनात हैं, जो महिला संबंधी शिकायतों का त्वरित निस्तारण कर रहे हैं। प्रत्येक रविवार को बहू-बेटी सम्मेलन आयोजित किए जा रहे हैं इसके अतिरिक्त एडीजी स्तर से चिन्हित टॉप-5 अपराधों पर विशेष अभियान चलाने तथा जमानत पर रिहा अभियुक्तों के जमानतदारों का सत्यापन कराने के निर्देश दिए गए।

ग्रामीण क्षेत्रों में रोजगार सृजन का माध्यम है खादी

गोंडा, अमृत विचार : शहीदे आज़म सरदार भगत सिंह इंटर कॉलेज परिसर में आयोजित खादी एवं ग्रामोद्योग महोत्सव मेले का मुख्य विकास अधिकारी अंकिता जैन ने निरीक्षण किया। निरीक्षण के दौरान उन्होंने विभिन्न स्टॉलों पर प्रदर्शित खादी वस्त्र, हस्तशिल्प, ग्रामीण उत्पाद एवं स्वदेशी सामग्री का अवलोकन किया तथा कारीगरों और उद्यमियों से संवाद किया।

मुख्य विकास अधिकारी ने कहा कि खादी एवं ग्रामोद्योग न केवल स्वदेशी भावना को मजबूत करता है, बल्कि ग्रामीण क्षेत्रों में रोजगार सृजन का भी सशक्त माध्यम है। ऐसे मेले स्थानीय कारीगरों, बुनकरों एवं छोटे उद्यमियों को अपने उत्पादों के विपणन का बेहतर अवसर प्रदान करते हैं। उन्होंने मेले में आए लोगों से अधिक

से अधिक खादी एवं ग्रामोद्योग उत्पादों को अपनाने की अपील की, जिससे स्थानीय अर्थव्यवस्था को मजबूती मिल सके। निरीक्षण के दौरान सीडीओ ने खाद्य पदार्थों, हस्तनिर्मित वस्तुओं, सजावटी सामग्री, घरेलू उपयोग की वस्तुओं एवं पारंपरिक उत्पादों के स्टॉलों का बारीकी से निरीक्षण किया। उन्होंने संबंधित अधिकारियों को निर्देश दिए कि मेले में स्वच्छता, सुरक्षा एवं उपभोक्ताओं की सुविधाओं का विशेष ध्यान रखा जाए। साथ ही यह भी सुनिश्चित किया जाए कि सभी उत्पाद गुणवत्तापूर्ण हों और निर्धारित दरों पर ही विक्रय किए जाएं। मुख्य विकास अधिकारी ने कहा कि सरकार की मंशा है कि ग्रामोद्योग से जुड़े कारीगर आत्मनिर्भर बनें और उनके उत्पादों को व्यापक बाजार उपलब्ध हो।

फर्जी व्यक्ति खड़ा कर जमीन का बैनामा, मुकदमा दर्ज

करनैलगंज, अमृत विचार : दूसरे व्यक्ति को खड़ा कर धोखे से जमीन का बैनामा कराने का गंभीर मामला सामने आया है। महानिरीक्षक देवीपाटन मंडल के आदेश पर थाना उमरीबेगमगंज पुलिस ने रिपोर्ट दर्ज कर विवेचना शुरू कर दी है। थाना क्षेत्र के ग्राम सरैया नाहू निवासी श्यामा देवी ने आरोप लगाया है कि उनके देवर रमेश बीते करीब 30 वर्षों से लापता हैं, जिनका आज तक कोई पता नहीं चल सका। इसके बावजूद खतौनी में रमेश का नाम दर्ज है और संबंधित भूमि में उनका हिस्सा भी है। महिला का आरोप है कि विपक्षी अमरेश बहादुर ने साजिश रचते हुए एक नेपाली व्यक्ति मोहन को रमेश के रूप में प्रस्तुत किया। फर्जी आधार कार्ड बनावकर अन्य दो व्यक्तियों को गवाह बनाते हुए। अगस्त 2025 को करनैलगंज तहसील में दान विलेख पंजीकृत करा दिया गया। दान विलेख में गाटा संख्या 632 व 540 समेत कुल 12 किता भूमि दर्शाई गई है, जिसमें वादिनी का वैध हिस्सा भी शामिल है। मामले की जानकारी होने पर विविध करने पर गाही-गलौज व मारपीट की नौबत आ गई। पीड़िता ने 8 अक्टूबर को एसपी कार्यालय और तहसील दिवस में शिकायत की, लेकिन कोई कार्रवाई नहीं हुई। अंततः आईजी के आदेश पर पुलिस ने एकआईआर दर्ज की। कोतवाल नरेंद्र प्रताप राय ने बताया कि मामला दर्ज कर जांच की जा रही है।

मिशन शक्ति में लापरवाही पर आईजी ने जताई नाराजगी



समीक्षा करते आईजी अमित पाठक।

अमृत विचार

गोंडा, अमृत विचार : पुलिस महानिरीक्षक देवीपाटन परिक्षेत्र अमित पाठक ने मिशन शक्ति अभियान के अंतर्गत परिक्षेत्र स्तर पर की जा रही समीक्षा के दौरान महिला सुरक्षा से जुड़े मामलों पर गहन समीक्षा की। मंगलवार को उन्होंने थाना पयागपुर जनपद बहराइच एवं थाना कौड़िया जनपद गोंडा के कार्यों की समीक्षा कर संबंधित अधिकारियों को आवश्यक दिशा-निर्देश दिए।

समीक्षा के दौरान आईजी ने थाना पयागपुर, जनपद बहराइच के थाना प्रभारी से एक नाबालिग गुप्तशुदा बालिका की बरामदगी की स्थिति एवं अब तक किए गए प्रयासों की जानकारी ली। थाना प्रभारी द्वारा बताए गए प्रयासों को संतोषजनक न मानते हुए आईजी ने नाराजगी व्यक्त की और एक सप्ताह के भीतर

बालिका की बरामदगी सुनिश्चित करने के निर्देश दिए। हालांकि मिशन शक्ति अभियान के तहत निर्धारित एसओपी के अनुरूप कार्यवाही एवं निरोधात्मक कार्यवाही में उत्कृष्ट प्रदर्शन पाए जाने पर आईजी ने मिशन शक्ति टीम को नकद पुरस्कार देने के निर्देश भी दिए। वहीं थाना कौड़िया, जनपद गोण्डा में मिशन शक्ति अभियान के क्रियान्वयन में गंभीर कमियां पाई गईं। महिला हेल्प डेस्क रजिस्टर, काउंसिलिंग रजिस्टर, महिला वीट रजिस्टर, निरोधात्मक कार्यवाही, फीडबैक गुणवत्ता तथा जनसुनवाई रजिस्टर का रख-रखाव एवं संबंधित कार्यवाही निर्धारित एसओपी के अनुरूप व गुणवत्तायुक्त नहीं पाई गई। इस पर आईजी ने कड़ी नाराजगी जताते हुए सुधारात्मक कदम उठाने के निर्देश दिए।

लंबित पड़े कार्य

फ्लाईओवर, सरयूपुल, बस स्टॉप व बिजली—पार्किंग बनीं बड़ी चुनौती, जाम से बेहाल नगरवासी

बीत रहा 2025, अब 2026 में करनैलगंज को विकास की आस

रमेश पाण्डेय, करनैलगंज

अमृत विचार : वर्ष 2025 विदाई की दहलीज पर है, लेकिन करनैलगंज की बुनियादी समस्याएं अब भी जस की तस बनी हुई हैं। करनैलगंज वासियों को उम्मीद है कि आने वाला साल 2026 विकास की नई राह खोलेगा, मगर लंबे समय से अटकती परियोजनाओं ने नगर की रफ्तार थाम रखी है।

करनैलगंज-हुजूरपुर मार्ग और गोंडा-लखनऊ रोड पर स्थित रेलवे क्रॉसिंग वर्षों से जाम का सबसे बड़ा कारण बनी हुई है। यहां फ्लाईओवर निर्माण का माल लगातार उठ रही है, लेकिन अब तक कोई ठोस पहल नहीं हो सकी। सुबह-शाम घंटों



करनैलगंज के चौक घंटाघर स्थित आदि शक्ति माता भवानी मंदिर।

लगने वाले जाम से स्कूली बच्चे, मरीज और व्यापारी सबसे अधिक प्रभावित हैं। गोंडा-लखनऊ मार्ग पर सरयू नदी पर वर्ष 1962 में बना

पुल जर्जर अवस्था में पहुंच चुका है, ऐसे में पुल के पुनर्निर्माण या वैकल्पिक पुल की मांग तेज हो गई है। नगर में बस स्टॉप और यहां



करनैलगंज हुजूरपुर मार्ग पर लगा भीषण जाम।

अमृत विचार

को जोड़ने वाली अहम लाइफलाइन है, ऐसे में पुल के पुनर्निर्माण या वैकल्पिक पुल की मांग तेज हो गई है। नगर में बस स्टॉप और यहां

सामुदायिक शौचालय की सुविधा न होने से यात्रियों को खुले आसमान के नीचे इंतजार करना पड़ता है। बिजली आपूर्ति भी बड़ी समस्या है

पवित्र उमरा यात्रा पर रवाना हुए यात्री

करनैलगंज : हजरत कफील उल्लाह शाह बड़े बाबा जी रहमतुल्लाह अलैह के पौत्र एवं मौलाना मोहम्मद असदुल्ल बका बकाई छन् मियां के पुत्र तनवीरुल बका उर्फ गुलजार मियां पवित्र उमरा यात्रा के लिए अपने आवास शाही तकिया से रवाना हुए। उनकी इस धार्मिक यात्रा में नजफ शरीफ, कर्बला शरीफ व बगदाद शरीफ होते हुए मक्का-मदीना पहुंचने का कार्यक्रम है। गुलजार मियां की रवानगी के अवसर पर करबे में धार्मिक आस्था और आपसी सौहार्द का अद्भुत दृश्य देखने को मिला। इस मौके पर गंगा-जमुनी तहजीब देखने को मिली। विदाई समारोह में अनवारुल हक शाह पाप् मियां, लल्लू मियां, गुड्डू मियां, शानू मियां, डॉ. मोहम्मद सलमान कफीली, मौलवी शमसुद्दीन, अहमद कलीम उर्फ कुचू, मोइनुद्दीन, बाँबी रजा सहित बड़ी संख्या में गणमान्य लोग एवं श्रद्धालु मौजूद रहे। सभी ने गुलजार मियां की सलामती और सकुशल यात्रा की कामना की।



---



न्यूज ब्रीफ

क्रिकेट में एक गेंद में छह रन लेकर हासिल की जीत

**खैरीघाट (बहराइच) :** जिला क्रिकेट एसोसिएशन बहराइच के तत्वावधान में आयोजित राम प्यारे शिव शंकर क्रिकेट टूर्नामेंट का दूसरा सेमीफाइनल मुकाबला राम प्यारे शिव शंकर इंटर कॉलेज शिवपुर के मैदान पर खेला गया। मंगलवार के दिन लॉर्ड्स क्रिकेट क्लब और पायनियर क्रिकेट क्लब के बीच खेला गया जिसमें टॉस जीतकर पायनियर क्रिकेट क्लब ने पहले क्षेत्ररक्षण का फैसला लिया वहीं बल्लेबाजी करने उतरी लॉर्ड्स क्रिकेट क्लब ने निर्धारित 20 ओवरों में 8 विकेट पर 178 रन बनाए जिसमें सूरज ने 62 रनों का योगदान दिया वहीं पायनियर क्रिकेट क्लब की ओर से आम ठाकुर ने 3 विकेट लिए वहीं जसमैं ने उत्तरी पायनियर क्रिकेट क्लब ने निर्धारित 20 ओवर में 9 विकेट पर 179 रन ही बना कर मुकाबला अपने नाम कर लिया। मैदान पर जिला क्रिकेट एसोसिएशन के सचिव इशरत महमूद खान, अनौत बाजपेई, चंदन, सुखदेव गुप्ता मौजूद रहे।

करंट की चपेट में आकर युवक की मौत

**बहराइच।** जिले के भूँहला कोतवाली क्षेत्र में स्थित ग्राम पंचायत नौबाना में आज सुबह हाईड्रेशन बिजली तार की चपेट में आने से ट्रैक्टर चला रहे युवक की मौके पर मौत हो गई। युवक ट्रैक्टर से मिट्टी गिराने का काम कर रहा था, तभी ऊपर से झूल रहा हाई वोल्टेज तार ट्रैक्टर के संपर्क में आ गया। जिसके चलते करंट फैलने से युवक अजय गंभीर रूप से झुलस गया जिसके बाद घटनास्थल पर ही उसकी मौत हो गई। हादसे के बाद मौके पर अफरा-तफरी मच गई। घटना की सूचना पुलिस व बिजली विभाग को दी गई।

गन्ना किसानों के खाते में भेजा भुगतान

**जरबल रोड (बहराइच) :** आईपीएल चीनी मिल में खरीदे गए गन्ने की दूसरी किस्त का भुगतान 29 नवंबर से 13 दिसंबर तक का भुगतान किसानों के खाते में भेज दिया गया है। आईपीएल प्रबंधक टीएस राणा ने बताया कि पराई सत्र 2025 – 2026 में किसानों से टोटल 7 लाख 38 हजार गन्ना की खरीद किया गया है। दूसरी किस्त किसानों के खाते में 13 दिसंबर तक 14 करोड़ 43 लाख का भुगतान भेजा गया है 11 नवंबर से 13 दिसंबर तक 29 करोड़ 18 लाख 91 हजार का भुगतान हो चुका है।

हनुमान चालीसा का बच्चों को कराया पाठ

**रुपईडीहा (बहराइच) :** भारत नेपाल सीमा पर स्थित नगर पंचायत रुपईडीहा में संघ कार्यालय पर बाहुमन चालीसा का पाठ किया गया इसके मुख्य आयोजक जागरण मंत्र संघ प्रचारक सर्वेश द्वारा हर मंगलवार की तरह आज मंगलवार को भीयू रूप से हनुमान चालीसा का पाठ किया गया आपको बताते चले इस बार हनुमान चालीसा के पाठ के मुख्य अतिथि संकट मोचन हनुमान मंदिर के महंत हनुमान दास रामायणी द्वारा आरती का दीपक जलाकर शुरूआत किया गया ज्ञातव्य हो कि मुख्य अतिथि हनुमान दास रामायणी को संघ प्रचारक सर्वेश ने भारत माता की जय देते मातरम जय श्री राम के साथ अंग वरक देकर सम्मानित किया गया। हनुमान चालीसा का पाठ का शुभारंभ उमाशंकर विश्वकर्मा ने किया। इस दौरान यहां सैकड़ों की संख्या में भक्तगणों के साथ बच्चों द्वारा जय श्री राम के जयकारे लगाए। अंकुर मिश्रा रमेशमिश्रा, पंचम ऋषि राजेश यादव, बबलु वर्मा, सुनील कुमार, सनेही कुमार, भागीरथ, किशोरी रही।

कार्यक्रम

अपर पुलिस अधीक्षक ने ग्राउंड पर किया परेड ड्रिल का निरीक्षण

एसपी ने पुलिस लाइन परिसर की साफ-सफाई का जायजा लेते हुए दिए दिशा-निर्देश



परेड का निरीक्षण करते एसपी नगर अशोक कुमार सिंह।

संवाददाता, बहराइच

**अमृत विचार।** अपर पुलिस अधीक्षक (नगर) अशोक कुमार सिंह द्वारा रिजर्व पुलिस लाइन स्थित परेड ग्राउंड पर परेड की सलामी ली गई। सलामी ग्रहण करने के उपरांत पुलिस बल की दौड़ कराई गई एवं टोली वार परेड ड्रिल का निरीक्षण किया। उन्होंने इस दौरान अधीनस्थों को साफ-सफाई रखने के दिशा-निर्देश दिए।

इंडो नेपाल सीमा पर सुरक्षा व्यवस्था सख्त



सीमा पर गश्त करती पुलिस।

अमृत विचार


**नवाबगंज (बहराइच) अमृत विचार।** स्थानीय पुलिस ने सोमवार शाम करीब 6:00 बजे इंडो नेपाल सीमा पर सुरक्षा व्यवस्था को मजबूत करने के उद्देश्य से पुलिस ने सतर्कता बढ़ा दी। एसपी बहराइच के निर्देश पर सीमावर्ती क्षेत्र में लगातार गस्त बढ़ा दी गई है। आने जाने वालों की सघन चेकिंग की जा रही है, चौकी संचालिका पुलिस ने इंडो नेपाल से सटे गुलरिया, गंगापुर में पैदल गस्त भी की है इस दौरान सीमा क्षेत्र में संदिग्ध व्यक्तियों पर नजर रखने के लिए आने-जाने वाले व्यक्तियों और वाहनों की सघन चेकिंग की गई ताकि किसी भी संदिग्ध गतिविधि पर तुरंत कार्रवाई की जा सके सीमावर्ती क्षेत्रों में चौकी प्रभारी संचालिका शैलेन्द्र कुमार सोनकर के नेतृत्व में पुलिस फोर्स द्वारा पैदल ग्रस्त करते हुए सुरक्षा स्थिति का निरीक्षण किया गया। पुलिस ने सीमा क्षेत्र में मौजूद लोगों से संवाद कर उन्हें सतर्क रहने की अपील की।

गया। इस दौरान एसपी ने पुलिस लाइन के आदेश-कक्ष में सभी गार्ड रजिस्ट्रारों को चेक करते हुए

गार्द की सुरक्षा के सम्बन्ध में सभी कमांडरों को आवश्यक दिशा-निर्देश दिये गये।

सरकारी भूमि पर अवैध निर्माण को गिराया

संवाददाता, बहराइच



ध्वस्त किया गया अवैध निर्माण।

**अमृत विचार।** नानपारा तहसील क्षेत्रान्तर्गत ग्राम कगार स्थित भूमि जो कि राजस्व अभिलेखों में खाद के गड्ढे के नाम दर्ज है। उपरोक्त सरकारी भूमि पर रात्रि में पक्का निर्माण करके मेहमान सिंह, ध्रुव सिंह, सर्वजीत सिंह, बघेल सिंह पुत्रगण ननकऊ सिंह द्वारा दीवार खड़ी अवैध कब्जा करने की शिकायत प्राप्त होने पर उप जिलाधिकारी नानपारा मोनालिसा जौहरी के निर्देश पर संबंधित राजस्व निरीक्षक व क्षेत्रीय लेखपाल द्वारा त्वरित कार्यवाही करते हुए पक्के बने निर्माण को नियमों के अंतर्गत ध्वस्त करवा दिया गया। सरकारी भूमि पर

गया है कि सरकारी संपत्ति पर अवैध कब्जा किसी भी सूरत में बर्दाश्त नहीं किया जाएगा। एसडीएम नानपारा द्वारा लगातार सरकारी भूमि पर से अवैध अतिक्रमण हटवाए जाने पर क्षेत्र में अवैध अतिक्रमणकारियों में भय का माहौल है वहीं यह भी स्पष्ट हो गया है कि अब प्रशासन अभियान चलाकर अवैध अतिक्रमण पर कड़ी कार्यवाही कर रहा है। तहसील प्रशासन द्वारा स्पष्ट किया गया है कि सरकारी भूमि, तालाब, चकरोड़ एवं सार्वजनिक संपत्तियों पर किए गए सभी अवैध अतिक्रमण के विरुद्ध आगे भी अभियान जारी रहेगा। सरकारी भूमि पर अवैध अतिक्रमण को किसी भी स्थिति में बर्दाश्त नहीं किया जाएगा।

शिवपुर में स्वच्छता समिति का हुआ प्रशिक्षण

संवाददाता, खैरीघाट (बहराइच)

**अमृत विचार।** सोमवार को विकासखंड शिवपुर के सभागार में ग्राम स्वास्थ्य स्वच्छता एवं पोषण समिति का एक दिवसीय प्रशिक्षण आयोजित किया गया। इस प्रशिक्षण में सात समितियों ने भाग लिया, जिसका मुख्य उद्देश्य स्वास्थ्य संबंधी योजनाओं और बेहतर स्वास्थ्य के लिए जागरूकता बढ़ाना था।

प्रशिक्षण के दौरान, प्रतिभागियों को गांव में स्वच्छता संबंधी जानकारी दी गई। बच्चों के पोषण पर केंद्रित स्वास्थ्य गतिविधियों और स्वच्छता के महत्व पर भी विस्तार से बताया गया। खेल के माध्यम से विभिन्न

सफलता: नानपारा की नूपुर का यूपी अंडर-15 क्रिकेट टीम में चयन

संवाददाता, नानपारा (बहराइच)

**अमृत विचार।** कहते हैं मजबूत इरादे और कड़ी मेहनत के सामने अभाव और कठिनाइयां टिक नहीं पातीं। इस कहावत को नानपारा तहसील के ग्राम भग्गापुरवा निवासी नूपुर पांडेय ने सच कर दिखाया है। नूपुर का चयन उत्तर प्रदेश अंडर-15 महिला क्रिकेट टीम में हुआ है, जो उनके भारतीय महिला क्रिकेट टीम की जर्सी पहनने के सपने की ओर एक मजबूत और निर्णायक कदम है।

उल्लेखनीय है कि पिछले वर्ष भी नूपुर का चयन 21 सदस्यीय दल में हो चुका है। 2011 में जन्मी नूपुर की क्रिकेट के प्रति रुचि उस समय जगी, जब वह अपने घर के सामने स्थित सआदत इंटर कॉलेज के मैदान में लड़कों को खेलते देखती थीं। धीरे-धीरे वह भी उनके साथ खेलने लगीं और उनकी गेंदबाजी में निरंतर निखार आता गया। सटीक गेंदों से बल्लेबाजों की गिल्लियां उड़ने लगीं, वहीं फील्डिंग और बल्लेबाजी में भी उन्होंने खुद को साबित किया।

उपलब्धि

- गांव की पगडंडी से राज्य स्तर तक पहुंचा खिलाड़ी का सपना**
- लड़कों के साथ खेलते-खेलते गेंदबाजी में आया निखार**



नूपुर पांडेय।

नूपुर की प्रतिभा को जिला क्रिकेट एसोसिएशन के सचिव इशरत महमूद खान ने पहचाना और उनके सहयोग से नूपुर लखनऊ स्थित केडी सिंह बाबू स्टेडियम पहुंचीं, जहां उन्होंने पेशेवर प्रशिक्षण प्राप्त किया। एक छोटे से गांव से निकलकर लखनऊ जैसे बड़े शहर में संघर्ष आसान नहीं था। नूपुर के पिता नीरज पांडेय निजी कंपनी में कार्यरत



आयोजित प्रशिक्षण में मौजूद समिति की महिलाएं।

आयोजन

गतिविधियों को समझाया गया ताकि समितियां गांव में बेहतर स्वास्थ्य सुनिश्चित करने के लिए प्रभावी ढंग

से काम कर सकें। ममता हेल्थ इंस्टीट्यूट एंड मदर चाइल्ड संस्था तकेडा के ब्लॉक मेंटर आनंद शुक्लत ने प्रशिक्षार्थियों को संस्था के अनटाइड फंड का उपयोग

स्वच्छता और जागरूकता के लिए करने के तरीके बताए। प्रशिक्षक संदीप कुमार ने सशक्तिकरण, सक्रियता, बीएचएनसी सदस्यों की भूमिका और जिम्मेदारियों, तथा मासिक बैठकों सहित ग्राम स्वास्थ्य योजनाओं पर चर्चा की तथा अनटाइड फंड की निगरानी, मूल्यांकन, स्वास्थ्य और सामूहिक कार्यवाही संबंधी विस्तृत जानकारी प्रदान की। प्रशिक्षण के समापन पर, सभी समिति सदस्यों को स्वास्थ्य एवं स्वच्छता संबंधी शपथ दिलाई गई। उन्होंने अपने गांव और समाज को स्वच्छ और स्वस्थ रखने का संकल्प लिया इस और आशा कार्यकर्ता आदि उपस्थित रही।

सिटी डायरी



शाल व कंबल देते फातिमा कालेज शिक्षक व प्रधानाचार्य।



कार्यक्रम को संबोधित करते अतिथि।

कारागार में कैदियों को शाल व कंबल का किया गया वितरण

**गोंडा।** फातिमा स्कूल की तरफ से मंगलवार को प्रधानाचार्य फादर अरुण मोरस के नेतृत्व में कंबल कारागार में दूढ़ कैदियों के लिए, विशेष रूप से महिला कैदियों की सुविधा का ध्यान रखते हुए शाल, कंबल वितरण किया गया। साथ ही पौष्टिक आयुर्वेदिक मिष्ठान भी प्रदान किया गया। इस अवसर पर जेल अधीक्षक मरुतुंजय कुमार पाण्डेय एवं जेलर आफताब आलम अंसारी का विशेष सहयोग रहा। इस दौरान फादर अरुण मोरस के साथ ही विद्यालय के वरिष्ठ अध्यापक राजेश टंडन, लक्ष्मीनाथ पाण्डेय, संदीप शुक्ला, प्रशांत श्रीवास्तव, सत्यम तिवारी, अंबर शुक्ला, निशा श्रीवास्तव, रंजीत खालको एवं पूर्व अध्यापक संजीव अग्रवाल की महत्वपूर्ण भूमिका रही। कैदियों की सेवा में प्रत्यक्ष अप्रत्यक्ष रूप से विद्यालय के विद्यार्थियों एवं अभिभावकों का भी महत्वपूर्ण योगदान रहा। इस अवसर पर प्रधानाचार्य फादर अरुण मोरस ने सभी के लिए ईश्वर से प्रार्थना की।



कथा सुनाते मदन मोहन महराज।

श्रीराम कथा साधारण मनुष्य को महामानव बनाती है: कथा व्यास

**करनेलगंज (गोंडा)।** नगर के श्रीभरथ नाथ मंदिर परिसर स्थित बालकृष्ण ग्राउंड में चल रहे श्रीराम कथा महोत्सव में कथा प्रवाचक मदन मोहन महराज ने कहा कि सही अर्थ में श्रीराम कथा साधारण मनुष्य को महामानव बनाने का कार्य करती है। उन्होंने हनुमान जी से मिलने के बाद बालि-सुग्रीव युद्ध प्रसंग का मार्मिक वर्णन करते हुए कहा कि व्यक्ति और अधर्म करने वाले व्यक्ति को न समाज में स्थान मिलता है और न ही ईश्वर के दरबार में, ऐसे व्यक्ति के वध से पाप नहीं लगता। कथा के दौरान लंका विजयोत्सव का भावपूर्ण वर्णन किया गया।

वितरित किए कंबल

**कैसरगंज (बहराइच)।** टंड को देखते हुए प्रशासन की ओर से गरीब, निराश्रित को राहत पहुंचाने के उद्देश्य से तहसील सभागार कैसरगंज में कंबल वितरित किये गये कंबल का वितरण पूर्व मंत्री मुकुट बिहारी वर्मा व एसडीएम अखिलेश कुमार सिंह ने किया। इस अवसर पर पूर्व कैबिनेट मंत्री ने कहा कि शीतलहर के इस कठिन दौर में समाज के कमजोर, बेसहारा और निराश्रित वर्गों की सहायता करना हम सभी का नैतिक एवं सामाजिक दायित्व है। यहां एसडीएम अखिलेश कुमार सिंह, मीना गोड, गौरव वर्मा, ब्लाक प्रमुख संदीप सिंह विसेन, सचिन श्रीवास्तव आदि रहे।

कार्यक्रम

कार्यशाला में योजना के सभी महत्वपूर्ण घटकों को समझाते हुए प्रधानों और सचिवों को किया जागरूक

ग्राम पंचायत विकास योजना बनाना हमारी प्राथमिकता

संवाददाता, खैरीघाट (बहराइच)



दीप प्रज्ज्वलित कर कार्यशाला का उद्घाटन करतीं बीडीओ अनुष्का श्रीवास्तव।

के सभी ग्राम पंचायतों में सतत विकास के लिए सरकार की सभी महत्वाकांक्षी योजना को समुदाय तक पहुंचनी चाहिए और संस्था का कार्य अति सराहनीय है। विकास विभाग परियोजना कार्यक्रम के अन्तर्गत हम सभी को ब्लाक

ग्राम पंचायत विकास योजना बनाना हमारी प्राथमिकता है और हम अपने ब्लॉक के सभी ग्राम पंचायतों में सरकार के द्वारा चलायी जा रही महत्वाकांक्षी योजनाओं का लाभ समुदाय के सभी वर्गों तक पहुंचें। प्रधान संघ के महामंत्री अन्नू सिंह के द्वारा बताया गया इंटहा ग्राम प्रधान प्रतिनिधि पवन वर्मा द्वारा बताया संस्था द्वारा किए गए कार्य की सराहना किया गया आगा खान फाउंडेशन के प्रतिनिधि राघवेंद्र सिंह द्वारा बताया गया कि हम चयनित ग्राम पंचायतों में परियोजना द्वारा विभिन्न प्रकार कि गतिविधि कर रहे हैं जिसका उद्देश्य है कि कैसे लोगों के जीवन स्तर में सुधार लाया जाए उसके लिए जैविक खेती, पशुपालन, स्किल इंडिया के तहत समुदाय को जोड़ा जा सके।

आगा खान फाउंडेशन के प्रतिनिधि उपेश दूबे द्वारा बेहतर योजना के लाभ के बारे में बताया गया कि गया तथा ग्राम पंचायत विकास योजना के सभी महत्वपूर्ण घटकों को समझाते हुए सभी प्रधान और सचिव का क्षमता वर्धन किया गया।सरकार भी इसी के तहत अग्रसर है की कैसे हमारी प्रदेश की सभी पंचायतों में समुदाय की ज्यादा से ज्यादा भागीदारी सुनिश्चित हो। आगा खान फाउंडेशन के ब्लाक समन्वयक मोहम्मद इमरान द्वारा ग्राम पंचायत विकास योजना बनाने के पांच चरण ,नौ थीम और ग्यारह बिन्दु पर अभिमुखीकरण किया गया। इस दौरान राघवेंद्र सिंह, इमरान, विनय गुप्ता, लवी तिवारी, प्रीती ज्योति, संतोष कुमार, महेश कुमार उपस्थित रहे।



कंबल वितरित करते पूर्व मंत्री मुकुट बिहारी वर्मा व मौजूद ब्लाक प्रमुख संदीप सिंह।



## नए साल में नई परिभाषा

दुनिया की सबसे पुरानी भूगर्भीय संरचनाओं में शामिल अरावली को लेकर सुप्रीम कोर्ट द्वारा अपने ही आदेश को वापस लेना यह संकेत है कि न्यायालय को प्रस्तुत परिभाषा और उसके दूरगामी पर्यावरणीय प्रभावों पर गंभीर शंकाएं उत्पन्न हुई हैं। यह घटनाक्रम बताता है कि अरावली जैसे संवेदनशील पारिस्थितिकी तंत्र को परिभाषित करने में जल्दबाजी और अधूरी वैज्ञानिक कसौटियाँ खतरनाक साबित हो सकती हैं। नया आदेश यह साबित करता है कि पिछला फैसला किंचित जल्दबाजी में लिया गया था।

अदालत ने स्वयं यह स्वीकारा कि नई परिभाषा से ‘संरचनात्मक विरोधाभास’ तो पैदा नहीं हो रहा, यह जांचना आत्यावश्यक है। अदालत की स्वीकारोक्ति बताती है कि सरकार का जवाब अंतिम सत्य मान लेने लायक भरोसेमंद नहीं थे। जिस नई परिभाषा को अदालत ने पहले स्वीकार किया था, वह पर्यावरण, वन और जलवायु परिवर्तन मंत्रालय की एक समिति ने प्रस्तुत की थी। उद्देश्य अरावली की रक्षा बताई गई थी, पर आरोप यह है कि उक्त परिभाषा के मानदंड, जैसे 100 मीटर की ऊंचाई- व्यावहारिक रूप से अरावली के बड़े हिस्से को संरक्षण से बाहर कर देते हैं। यदि समिति का उद्देश्य संरक्षण था, तो यह परिभाषा अपने परिणामों में विपरीत कैसे हो सकती है ? लाजिमी है कि यह पुर्नविचार आवश्यक था। राजस्थान में 12,081 पहाड़ियों में से केवल 1,048 के 100 मीटर से अधिक ऊंचे होने के दावे को मानने से 92 फीसद से अधिक पहाड़ियां संरक्षण से बाहर हो जाएंगी। यह तथ्यात्मक स्थिति बताती है कि ऊंचाई-आधारित परिभाषा अरावली की वास्तविक भूगर्भीय और पारिस्थितिक निरंतरता को नज़रअंदाज़ करती हैं। नतीजा- अंधाधुंध खनन और रियल एस्टेट परियोजनाओं के लिए दरवाज़ा खुल सकता है। अरावली की प्रकृति ‘टुकड़ों में बंटी पहाड़ियों’ की नहीं, बल्कि एक जुड़े हुए पारिस्थितिक, प्राकृतिक तंत्र की है। यदि पहाड़ियां 100 मीटर से ऊंची हों, पर 500 मीटर से अधिक दूरी पर हों, तब भी वे भूजल रिचार्ज, जैव-विविधता और जलवायु नियमन के साझा कार्य करती हैं। ऐसे में उन्हें अलग-अलग इकाइयों के रूप में नहीं, बल्कि एक सतत पारिस्थितिक तंत्र के रूप में देखना ही वैज्ञानिक दृष्टि से उचित है। ‘विनियमित’ या ‘सतत’ खनन की अवधारणा कागज़ पर आकर्षक लग सकती हैं, पर अरावली जैसे नाजुक क्षेत्र में कड़ी निगरानी के बावजूद इसके प्रतिकूल प्रभावों को नकारा नहीं जा सकता। ढलानों का कटाव, भूजल स्तर में गिरावट और जैव-विविधता का नुकसान दीर्घकाल में अपरिवर्तनीय हो सकता है।

एफएसआई द्वारा लंबे समय से अपनाया गया 3-डिग्री ढलान का मानदंड अधिक समावेशी और भू-आकृतिक वास्तविकताओं के करीब रहा है। इसके विपरीत, सरकार द्वारा सौंपी गई नई सूची में कई जिलों को संरक्षण क्षेत्र से बाहर कर दिया गया है, जिससे उन क्षेत्रों में पर्यावरणीय दबाव तेज़ी से बढ़ सकता है। अरावली उत्तर-पश्चिम भारत में रेगिस्तान बनने से रोकने, भूजल रिचार्ज करने और आर्जीविका बचाने की रीढ़ है, इसलिए इसे केवल ऊंचाई से नहीं, बल्कि उसके पर्यावरणीय, भूगर्भीय और जलवायु महत्व से परिभाषित किया जाना चाहिए।

### प्रसंगवश

## दुनियाभर में नव वर्ष के हैं अनोखे रंग

दुनिया भर के देशों में नया वर्ष मनाने की प्रथाएं एवं परंपराएं हैं। कई काफी अनोखी हैं। प्राचीन रोम में नये वर्ष के अवसर पर भेंट देने की परंपरा थी। रोम के एक बादशाह ने तो भेंट देने के लिए मात्र नववर्ष का अवसर ही नियत किया था। इसके अतिरिक्त अन्य अवसरों पर भेंट दिया जाना निषिद्ध था। स्काटलैंड में नये वर्ष के स्वागत के लिए 31 दिसंबर की रात में 12 बजे से पूर्व ही युवक अपने-अपने घरों से निकलकर अपने-अपने मित्रों के घर जाते हैं। सभी लोग अपने साथ मक्खन, डबल रोटी, टफायों, केक एवं चाय आदि का सामान भी लाते हैं। 12 बजे रात्रि के बाद जो अतिथि सबसे पहले घर में प्रवेश करता है, उसका स्वागत अत्यंत धूम-धाम तथा हर्ष के साथ किया जाता है। समाज में ऐसी मान्यता है कि नये वर्ष में प्रवेश करने वाला प्रत्येक अतिथि अपने साथ सुख-समिद्ध एवं सौभाग्य लेकर आता है। अतिथि अपने साथ लाये हुए नाश्ते के सामान को परिवार के प्रत्येक सदस्यों में बांटता है।

दक्षिणी अफ्रीका में नया वर्ष राष्ट्रीय पर्व के रूप में मनाया जाता है, जिसे व्यू क्वेचवाना कहा जाता है। व्यू क्वेचवाना से तात्पर्य है, ज्वार की फसल तैयार होने के उपलक्ष्य में भगवान को धन्यवाद देने का उत्सव। इसी दिन यहां का राजा अपनी सेनाओं का निरीक्षण भी करता है एवं वीरता प्राप्त सैनिकों को विवाह करने की अनुमति भी प्रदान की जाती है। इस दिन सामूहिक रूप से विवाह का भी आयोजन होता है। बर्मा में नये वर्ष की दिन तिजान नामक पर्व मनाया जाता है जो नये वर्ष का स्वागत पर्व है। इस दिन जलक्रीड़ा का विशेष आयोजन होता है, जिसमें एक-दूसरे पर पानी फेंका जाता है। तिजान के दिन प्रातः काल ही भगवान बुद्ध की मूर्तियों को स्वच्छ सुगंधित जल में नहला कर उसकी पूजा की जाती है।

ईरान में नया वर्ष अत्यंत ही हर्षपूर्ण वातावरण में धार्मिक रीति-रिवाज के अनुसार मनाया जाता है। ईरान में नये वर्ष के उत्सव को नौरोज कहा जाता है। नौरोज से 15 दिन पहले ही घर में किसी स्थान पर गेहूं अथवा जौ बो दिया जाता है। नौरोज का दिन आते-आते यह अंकुरित हो जाता है। नौरोज के दिन परिवार के सभी लोग किसी मेज के चारों तरफ बैठ जाते हैं तथा मेज के ऊपर शीशा, अंडा एवं मोमबत्ती रख दिया जाता है। इसके साथ ही एक प्याले में स्वच्छ एवं पवित्र जल के साथ रोटी एवं पवित्र ग्रंथ भी रख दिया जाता है। पानी से युक्त प्याले में गेहूं या जौ के अंकुर को डाल दिया जाता है। बाली द्वीप में नये वर्ष के प्रथम दिन का गालुंगन के दिन सभी लोग मित्रों एवं रिश्तेदारों को उपहार देते हैं तथा उनसे मिलने के लिए दूर दराज गांवों तक भी चले जाते हैं। गालुंगन दिवस के एक सप्ताह बाद तक यह उल्लासमय वातावरण चलता रहता है। एवं सभी काम-धंधे बंद रहते हैं।

दिन पाने में वर्ष के प्रथम दिन नव वर्षोत्सव मनाया जाता है। इस दिन प्रत्येक घरों की विशेष सजावट की जाती है तथा घर के दरवाजे पर हरे बांस के टुकड़े एवं चीड़ वृक्ष की शाखाएं रखी जाती हैं। इनके समाज में बांस सच्चरिता तथा दृढ़ता और चीड़ के साथ-साथ गोहेई अर्थात् कागज के तिकोने टुकड़े भी लटकाये जाते हैं। नव वर्ष के दिन प्रातः नदी तालाब या कुंआ से जल लाया जाता है, जिसे नवजात जल कहा जाता है। जापानियों में ऐसी मान्यता है कि इस जल को पीने से आयु में वृद्धि होती है। इस दिन चायल से बने विशेष भोज्य पदार्थ मोर्चा एवं कमल की जड़ खाने की भी प्रथा है। अगर किसी जापानी के ऊपर कर्ज रहता है, तो वह इस दिन निश्चित ही चुकाने का प्रयास करता है।



यदि आप किसी से प्रेम करते हैं, तो उसे जाने दें, क्योंकि यदि वह लौट आता है, तो वह हमेशा आपका था। यदि नहीं लौटता, तो वह कभी आपका था ही नहीं।

खलील जिब्रान, दार्शनिक

## राष्ट्र निर्माण की कुंजी है व्यक्ति निर्माण



नusrत जहां एजीए हार्डकोर्ट लखनऊ बैच

एक ओर राष्ट्रीय प्रतीक का चिन्ह और दूसरी ओर भारत माता का चित्र अंकित किए हुए सिक्के और डाक टिकट भारत के प्रधानमंत्री की ओर से स्मारक के तौर पर राष्ट्रीय स्वयंसेवक संघ की सामाजिक स्थापना के सौ वर्ष पूरे हो जाने के उपलक्ष्य में जारी किया गया। इसका अर्थ है कि राष्ट्रीय स्वयंसेवक संघ, भारत मां के प्रति समर्पित है। भारत की सांस्कृतिक और सामाजिक परंपराओं का संरक्षण व संवर्धन करने, राष्ट्र निर्माण के लिए अनुशासन, देशभक्ति तथा सेवाभाव से निरंतर कार्य करते हुए यह देश ही नहीं, बल्कि विदेशों में भी तेजी से अपनी समृद्धता को विस्तार दे रहा है।

27 सितंबर 1925 को जब डॉ. केशवराम बलिराम हेडगेवार ने नागपुर में राष्ट्रीय स्वयंसेवक संघ की स्थापना की थी, तो शायद ही किसी ने सोचा होगा कि आगामी वर्षों में यह संगठन इतना प्रभावशाली बन जाएगा। भारत माता के प्रति राष्ट्रीय स्वयंसेवक संघ के इस अतुलनीय और अनुकरणीय योगदान को देखते हुए दिल्ली के लाल किले की प्राचीर से भारत के प्रधानमंत्री नरेंद्र मोदी ने 79 वें स्वतंत्रता दिवस के अवसर पर इसे विश्व का सबसे बड़ा गैर-सरकारी संगठन बताया। राष्ट्र प्रथम विचारधारा को लेकर चलते हुए आज राष्ट्रीय स्वयंसेवक संघ कई आनुषंगिक संगठनों को साथ लेकर कार्य करते हुए अपने उद्देश्यों की पूर्ति में निरंतर अग्रसर है।

संघ अपनी स्थापना का सफल शताब्दी वर्ष मना रहा है, तो लाजमी है कि उसके 100 वर्षों के कार्यों की एक छोटी सी झलक तो जानने की उत्सुकता तो होगी ही न। 1925 में जब संघ की स्थापना हुई, तो भारत गुलामी का दंश झेल रहा था। भारत में स्वतंत्रता आंदोलन चरम पर था। भारत में सांस्कृतिक एवं सामाजिक मूल्यों का ह्रास हो रहा था, जिसे देखकर भारत के बुद्धिजीवी वर्ग में चिंता थी। इन्हीं परिस्थितियों में संघ की स्थापना हुई और उसने अपना कार्य- राष्ट्र प्रथम का ध्येय लेकर भारत के सामाजिक और



## ब्रिक्स: कई बाधाएं हैं पाकिस्तान-तुर्किए की राह में




दिग्विजय सिंह कानपुर

भारत का दुश्मन पाकिस्तान और तुर्किए 11 देशों के समूह ब्रिक्स में शामिल होने को बेकरार है, लेकिन उनका यह सपना पूरा होता नहीं दिखा रहा है। ब्रिक्स में फिलहाल ब्राजील, रूस, भारत, चीन, दक्षिण अफ्रीका, मिस्र, इथियोपिया, ईरान, सऊदी अरब, संयुक्त अरब अमीरात और इंडोनेशिया शामिल हैं। चीन चाहता है कि भारत इन देशों के समूह में शामिल होने की सहमति दे, लेकिन उसकी यह चाहत पूरी नहीं होगी, क्योंकि आतंकी गतिविधियों को बढ़ावा दे रहे पाकिस्तान और तुर्किए के लिए चीन चाहे जितना जोर लगा ले, बिना भारत की सहमति के वह सफल नहीं होगा। ब्रिक्स में किसी देश को तभी सदस्यता मिलती है, जब सभी देशों की सहमति हो। तुर्किए आमंत्रित सदस्य तो है, लेकिन पाकिस्तान को यह दर्जा भी नहीं मिला है। भारत शुरू से ही इन देशों की सदस्यता का विरोध करता आया है। भारत पहली जनवरी से ब्रिक्स की अध्यक्षता संभालेगा।

तुर्किए नाटो व यूरोपीय संघ पर अपनी निर्भरता को घटाना चाहता है। उसने यूरोपीय संघ में शामिल होने का बहुत प्रयास किया, लेकिन उसे इसमें भी सफलता नहीं मिली। नाटो देशों के साथ भी उसके संबंध अच्छे नहीं हैं। नाटो के साथ तनावपूर्ण संबंधों और यूरोपीय संघ में शामिल होने की इच्छा की पूर्ति न होने की वजह से ही वह ब्रिक्स का सदस्य बनना चाहता है। ब्राजील और दक्षिण अफ्रीका भी नहीं चाहते कि तुर्किए एक इस ग्रुप की सदस्यता मिले। इन देशों के भारत में समर्थन की वजह से भी चीन परेशान है।

भारत, तुर्किए की हर कदम पर मदद करता रहा है। प्राकृतिक आपदाओं के समय सर्वाधिक मदद भारत की तरफ



सांस्कृतिक उत्थान और भारत के विकास के लिए कार्य करना प्रारंभ किया।

गांधीजी ने वर्षा में आरएसएस शिविर का दौरा किया, वहां स्वयंसेवकों के कठोर अनुशासन, सादगी से काव्यों को करते हुए देखा, छुआ-छूत की अनुपस्थिति से वे बहुत प्रभावित हुए। यह तथ्य उनके साप्ताहिक पत्र ‘हरिजन’ में प्रकाशित हुआ था। आजादी के समय जब भारत और पाकिस्तान का विभाजन हुआ, तो लोग विस्थापित हुए। हिंसा के दौरान कई लोगों की हत्या हुई और कई लोग घायल हुए। उन घायलों की सेवा, बिना भेदभाव शवों के अंतिम संस्कार, पीड़ितों को भोजन, चिकित्सा जैसे कार्यों को संघ के स्वयंसेवक पूरे मनोबल से कर रहे थे।

1947-48 में कबायली आक्रमण के दौरान शरणार्थियों को राहत कार्यों द्वारा मदद की गई। 1954 में स्वयंसेवकों ने दादरा और नागर हवेली को पुर्तगाली शासन से मुक्त कराने में अग्रणी भूमिका निभाई। पुर्तगाली सैनिकों की गोलाबारी में कई स्वयंसेवकों ने प्राण न्यौछावर किए। राष्ट्र के प्रति संघ के समर्पण को देखने के लिए केआर मलकानी द्वारा लिखित पुस्तक ‘द आरएसएस स्टोरी’ का अध्ययन किया जा सकता है।

आपातकाल के दौरान आरएसएस के हजारों स्वयंसेवकों ने सरकारी तानाशाही का विरोध खुलकर किया। कुछ कार्यकर्ता भूमिगत रहते हुए जनता के बीच प्रेस के माध्यम से अखबारों, पत्रिकाओं और पर्चों के जरिए सूचना का प्रचार-प्रसार करते थे। ‘द इकॉनॉमिक’ ने लिखा था कि इस आंदोलन की मुख्य ताकत जनसंघ और उससे जुड़े संगठन आरएसएस है, जो कि सदैव लोकतंत्र और संवैधानिक मूल्यों की रक्षा के प्रति संकल्पित है।

अगस्त 1967 में हिंदी दैनिक हिन्दुस्तान में प्रकाशित एक साक्षात्कार में प्रसिद्ध स्वतंत्रता सेनानी अरुणा आसफ अली ने बताया कि मैंने 1942 के भारत छोड़ो आंदोलन के दौरान अंग्रेजों से छिपने के लिए आरएसएस के दिल्ली संचालक लाल हंसराज गुप्ता के घर शरण ली थी,

जहां उन्होंने लगभग 15 दिनों तक उन्हें गोपनीय तरीके से रखा। वहां पर लालजी ने मेरी सुरक्षा का पूरा प्रबंध कर रखा था। उन्होंने यह सुनिश्चित किया कि किसी को भी मेरे उनके घर पर रहने की जानकारी न मिले। स्वाधीनता संग्राम में आरएसएस के स्वयंसेवकों की भूमिका और समर्पण को लेकर माणिक चंद्र वाजपेयी और श्रीधर पराडकर ने अपनी पुस्तक ‘ज्योति जला निज प्राण की’ में विस्तार से चित्रण किया है।

वर्तमान में आयोजित यह शताब्दी वर्ष कार्यक्रम छह सरसंचालकों की साधना का प्रतिफल है। इसमें प्रथम सरसंचालक एवं संस्थापक डॉ. केशव बलिराम हेडगेवार हैं। माधव सदाशिव गोलवलकर द्वितीय सरसंचालक हैं, जो गुरुजी के नाम से प्रसिद्ध हैं। उन्हें संघ के प्रबल विस्तारण के रूप में जाना जाता है। वही अखंड भारत के स्वप्नदृष्टा थे। तृतीय सरसंचालक मधुकर दत्तात्रय देवरस, जिन्हें आदरपूर्वक बालासाहेब देवरस की कहा जाता है, सेवा कार्यों का एक नवीन आयाम स्थापित किया। चतुर्थ सरसंचालक प्रोफेसर राजेंद्र सिंह रज्जू भैया पहले ऐसे सरसंचालक थे, जिन्होंने विदेश जाकर आरएसएस का व्यापक विस्तार किया। पंचम सरसंचालक सीतारमैया सुदर्शन स्वदेशी के कट्टर समर्थक तथा भारत की संप्रभुता और सुरक्षा के प्रति बड़े सजग व प्रबल पक्षधर थे।

छठे एवं वर्तमान सरसंचालक मोहन भागवत के कार्यकाल में आरएसएस शताब्दी वर्ष मना रहा है। मोहन भागवत जी समरसता और समावेशी समाज के पक्षधर हैं, जो व्यक्ति को धार्मिक पहचान से कहीं ज्यादा सांस्कृतिक राष्ट्रवाद के रूप में देखते हैं। दिल्ली और बंगलौर के सम्मेलन में दिया गया, उनका यह कथन बहुत प्रभावशाली है कि धर्म व्यक्तिगत पसंद का विषय है। इसमें किसी तरह का प्रलोभन या जोर जबरदस्ती नहीं होनी चाहिए। उनका आग्रह देश-समाज के सभी वर्गों और पंथों को साथ लेकर चलने का है।

email: nusratfahad8@gmail.com

### सोशल फोरम

## फिनलैंड की पूर्व राष्ट्रपति क्यों बनीं ‘बेघर’



कलम रंगदार ब्लॉगर

वह न तो कोई भिखारिन हैं और न ही कोई ऐसी शरणार्थी, जिसकी ज़िंदगी पूरी तरह बिखर चुकी हो। वह तार्था हालोनेन हैं- फिनलैंड की राष्ट्रपति, जिन्होंने 2000 से 2012 तक देश का नेतृत्व किया।

उनके राष्ट्रपति कार्यकाल के दौरान फिनलैंड दुनिया के सबसे बेहतरीन देशों में शामिल हो गया। शिक्षा, स्वास्थ्य सेवाओं और बुनियादी ढांचे के मामले में। फ़िनिश कंपनियां भी खूब फली-फूलीं। नोकिया, वाल्सिला और सुनटो जैसे बड़े नाम लगातार सफल होते रहे। सिर्फ़ 55 लाख की आबादी और कड़ाके की ठंड के बावजूद, फिनलैंड मजबूती से आगे बढ़ता रहा।

इस तस्वीर में पूर्व राष्ट्रपति सेकेंड-हैंड कपड़े पहने हुए हैं और सड़क पर घंटों बैठी दिखाई देती हैं। बिलकुल किसी बेघर इंसान की तरह। उन्होंने ऐसा इसलिए किया ताकि वे खुद उस पीड़ा को महसूस कर सकें और दूसरों की भी गरीबों और शरणार्थियों की ज़िंदगी की कठिनाइयों को समझा सकें।

उन्होंने कहा, “मैं भी एक भिखारिन या शरणार्थी हो सकती थी, लेकिन किस्मत ने मुझे राष्ट्रपति बना दिया। यही वजह है कि जो लोग उतने खुशकिस्मत नहीं हो पाए, उनके लिए मेरे दिल में गहरी संवेदना है।”

-फ़ेसबुक वाल से



### सामयिकी

## चार साल में सड़क ने लील लीं 7.77 लाख जिंदगी

हाल ही में केंद्रीय सड़क परिवहन और राजमार्ग मंत्री नितिन गडकरी ने संसद में सड़क हादसों को लेकर जो कहा, वह केवल एक मंत्री का बयान नहीं था, बल्कि भावुक, विचलित और एक बेचैन इंसान की स्वीकारोक्ति भी थी कि सड़क हादसे ऐसी राष्ट्रीय त्रासदी है, जिसे हम ठीक से रोक नहीं पा रहे हैं। गडकरी का यह कहना कि अंतर्राष्ट्रीय मंचों पर सड़क दुर्घटनाओं को लेकर सवाल उठते हैं, तो उन्हें शर्मिंदगी महसूस होती है। इस मामले में केवल सरकार की नहीं, बल्कि हमारी सामूहिक विफलता को प्रकट करती है।

सड़क हादसों के आंकड़े डराते हैं, लेकिन उनके पीछे छिपी मानवीय कहानियां उनसे भी ज्यादा डराती हैं। गडकरी ने जो जानकारी संसद में दी है, उसके अनुसार देश में हर साल लगभग 4.8 लाख सड़क दुर्घटनाओं होती हैं और इनमें 1.8 लाख से ज्यादा लोग मारे जाते हैं। इसका मतलब है कि हर दिन लगभग 485 लोग घर से निकलते हैं और फिर कभी लौटकर नहीं आते। कोई पिता ऑफिस जाते हुए मर जाता है। कोई बेटा कॉलेज जाते वक्त दम तोड़ देता है, तो कोई मां सब्जी लेने सड़क पार करते हुए दुनिया को अलविदा कह जाती है। सड़क पर होने वाली हर मौत के साथ एक परिवार टूट जाता है।

वर्ष 2018 से 2022 के बीच सड़क हादसों में 7.77 लाख से अधिक लोगों की जान जाना केवल एक आंकड़ा नहीं है। यह 7.77 लाख अधूरे सपने और ऐसा सड़क है जो अक्सर चुपचाप सह लिया जाता है। वर्ष 2024 में हादसों की संख्या बढ़कर लगभग 1.80 लाख तक पहुंच जाना यह सवाल खड़ा करता है कि क्या इस दर्द का कोई अंत नहीं है। सबसे पीड़ादायक सच यह है कि मरने वालों में सबसे बड़ी संख्या युवाओं की है। 18 से 34 वर्ष की उम्र में जब कोई अपने जीवन की दिशा तय कर रहा होता है और जब परिवार उससे उम्मीदें लगाए बैठा होता है, तब उसकी मौत का मतलब केवल एक व्यक्ति का मर जाना नहीं होता। सड़क हादसा सिर्फ उस एक व्यक्ति को नहीं मारता, वह पूरे परिवार का भविष्य छीन लेता है।

हम अक्सर हादसों के लिए तेज रफ्तार, लापरवाही, नशा आदि कारणों से ड्राइवर को दोष देते हैं। सही है हादसों के ये कारण भी हैं, लेकिन खराब सड़क डिजाइन, बिना संकेतक के बने कट, अंधे मोड़, अधूरी सर्विस लेन, कमजोर ट्रैफिक व्यवस्था भी हादसों के जिम्मेदार हैं। सिर्फ़ ड्राइवरों को दोष देने से सड़क हादसे नहीं रुकेंगे। जैसा कि केंद्रीय सड़क परिवहन मंत्री गडकरी ने कहा है, सड़क हादसों का सबसे बड़ा कारण अब भी लोगों की लापरवाही है। कई लोग आज भी हेलमेट पहनने से बचते हैं या फिर ट्रैफिक सिग्नल तोड़ते हैं, जबकि भारी जुर्माने का प्रावधान है। जब तक लोगों को सही ट्रेनिंग और जागरूकता नहीं मिलेगी, तब तक ये समस्या बनी रहेगी। हादसे रोकने के लिए हर कारण को दूर करने पर विचार करना होगा। हादसे के बाद मदद का समय पर नहीं पहुंचना भी हाताहतों की तादाद बढ़ने का कारण है। अगर सही समय पर इलाज मिल जाए तो कई जानें बच सकती हैं।

कई बार एंबुलेंस देर से पहुंचती है। लोग मदद करने से डरते हैं। अस्पतालों में व्यवस्था नहीं होती। कई लोग सड़क पर नहीं, बल्कि इलाज न मिलने से मर जाते हैं। हादसे रोकना केवल सरकार की नहीं, समाज की सामूहिक जिम्मेदारी है। लोग सीट बेल्ट नहीं लगाते। हेलमेट को बोझ समझते हैं। रेड लाइट तोड़ना सामान्य बात मानते हैं। जब तक सड़क सुरक्षा को हम अपनी व्यक्तिगत जिम्मेदारी नहीं समझेंगे, तब तक कोई भी नीति पूरी तरह काम नहीं कर सकती। सड़क हादसे रोकने के लिए सामूहिक रूप से काम करना होगा। हर किसी को इसमें योगदान देने के लिए आगे आना चाहिए।





रंग-तरंग

## खामोश पत्थरों में उतरता संगीत

इतिहास की किताबों में दर्ज कई इमारतें समय के साथ खामोश हो जाती हैं, लेकिन हैदराबाद के सिकंदराबाद स्थित 300 साल पुरानी बंसीलालपेट बावड़ी आज फिर से सांस ले रही है। कभी उपेक्षित और गुमनामी में डूबी यह ऐतिहासिक जल संरचना अब संगीत और कला के जरिए शहर की एक जीवंत सांस्कृतिक पहचान बन चुकी है। 'टैंगी सेशंस' नामक समूह की पहल ने इस बावड़ी को हर वीकेंड एक अनोखे सांस्कृतिक मंच में बदल दिया है। आम दिनों में शांत रहने वाली नक्काशीदार पत्थर की सीढ़ियां शनिवार और रविवार की शाम रोशनी से जगमगा उठती हैं। शाम 5:45 से रात 8 बजे तक ढलते सूरज की सुनहरी किरणें, बावड़ी की गहराई से आती ठंडी हवा और पानी में पड़ती रोशनी का




प्रतिबिंब मिलकर एक जादुई माहौल रचते हैं। दीवारों से टकराती संगीत की लहरें दर्शकों को इतिहास और वर्तमान के बीच एक रूहानी यात्रा पर ले जाती हैं। टैंगी सेशंस के संस्थापक अर्जुन का मानना है कि विरासत को सहेजने के लिए केवल ढाँचे का संरक्षण पर्याप्त नहीं, बल्कि उसे जीवंत बनाए रखना जरूरी है। उनके अनुसार, जब लोग बार-बार ऐसे स्थलों पर सांस्कृतिक अनुभव के लिए आते हैं, तो वे केवल दर्शक नहीं रहते, बल्कि उस विरासत के संरक्षक बन जाते हैं। यह पहल दर्शाती है कि कला और संगीत पुराने स्मारकों को नई पीढ़ी से जोड़ने का सशक्त माध्यम बन सकते हैं। बंसीलालपेट बावड़ी आज सिर्फ एक ऐतिहासिक स्थल नहीं, बल्कि हैदराबाद की सांस्कृतिक चेतना का जीवंत प्रतीक बन चुकी है।

यहां होने वाले कार्यक्रमों की सूची काफी विविधतापूर्ण है। इसमें लोक संगीत, सूफी गायन, कविता पाठ, मुशायरे, थिएटर और आधुनिक रैप सेशंस भी शामिल होते हैं। आयोजक ध्वनि के स्तर (Acoustics) का विशेष ध्यान रखते हैं ताकि संगीत बावड़ी की गरिमा और शांति के साथ मेल खाए। अब तक यहां सूफी गायकों से लेकर वायलिन वादक अभिजीत गुरजल जैसे कलाकार अपनी प्रस्तुति दे चुके हैं। स्थानीय कलाकारों के साथ-साथ राहत इंदोरी और संजीता भट्टाचार्य जैसे नामचीन सितारे भी यहां सिरकत कर चुके हैं।

जौनपुर का शाही किला शहर से करीब दो किलोमीटर दूर गोमती नदी के किनारे शाही पुल के पास स्थित है। इस ऐतिहासिक किले का निर्माण फिरोज शाह तुगलक ने वर्ष 1362 में कराया था। यह वह समय था जब तुगलक वंश ने जौनपुर को एक मजबूत सैन्य व प्रशासनिक केंद्र का दर्जा दिया था। यह किला अपनी भव्यता और स्थापत्य कला के लिए मशहूर है। मुख्य द्वार के पास शौर्य का प्रतीक विजय स्तंभ, विशाल द्वार और मेहराब देखने लायक हैं। किले से गोमती नदी का मनोरम दृश्य देखा जा सकता है। जौनपुर की विरासत को दर्शाने के साथ शाही किला इतिहास प्रेमियों और पर्यटकों के लिए आकर्षण का केंद्र है।

- मनोज त्रिपाठी, कानपुर



## जौनपुर का शाही किला

# ऐतिहासिक धरोहर, वास्तुकला की झलक

शाही किला अपनी मजबूत दीवारों, ऊंचे दरवाजों और सुरक्षा की दृष्टि से तैयार की गई गहरी खाई के लिए जाना जाता है। किले का मुख्य द्वार काफी बड़ा और नक्काशीदार है। प्रवेश द्वार की ऊंचाई 36 फुट है, इसके ऊपर एक विशाल गुंबद बना है। किले के भीतर का गेट 26.5 फुट ऊंचा और 16 फुट चौड़ा है। कभी किले के भीतर कई महल, बावड़ियां और खूबसूरत इमारतें थीं, लेकिन वर्तमान में कुछ ज्यादा नहीं बचा है। किले के भीतर एक मस्जिद और एक तुर्की हम्माम ही केवल दो प्रमुख संरचनाएं बची हैं। परिसर में एक दरगाह के साथ एक गेट जैसी संरचना भी है। हम्माम पर बने ऊंचे, नीचे गुंबद बहुत सुंदर ढंग से बनाए गए हैं। वर्तमान में किला एक संरक्षित इमारत है।

### राठौर राजाओं के मंदिरों और महलों की सामग्री का प्रयोग

शाही किला को कन्नौज के राठौर राजाओं के मंदिरों और महलों की सामग्री का उपयोग करके बनाया गया था। इस किले को अनेक शासकों द्वारा कई बार नष्ट किया गया। मुगल साम्राज्य के शासन के दौरान किले का व्यापक जीर्णोद्धार और मरम्मत की गई। इसकी वजह किले का सामरिक रूप में महत्वपूर्ण होना था। बाद में यह किला अवध के नवाबों के अधीन रहा, लेकिन ब्रिटिश शासन के समय इसकी स्थिति कमजोर होती गई।

### पत्थर की दीवारों से घिरा एक अनियमित चतुर्भुज

पूर्व में इसे केरार कोट किला कहते थे। किले का लेआउट पत्थर की दीवारों से घिरा एक अनियमित चतुर्भुज है। दीवारें उभरी हुई मिट्टी की दीवारों से घिरी हुई हैं। हालांकि मूल संरचनाओं के अधिकांश अवशेष खंडहर हालत में हैं या दफन हो चुके हैं। मुख्य द्वार पूर्व की ओर है। सबसे बड़ा आंतरिक द्वार 14 मीटर ऊंचा है। इसकी बाहरी सतह अशलर पत्थर से बनी है।

### बाहरी दीवारों पर सजावटी आले, मेहराबों के बीच नीले-पीले पत्थर

16 वीं शताब्दी में जौनपुर के गवर्नर मिनम खान के संरक्षण में मुगल सम्राट अकबर के शासनकाल के दौरान एक और बाहरी द्वार स्थापित किया गया था। इसे एक बगल की बुर्ज के आकार में डिजाइन किया गया है। बाहरी द्वार के मेहराबों के बीच के स्पेन्डेल या रिकत स्थान को नीले और पीले रंग के पत्थरों से सजाया गया था। बाहरी द्वार की दीवारों में सजावटी आले बनाए गए हैं। किले की संरचना में स्थापित गुंबदों के शीर्ष पर खुलने के कारण प्रकाश अंदर आता है।



### तुर्की शैली का हम्माम, मस्जिद निर्माण में हिंदू और बौद्ध शिल्प

किले के भीतर आदर्श तुर्की शैली का एक स्नानघर है, जिसे आमतौर पर हम्माम या भूलभुलैया के नाम से जाना जाता है। हम्माम आंशिक रूप से भूमिगत बना हुआ है, जिसमें इनलेट और आउटलेट चैनल, गर्म और ठंडा पानी और इसी तरह की अन्य सुविधाएं हैं। भीतर एक मस्जिद भी है। इब्राहिम बरबक द्वारा बनवाई गई इस मस्जिद के निर्माण में हिंदू एवं बौद्ध शिल्प कला की छाप साफ दिखाई पड़ती है। इसे जौनपुर शहर की सबसे पुरानी इमारत गिना जाता है। इसके बगल में 12 मीटर ऊंचा पत्थर का स्तंभ है, जिस पर एक फारसी शिलालेख खुदा हुआ है, जो मस्जिद के निर्माण की कहानी बताता है। मस्जिद में तिहरे मेहराब हैं और इसके ऊपर तीन निचले केंद्रीय गुंबद हैं।

### आर्ट गैलरी

## क्लाउड मोनेट की 'Bridge over a Pond of Water Lilies'

‘वॉटर लिली के तालाब पर पुल’ क्लाउड मोनेट की 1899 की मशहूर इंप्रेशनिस्ट ऑयल पेंटिंग है। इसमें फ्रांस के गिवर्नी में उनके वॉटर लिली गार्डन के ऊपर बनाया गया जापानी-स्टाइल का लकड़ी का पैदल पुल दिखाया गया है। इसमें चमकीले हरे, नीले और गुलाबी रंगों को एक्सप्रेसिव ब्रशस्ट्रोक के साथ इस्तेमाल किया गया है। यह पेंटिंग न्यूयार्क के मेट्रोपॉलिटन म्यूजियम ऑफ आर्ट के कलेक्शन का हिस्सा है।



### क्लाउड मोनेट के बारे में

ऑस्कर-क्लाउड मोनेट फ्रांसीसी चित्रकार थे। वह फ्रेंच इंप्रेशनिस्ट पेंटिंग के संस्थापक भी रहे। उनके पिता एडोल्फ मोनेट किराना व्यापारी थे। सबसे बड़े बेटे क्लाउड जब पांच बरस के थे, तो परिवार नॉर्मंडी तट पर ले हावरे के पास चला गया। उनका ज्यादातर समय समुद्र तटों पर बीता। यहीं से प्रकृति के प्रति उनकी नई सोच का जन्म हुआ। 15 साल की उम्र तक, मोनेट ने ले हावरे के कई स्थानीय लोगों के चारकोल कैरिकचर बनाकर अपना नाम कमा लिया था। ये चित्र, जिन्हें वह 10-20 फ्रैंक में बेचते थे, उन पर 'ओ. मोनेट' के सिग्नेचर थे। वह इंप्रेशनिस्ट दर्शन के सबसे सुसंगत कलाकार थे। खासकर खुले आसमान के नीचे लैंडस्केप पेंटिंग के मामले में। 'इंप्रेशनिज्म' शब्द उनकी पेंटिंग इंप्रेशन, (इंप्रेशन, सनराइज) के शीर्षक से लिया गया है, जिसे 1874 में मोनेट और उनके सहयोगियों द्वारा सैलून डी पेरिस के विकल्प के रूप में आयोजित पहली स्वतंत्र प्रदर्शनियों में प्रदर्शित किया था। 1883 से, मोनेट गिवर्नी में रहते थे, जहां उन्होंने एक घर और प्रॉपर्टी खरीदी और एक बड़ा लैंडस्केपिंग प्रोजेक्ट शुरू किया, जिसमें लिली के तालाब शामिल थे, जो उनके सबसे मशहूर कामों का विषय बने। उन्होंने 1899 में वॉटर लिलीज की पेंटिंग बनाना शुरू किया, पहले जापानी पुल को मेन सब्जेक्ट बनाकर वर्टिकल व्यू में और बाद में बड़ी-बड़ी पेंटिंग्स की सीरीज में, जिसमें वह अपनी जिंदगी के अगले 20 साल लगातार व्यस्त रहे। मोनेट का निधन 5 दिसंबर, 1926 को 86 साल की उम्र में फेफड़ों की बीमारी से हुआ। उनकी इच्छा के अनुसार, उनका अंतिम संस्कार छोटा और सादा रहा।

## रोमानिया की अनोखी परंपरा

नए साल का जश्न दुनियाभर में अलग-अलग अंदाज में मनाया जाता है। कहीं फेक काटे जाते हैं, कहीं आतिशबाजी होती है, तो कहीं संगीत और नृत्य के साथ नए साल का स्वागत किया जाता है, लेकिन रोमानिया में नए साल का जश्न एक बिल्कुल अलग और अनोखी परंपरा के साथ मनाया जाता है, जिसे देखकर कोई भी हैरान रह जाए।

यहां लोग नए साल के अवसर पर भालूओं जैसी भारी-भरकम पोशाक पहनकर सड़कों पर उतरते हैं और पारंपरिक नृत्य करते हैं। इस परंपरा को 'डॉस ऑफ द बेयर' कहा जाता है, जो सदियों पुरानी लोक मान्यताओं से जुड़ी हुई है। माना जाता है कि भालू शक्ति, साहस और संरक्षण का प्रतीक होता है। भालू का यह नृत्य बुरी आत्माओं को दूर भगाने और आने वाले साल के लिए धरती को उपजाऊ व समृद्ध बनाने में सहायक माना जाता है। नृत्य के दौरान ढोल-नगाड़ों की तेज धुनें, रंग-बिरंगी वेशभूषा और सामूहिक उत्साह पूरे माहौल को जीवंत बना देते हैं। यह परंपरा न सिर्फ आस्था का प्रतीक है, बल्कि रोमानिया की सांस्कृतिक विरासत और लोक जीवन की गहराई को भी दर्शाती है।



## फड़ चित्रकला: लोकआस्था की जीवंत परंपरा



रबारी जनजाति देवनारायणजी (विष्णु के अवतार) और लोकनायक पाबूजी की वीर गाथाओं को गायन और कथा-प्रस्तुति के माध्यम से जीवंत करते थे। सूर्यास्त के बाद फड़ को खोला जाता था और यह प्रस्तुति पूरी रात चलती रहती थी। स्थानीय बोली में 'फड़' का अर्थ 'मोड़ना' होता है, जो इस कला के स्वरूप को भी दर्शाता है। फड़ चित्रकला अत्यंत श्रमसाध्य और

रातभर भिगोया जाता है ताकि धागे मजबूत हो सकें। इसके बाद चावल या गेहूं के आटे से बने स्टार्च से कपड़े को कड़ा किया जाता है, धूप में सुखाया जाता है और मूसटोन से रगड़कर सतह को चिकना व चमकदार बनाया जाता है।

इस कला की एक विशेषता इसका पूर्णतः प्राकृतिक होना है। रंग पत्थरों, फूलों, पौधों और जड़ी-बूटियों से तैयार किए जाते हैं। कलाकार इन्हें स्वयं बनाते हैं और गोंद

### लोकायन

व पानी के साथ मिलाकर कपड़े पर प्रयोग करते हैं। फड़ चित्रकला में पीला, नारंगी, हरा, भूरा, लाल, नीला और काला रंग प्रमुख रूप से दिखाई देते हैं। प्रत्येक रंग का प्रतीकात्मक उपयोग होता है- पीला प्रारंभिक रेखांकन और आभूषणों के लिए, नारंगी शरीर के अंगों के लिए, हरा वनस्पति के लिए, भूरा वास्तु संरचनाओं के लिए, लाल शाही वस्त्रों और सीमाओं के लिए, नीला जल व पदों के लिए, जबकि काला रंग अंत में रूपरेखा उभारने के लिए प्रयोग किया जाता है। इतनी सख्त पारंपरिक सीमाओं के कारण यह कला एक समय लुप्त होने की कगार पर पहुंच गई थी। ऐसे में प्रसिद्ध फड़ चित्रकार और पंचश्री से सम्मानित श्री लाल जी जोशी ने 1960 में भीलवाड़ा में जोशी कला कुंज की स्थापना कर इस परंपरा को नया जीवन दिया। उन्होंने पहली बार परिवार के बाहर

के कलाकारों को भी फड़ कला सिखाने का साहसिक कदम उठाया। उनके पुत्र गोपाल और कल्याण जोशी के नेतृत्व में यह प्रयास और विस्तृत हुआ और 1990 में इस संस्थान का नाम चित्रशाला रखा गया। आज तक चित्रशाला में 3,000 से अधिक कलाकार प्रशिक्षित हो चुके हैं। इन प्रयासों का उद्देश्य केवल कला को जीवित रखना नहीं, बल्कि उसकी पारंपरिक तकनीकों और प्राकृतिक रंगों की जटिल प्रक्रियाओं को भी संरक्षित करना रहा है। फड़ चित्रकला केवल दृश्य सौंदर्य को कला नहीं, बल्कि सदियों पुरानी लोककथाओं, आस्था और सांस्कृतिक स्मृति का जीवंत दस्तावेज है। आधुनिक समय में ऐसी कलात्मक विरासतों को बढ़ावा देना आवश्यक है, क्योंकि यही भारत की लोकसंस्कृति और ऐतिहासिक चेतना को आने वाली पीढ़ियों तक पहुंचाती है।



12					
बाजार	संसेक्स ↓	निफ्टी ↓			
बंद हुआ	84,675.08	25,938.85			
गिरावट	20.46	3.25			
प्रतिशत में	0.02	0.01			

<span></span>	<b>सोना</b> 1,39,000 प्रति 10 ग्राम
<span></span>	<b>चांदी</b> 2,41,000 प्रति किलो

## अमृत विचार

अयोध्या, बुधवार, 31दिसंबर 2025

www.amritvichar.com

## कारोबार

### बिजनेस ब्रीफ

#### ब्लिंकिट के सीएफओ विपिन ने दिया इस्तीफा

नई दिल्ली। इंटर्नल के स्वामित्व वाली त्वरित वाणिज्य कंपनी ब्लिंकट के मुख्य वित्तीय अधिकारी ( सीएफओ) विपिन कपूरिया ने इस्तीफा दे दिया है। घटनाक्रम से परिचित लोगों ने बताया कि कपूरिया ब्लिंकट से अलग हो गए हैं। हालांकि, इस संबंध में ब्लिंकट या उसकी मूल कंपनी इंटर्नल की ओर से कोई औपचारिक बयान जारी नहीं किया गया। कपूरिया पिलफर्कर्ट के पूर्व कार्यकारी रह चुके हैं और एक साल पहले की ब्लिंकट के साथ जुड़े थे। कपूरिया ने ऐसे समय में इस्तीफा दिया है जब भारत के ई- कॉमर्स क्षेत्र में प्रतिस्पर्धा तेज हो गई है और कंपनी की प्रतिद्वंद्वी जेटटो ने आईपीओ के माध्यम से 11,000 करोड़ रुपये जुटाने के लिए सेबी के समक्ष दस्तावेज दाखिल किए हैं।

**एअर इंडिया : प्लेटिनम व गोल्ड किट में बदलाव**
**नई दिल्ली।** टाटा समूह की विमान सेवा कंपनी एअर इंडिया ने नए साल के मौके पर अपने गोल्ड और प्लैटिनम किटों में बदलाव की घोषणा की है। जो यात्री गोल्ड और प्लेटिनम स्टेटस के लिए योग्यता हासिल करते हैं, उन्हें यात्रा के दौरान ये किट प्रदान किए जाते हैं। महाराजा क्लब प्लैटिनम वेलकम किट में एक लेदर फोलियो, सदस्यता कार्ड, फ्रिज मैगनेट, विशेष तौर पर तैयार दो लगेज टैग, पासपोर्ट होल्डर, विशेष ताश के पत्ते और स्मार्क पीतल का मेडल प्रदान किया जाएगा। महाराजा क्लब गोल्ड वेलकम किट में सदस्यता कार्ड, विशेष तौर पर तैयार दो लगेज टैग और एंक्रिलिक टी कोस्टर होगा।

#### डॉलर के मुकाबले रुपया 23 पैसे मजबूत

मुंबई। अंतरबैंकिंग मुद्रा बाजार में रुपया मंगलवार को 23 .25 पैसे मजबूत हुआ और कारोबार की समाप्ति पर एक डॉलर 89 .75 रुपये का बोला गया।। इससे पहले लगातार तीन दिन भारतीय मुद्रा कमजोर हुई थी। सोमवार को यह आठ पैसे टूटकर 89 .9825 रुपये प्रति डॉलर पर बंद हुई थी। रुपया मंगलवार को 89 .98 रुपये प्रति डॉलर पर लगभग स्थिर खुला और इसके बाद लगातार मजबूत हुआ। यह ऊपर 89.73 रुपये प्रति डॉलर तक गया और अंत में 89 .75 रुपये प्रति डॉलर पर बंद हुआ। बैंकों की डॉलर बिकवाली से रुपया मजबूत हुआ है।

## अश्लील और गैरकानूनी सामग्री पर कार्रवाई करें वरना भुगतने पड़ेंगे नतीजे

### केंद्र ने ऑनलाइन मंचों और सोशल मीडिया कंपनियों को जारी की चेतावनी

नई दिल्ली, एजेंसी

केंद्र ने ऑनलाइन मंचों विशेषकर सोशल मीडिया कंपनियों को आगाह किया कि यदि वे अश्लील, अभद्र, बाल यौन शोषण से जुड़ी और अन्य प्रकार की गैरकानूनी सामग्री पर कार्रवाई करने में विफल रहते हैं तो उन्हें कानूनी परिणामों का सामना करना पड़ेगा। इलेक्ट्रॉनिक्स एवं सूचना प्रौद्योगिकी मंत्रालय ने 29 दिसंबर 2025 को जारी चेतावनी में सोशल मीडिया कंपनियों से अपने अनुपालन ढांचे की तत्काल समीक्षा करने और अपने मंच पर अश्लील एवं गैरकानूनी सामग्री के खिलाफ कार्रवाई करने को कहा है। साथ ही कहा कि ऐसा करने में विफल रहने पर उन्हें देश के कानून के तहत मुकदमे का सामना करना पड़ सकता है।

केंद्र सरकार की ओर से कहा गया है कि सोशल मीडिया मध्यस्थों सहित मध्यस्थों को याद दिलाया जाता है कि वे सूचना प्रौद्योगिकी



अधिनियम की धारा 79 के तहत वैधानिक रूप से बाध्य हैं कि वे अपने मंचों पर या उनके माध्यम से अपलोड, प्रकाशित, होस्ट, साझा या प्रसारित की गई तृतीय-पक्ष की जानकारी के संबंध में दायित्व से छूट प्राप्त करने की शर्त के रूप में उचित सावधानी बरतें। यह चेतावनी ऐसे समय जारी की गई है कि जब इलेक्ट्रॉनिक्स एवं सूचना प्रौद्योगिकी मंत्रालय ने यह पाया कि सोशल मीडिया मंच अश्लील, भ्रष्ट, अनुचित और गैरकानूनी सामग्री पर सख्ती से कार्रवाई नहीं कर रहे हैं। केंद्र ने दोहराया है कि सूचना प्रौद्योगिकी अधिनियम और/या सूचना प्रौद्योगिकी नियम, 2021 के प्रावधानों का पालन

## वित्तीय विवरण, वार्षिक रिटर्न दाखिल करने के लिए एक महीना और मिला

**नई दिल्ली।** कॉरपोरेट कार्य मंत्रालय (एमसीए) ने मंगलवार को कंपनियों के लिए वित्तीय विवरण और वार्षिक रिटर्न दाखिल करने की समयसीमा 31 जनवरी, 2026 तक बढ़ा दी। यह विस्तार कंपनी कानून के तहत वित्त वर्ष 2024-25 से संबंधित फाइलिंग के लिए दिया गया है। पहले यह समयसीमा 31 दिसंबर को समाप्त होने वाली थी।

मंत्रालय ने यह फैसला विभिन्न हितधारकों से मिले आवेदनों को ध्यान में रखते हुए लिया है। कई कंपनियों और पेशेवरों ने फाइलिंग प्रणाली से जुड़ी तकनीकी और प्रक्रियागत समस्याओं की ओर मंत्रालय का ध्यान दिलाया था। मंत्रालय ने एक परिपत्र में कहा, हितधारकों से मिले

#### ● कंपनियां अब 31 जनवरी तक दाखिल कर सकेंगी अपना वार्षिक रिटर्न

आवेदनों को देखते हुए सक्षम प्राधिकारी ने यह निर्णय लिया है कि कंपनियों को वित्त वर्ष 2024-25 से संबंधित अपनी वार्षिक फाइलिंग 31 जनवरी 2026 तक बिना किसी अतिरिक्त शुल्क के पूरी करने की अनुमति दी जाए। परिपत्र के अनुसार, अतिरिक्त शुल्क के बौर दाखिल किए जा सकने वाले ई-फॉर्म में एमजीटी-7, एमजीटी-7ए, एओसी-4, एओसी-4 सीएफएस, एओसी-4 एनबीएफसी (इंड एएस), एओसी-4 सीएफएस एनबीएफसी (इंड एएस) और एओसी-4 (एक्सबीआरएल) शामिल हैं।

#### रिलायंस के लिए कार्यबल में दस गुना उत्पादकता बढ़ाने का लक्ष्य

**नई दिल्ली।** रिलायंस इंडस्ट्रीज लिमिटेड के चेयरमैन मुकेश अंबानी ने रिलायंस एआई घोषणा पत्र का मसौदा पेश किया। इसमें समूह को एआई आधारित उन्नत प्रौद्योगिकी उद्यम बनाने की महत्वाकांक्षी योजना है। साथ ही छह लाख से अधिक कर्मचारियों की उत्पादकता में दस गुना सुधार करने तथा भारत की अर्थव्यवस्था पर 10 गुना प्रभाव डालने का लक्ष्य रखा गया है।

एआई को मानव इतिहास का सबसे प्रभावशाली तकनीकी विकास बताते हुए अंबानी ने कहा कि उनका समूह भारत की एआई क्रांति का नेतृत्व करना चाहता है, ठीक वैसे ही जैसे उसने डिजिटल रूपांतरण का किया था। समूह का संकल्प हर भारतीय के लिए आसानी से एआई उपलब्ध कराना है, जिसमें सुरक्षा, भरोसा और जवाबदेही सुनिश्चित करते हुए सभी व्यवसायों में एआई को गहराई से समाहित किया जाएगा।

#### उतार-चढ़ाव के बाद संसेक्स-निफ्टी में मामूली गिरावट

मुंबई। विदेशों से मिले मिश्रित संकेतों के बीच घरेलू शेयर बाजारों में मंगलवार को प्रमुख सूचकांक दिन भर के उतार-चढ़ाव के बाद

मामूली गिरावट के साथ बंद हुए। बीएसई का 30 शेयरो वाला संवेदी सूचकांक संसेक्स 20.46 अंक (0.02%) गिरकर 84,675.08 अंक पर बंद हुआ। यह ऊपर 84,806.99 अंक और नीचे 84,470.94 अंक तक गया। एनएसई का निफ्टी-50 सूचकांक भी 3.25 अंक यानी 0.01 प्रतिशत टूटकर 25,938.85 अंक पर आ गया। मझौली और छोटी कंपनियों में बिकवाली ज्यादा देखी गई। निफ्टी मिडकैप-50 सूचकांक 0.22 फीसदी और स्मॉलकैप-100 सूचकांक 0.28 फीसदी नीचे बंद हुआ। धातु, बैंकिंग और ऑटो सेक्टरों में लिवाली की जोर रहा। वहीं, रियलिटी, टिकाऊ उपभोक्ता उत्पाद, रियलिटी, आईटी, रसायन और स्वास्थ्य समूहों में बिकवाली हावी रही।

## पाइपलाइन शुल्क ढांचे में सुधार के बाद सीएनजी-पीएनजी कीमतें घटनी शुरू

नई दिल्ली, एजेंसी

पेट्रोलियम एवं प्राकृतिक गैस नियामक बोर्ड (पीएनजीआरबी) की तरफ से पाइपलाइन शुल्क ढांचे में किए गए सुधार का सीधा लाभ उपभोक्ताओं तक पहुंचने लगा है। शहरी गैस वितरक कंपनियों ने सीएनजी और घरों तक पाइप से पहुंचाई जाने वाली रसोई गैस की कीमतों में कटौती शुरू कर दी है।

पीएनजीआरबी ने 16 दिसंबर को प्राकृतिक गैस पाइपलाइनों के लिए एक युक्तिसंगत और एकीकृत शुल्क ढांचे की घोषणा की थी। यह नया ढांचा एक जनवरी, 2026 से लागू होने वाला है। इस फैसले के बाद थिंक गैस कंपनी ने कई राज्यों में गैस कीमतें घटाने की घोषणा कर दी



#### ● आने वाले दिनों में कई शहरी गैस कंपनियां घटा सकती हैं कीमतें

है और आने वाले दिनों में कई अन्य शहरी गैस वितरक कंपनियों के ऐसा करने की संभावना है। नियामक का कहना है कि नए ढांचे से गैस परिवहन प्रणाली अधिक सरल, न्यायसंगत और किफायती बनेगी। प्राकृतिक गैस का इस्तेमाल बिजली उत्पादन, उर्वरक निर्माण, सीएनजी और घरेलू रसोई ईंधन के रूप में किया जाता है। संशोधित शुल्क व्यवस्था के तहत

## पूर्वोत्तर के लोगों के खिलाफ नरस्ली हिंसा पर दायर की जनहित याचिका

### हिंसा रोकने में संवैधानिक विफलता का आरोप, न्यायिक हस्तक्षेप का आग्रह

नई दिल्ली, एजेंसी

पूर्वोत्तर राज्यों और अन्य सीमावर्ती क्षेत्रों के नागरिकों के खिलाफ देश में नरस्ली भेदभाव एवं हिंसा को रोकने न्यायिक हस्तक्षेप का आग्रह करते हुए उच्चतम न्यायालय में जनहित याचिका दायर की गई है। इसमें इस तरह की हिंसा रोकने में लगातार संवैधानिक विफलता का भी जिक्र किया गया है।

जनहित याचिका त्रिपुरा के 24 वर्षीय एमबीए छात्र एंजेल चकमा की हत्या के महेनजर 28 दिसंबर को दायर की गई थी। चकमा की 27 दिसंबर को देहरादून के सेलाक्वी क्षेत्र में नस्ली हमले में लगी गंभीर चोटों के कारण मृत्यु हो गई थी। उनाकोटी जिले के मचमारा के रहने वाले चकमा अगरतला के होली क्रॉस स्कूल से स्नातक की पढ़ाई पूरी करने के बाद एमबीए करने के लिए देहरादून गए थे, जहां उसके छोटे भाई माइकल की मौजूदगी में चाकू चकमा के उसकी हत्या कर दी गई। चकमा के परिजन इस घटना में शामिल सभी आरोपियों के लिए मौत की सजा या कम से कम आजीवन कारावास की मांग कर रहे हैं।

### पांच महीने बाद भी धनखड़ को सरकारी आवास नहीं

**नई दिल्ली।** उपराष्ट्रपति पद से इस्तीफा देने के पांच महीने बाद भी जगदीप धनखड़ को सरकारी आवास नहीं मिला है। अगस्त में धनखड़ ने केंद्र सरकार को सरकारी आवास के लिए एक पत्र भी लिखा था लेकिन उसका भी कोई नतीजा नहीं निकला।

धनखड़ ने इस वर्ष संसद के मानसून सत्र के पहले दिन 21 जुलाई को उपराष्ट्रपति पद से इस्तीफा दे दिया था। इसके कुछ हफ्तों बाद सितंबर में उन्होंने अपने आधिकारिक आवास 'उपराष्ट्रपति एक्लेव' को खाली कर दिया था और दक्षिण दिल्ली के छतरपुर इलाके में एक निजी फार्माइसउ में चले गए थे। धनखड़ ने

#### ● अगस्त में आवास मंत्रालय को लिखे पत्र भी कोई कार्रवाई नहीं

वह हकदार हैं। पूर्व उपराष्ट्रपति होने के नाते धनखड़ लगभग दो लाख रुपये प्रति माह की पेंशन, टाइप-8 बंगला, एक निजी सचिव, एक अतिरिक्त निजी सचिव, एक निजी सहायक, एक चिकित्सक, एक नर्सिंग अधिकारी और चार निजी परिचारकों के हकदार हैं।

22 अगस्त को आवास और शहरी मामलों के मंत्रालय के सचिव को पत्र लिखकर पूर्व उपराष्ट्रपतियों को प्राप्त होने वाले आधिकारिक आवास का अनुरोध किया था। धनखड़

के करीबी एक व्यक्ति ने कहा, इसके बाद भी अभी तक उन्हें वह आवास उपलब्ध नहीं कराया गया है, जिसके लिए हकदार हैं। पूर्व उपराष्ट्रपति होने के नाते धनखड़ लगभग दो लाख रुपये प्रति माह की पेंशन, टाइप-8 बंगला, एक निजी सचिव, एक अतिरिक्त निजी सचिव, एक निजी सहायक, एक चिकित्सक, एक नर्सिंग अधिकारी और चार निजी परिचारकों के हकदार हैं।



## चकमा की हत्या की धीमी जांच पर त्रिपुरा सरकार में नाराजगी

अगरतला। त्रिपुरा सरकार ने देहरादून में नस्लीय हिंसा के शिकार हुए एंजेल चकमा के परिवार को एकमुस्त पांच लाख रुपये की आर्थिक सहायता की मंगलवार को घोषणा करते हुए कहा कि चकमा के परिवार को न्याय दिलाने के लिए हर संभव प्रयास किए जाएंगे। इस बीच त्रिपुरा सरकार में भाजपा की सहयोगी पार्टी टिपरा मोथो ने मामले की जांच में धीमी गति पर नाराजगी भी जताई है।

त्रिपुरा सरकार में भाजपा की सहयोगी टिपरा मोथो के संस्थापक प्रधौत किशोर देवबर्मन ने एंजेल की हत्या में शामिल भागड़े को पकड़वाने में मदद

## चुनावी लाभ के लिए घुसपैठ को बढ़ावा दे रही हैं ममता बनर्जी : अमित शाह

कोलकाता, एजेंसी

केंद्रीय गृह मंत्री अमित शाह ने मंगलवार को आरोप लगाया कि पश्चिम बंगाल की ममता बनर्जी सरकार चुनावी लाभ के लिए बांग्लादेशी घुसपैठ को बढ़ावा दे रही है जिससे पिछले कुछ वर्षों में राज्य की जनसांख्यिकी खतरनाक रूप से बदल गई है। कोलकाता में एक संवाददाता सम्मेलन को संबोधित करते हुए शाह ने कहा कि पश्चिम बंगाल के लोग घुसपैठ को लेकर चिंतित हैं और भाजपा 2026 में राज्य में दो-तिहाई बहुमत से सत्ता में आने में मदद इसे समाप्त करेगी।

शाह ने कहा कि विधानसभा चुनाव अप्रैल में होंगे और देश से घुसपैठियों को बाहर निकालना मुख्य एजेंडा होगा। शाह ने घोषणा की कि बंगाल में घुसपैठ को समाप्त करने के लिए एक मजबूत राष्ट्रीय ग्रिड स्थापित किया जाएगा। उन्होंने

### तृणमूल का जवाब, चुनाव में 50 का आंकड़ा भी पार नहीं कर पाएगी भाजपा

**कोलकाता।** तृणमूल कांग्रेस ने केंद्रीय गृह मंत्री अमित शाह पर झूठ फैलाने का आरोप लगाते हुए कहा कि पश्चिम बंगाल विधानसभा चुनाव में भाजपा के दो-तिहाई बहुमत हासिल किए जाने का उनका दावा हवा-हवाई है।

तृणमूल कांग्रेस के वरिष्ठ नेता ब्रत्य बसु ने कहा कि चुनाव में भाजपा 50 सीट का आंकड़ा भी पार नहीं कर सकेगी और उसे शर्मनाक हार

#### ● कुलदीप सेंगर और बृजभूषण सिंह को संरक्षण देने वाले महिला सुरक्षा पर उपदेश न दें

का सामना करना पड़ेगा। तृणमूल की वरिष्ठ नेता और मंत्री शशि पांजा ने राज्य में महिलाओं की सुरक्षा को लेकर शाह की टिप्पणियों के जवाब में कहा, विलकिस बानो के बलात्कारियों को आपकी पार्टी के कार्यकर्ता माला पहनाते

## भारत से रूस से कच्चे तेल का आयात घटा, 2022 के बाद सबसे निचला स्तर

नई दिल्ली, एजेंसी

● नवंबर में 18.4 लाख बीपीडी था, दिसंबर में रह गया 12 लाख

कार्रवाई तथा रूस से जुड़े उत्पाद प्रवाह पर यूरोपीय संघ के प्रतिबंधों चलते हुआ। केप्लर के प्रमुख शोध विश्लेषक सुमित रितोलिया ने कहा, दिसंबर में भारत में रूसी कच्चे तेल की मांग तेजी से सुस्त हुई और आयात 2022 के बाद सबसे निचले स्तर पर आ गया है। प्रमुख रिफाइनरी ने रोसेनेफ्ट और लुकोइल पर लगे प्रतिबंधों के बाद खरीद घटा दी है। यह एक अत्यावधि

ताजा आंकड़ों का विश्लेषण करने वाली कंपनी केप्लर के अनुसार दिसंबर में भारत का रूस से कच्चे तेल का आयात घटकर लगभग 12 लाख बैरल प्रतिदिन (बीपीडी) रहने का अनुमान है, जो नवंबर में 18.4 लाख बीपीडी था। यह स्तर दिसंबर 2022 के बाद सबसे निचला होगा। भारतीय रिफाइनरी गैर-प्रतिबंधित इकाइयों से रूसी कच्चे तेल की खरीद जारी रखे हुए हैं। विश्लेषकों ने अक्टूबर में ही इस गिरावट की ओर इशारा किया था। ऐसा रूस के शीर्ष निर्यातकों रोसेनेफ्ट और लुकोइल पर अमेरिकी

## पाइपलाइन शुल्क ढांचे में सुधार के बाद सीएनजी-पीएनजी कीमतें घटनी शुरू



#### ● आने वाले दिनों में कई शहरी गैस कंपनियां घटा सकती हैं कीमतें

है और आने वाले दिनों में कई अन्य शहरी गैस वितरक कंपनियों के ऐसा करने की संभावना है। नियामक का कहना है कि नए ढांचे से गैस परिवहन प्रणाली अधिक सरल, न्यायसंगत और किफायती बनेगी। प्राकृतिक गैस का इस्तेमाल बिजली उत्पादन, उर्वरक निर्माण, सीएनजी और घरेलू रसोई ईंधन के रूप में किया जाता है। संशोधित शुल्क व्यवस्था के तहत

आदिवासी समुदायों के खिलाफ अपराधों को कमतर

आंकने से बचने की अपील की। एमबीए के 24 वर्षीय छात्र एंजेल और उनके छोटे भाई माइकल पर 9 दिसंबर को उत्तराखंड में देहरादून के सेलाकुई इलाके में कुछ लोगों ने चाकू से हमला किया था। एंजेल की उपचार के दौरान 26 दिसंबर को मौत हो गई, जबकि माइकल का इलाज चल रहा है। त्रिपुरा में छात्र संगठनों ने एंजेल और उनके भाई पर हुए नस्लीय हमले के खिलाफ प्रदर्शन जारी रखा है, जबकि उत्तराखंड पुलिस ने हमले में नस्लीय मकसद होने से इन्कार किया है।

आंकने से बचने की अपील की।

एमबीए के 24 वर्षीय छात्र एंजेल और उनके छोटे भाई माइकल पर 9 दिसंबर को उत्तराखंड में देहरादून के सेलाकुई इलाके में कुछ लोगों ने चाकू से हमला किया था। एंजेल की उपचार के दौरान 26 दिसंबर को मौत हो गई, जबकि माइकल का इलाज चल रहा है। त्रिपुरा में छात्र संगठनों ने एंजेल और उनके भाई पर हुए नस्लीय हमले के खिलाफ प्रदर्शन जारी रखा है, जबकि उत्तराखंड पुलिस ने हमले में नस्लीय मकसद होने से इन्कार किया है।

पाटी के लोकसभा सदस्य शशिकांत सेथिल ने यह दावा भी किया कि आयोग ने बिहार में एसआईआर के दौरान डी-डुप्लोकेशन सॉफ्टवेयर' का उपयोग बंद किया, लेकिन 12 राज्यों एवं केंद्रशासित प्रदेशों में फिर से शुरू कर दिया है। सेथिल ने कहा, पहले डुप्लिकेट मतदाता की पहचान और उन्हें चिह्नित करने के लिए 'डी-डुप्लोकेशन सॉफ्टवेयर' का उपयोग किया जाता था। यदि कोई एक से अधिक बूथ या जिले में पंजीकृत पाया जाता है तो सॉफ्टवेयर इसे चिह्नित करता है, जिसके बाद बीएलओ निवास की जांच करने के लिए जमीनी सत्यापन करता है।

हैं। आपकी पार्टी कुलदीप सेंगर और बृज भूषण को संरक्षण देती है जिन पर अत्याचार करने के आरोप लगे हैं। शाह को महिलाओं की सुरक्षा पर उपदेश नहीं देना चाहिए। पांजा ने शाह और भाजपा पर उस अपराजिता विधेयक को पारित होने में बाधा डालने का आरोप लगाया जिससे बलात्कारियों को दोषी पाए जाने के बाद नजीर बनने वाली सजा सुनिश्चित हो पाती।





## जिया के कार्यकाल में भारत-बांग्लादेश के बीच संबंध रहे जटिल और तनावपूर्ण

नई दिल्ली, एजेंसी

भारत के दो पूर्व राजनयिकों ने कहा कि बांग्लादेश की पूर्व प्रधानमंत्री खालिदा जिया का राजनीतिक उत्थान, उथल-पुथल भरे सैन्य शासन के बाद लोकतंत्र की पुनः स्थापना के प्रति देश की दृढ़ता का प्रतीक था और साथ ही उन्होंने बांग्लादेश नेशनलिस्ट पार्टी को भी मजबूती दी, जो उनके पति की मृत्यु के बाद पूरी तरह बिखरने के गंभीर खतरे का सामना कर रही थी।

उन्होंने यह भी कहा कि खालिदा जिया के कार्यकाल के दौरान भारत-बांग्लादेश संबंध जटिल और अक्सर तनावपूर्ण रहे, जिसका कारण पूर्वोत्तर भारत में उग्रवादियों

#### वर्ल्ड वीफ

### पुतिन ने मुर्मू, मोदी को दीं नववर्ष की बधाई

मॉस्को। रूस के राष्ट्रपति व्लादिमीर पुतिन ने राष्ट्रपति द्रौपदी मुर्मू, प्रधानमंत्री नरेन्द्र मोदी और अमेरिकी राष्ट्रपति डोनाल्ड ट्रंप सहित विश्व के नेताओं को नव वर्ष की शुभकामनाएं दीं। रूसी सत्ता के केंद्र क्रेमलिन कहा कि क्रिसमस और आगामी नव वर्ष 2026” के लिए ये शुभकामनाएं दी गईं। पुतिन ने चीन और स्वतंत्र राष्ट्रों के राष्ट्रमंडल ( सीआईएस) देशों के नेताओं को शुभकामनाएं दीं, लेकिन उन प्रमुख यूरोपीय देशों को नजरअंदाज किया, जो वर्तमान में यूक्रेन युद्ध के कारण मॉस्को के खिलाफ मोर्चा खोले हुए हैं। हालांकि, पुतिन ने नाटो और यूरोपीय संघ के मित्र सदस्य देशों हंगरी और स्लोवाकिया के नेताओं को भी शुभकामनाएं दीं। उन्होंने सर्बिया के राष्ट्रपति अलेक्जेंडर वुसिक को भी बधाई दी। तीस दिवसीक रूस में कामकाज का आखिरी दिन है, क्योंकि देश में नए साल और ऑर्थोडॉक्स क्रिसमस (जो सात जनवरी को मनाया जाता है) की लंबी छुट्टियां शुरू हो जाती हैं, जो 12 जनवरी तक चलती हैं।

### चीन कर रहा ताइवान पर हमले की तैयारी

ताइपेी। अमेरिकी सीनेटर रोजर वीकर ने चेतावनी भरे लहजे में कहा है कि चीन ने ताइवान पर हमला करने की तैयारी तेज कर दी है। उन्होंने कहा कि चीन की तैयारी पीपुल्स लिबरेशन आर्मी (पीएलए) की नाकाबंदी करने की क्षमता दिखाने और चीनी कम्युनिस्ट पार्टी को ताइपे पर दबाव बनाने की अनुमति देने के लिए अग्रिम की गई है। रोजर ने कहा कि ताइवान पर हमले के लिए चीन के अभ्यास लगातार तेज हो रहे हैं। ये कम समय के नोटिस पर होने वाले अभ्यास पीएलए की ताइवान की नाकाबंदी लागू करने की क्षमता दिखाने और कम्युनिस्ट चीनी पार्टी को ताइपे पर दबाव बनाने की अनुमति देने के लिए डिजाइन किए गए हैं।

### कंबोडिया की सीमा पर झोन पर प्रतिबंध

नोम पेन्ह। कंबोडिया ने खासकर थाईलैंड से लगे अपने सीमावर्ती इलाकों में सोमवार की रात से बिना इजाजत के झोन उड़ाने पर प्रतिबंध लगा दिया है। कम्बोडिया के राष्ट्रीय रक्षा मंत्रालय ने कहा, राजधानियों और प्रांतों में विशेष रूप से कोह क्रोंग, पुरसात, बट्टमबांग, बंतेय मीनवे, ओडार मीनवे, प्रेह बिहार और पायलिन के सीमावर्ती प्रांतों में बिना अनुमति के सभी प्रकार के मानवरहित हवाई वाहनों ( झोन) के उपयोग पर पूरी तरह से प्रतिबंध लगाया जाता है। इस कदम का उद्देश्य नागरिकों और सैनिकों के लिए सुरक्षा, संरक्षा और सार्वजनिक व्यवस्था सुनिश्चित करना है।

##### आज का भविष्यफल

आज की यह स्थिति : ३1 दिसंबर, बुधवार 2025 संवत- 2082, शक संवत 1947 मास- पौष, पक्ष- शुक्ल पक्ष, द्वादशी 1 जनवरी 01.47 तक तत्परचात त्रयोदशी।

##### आज का पंचांग

रा.	10	मं.	8	
	11	बु.	सु. शु.	7
		9		
श.	12		6	
		3		कं.
चं.	1	गु.	5	
	2		4	

**दिशाशूल** – उत्तर, ऋतु – शिशिर।
चन्द्रबल –मेष, मिथुन, कर्क, तुला, वृश्चिक, कुंभ।

ताराबल – भरणी, कृत्तिका, रोहिणी, मृगशिरा, पुनर्वसु, आश्लेषा, पूर्वा फाल्गुनी, उत्तरा फाल्गुनी, हस्त, चित्रा, विशाखा, ज्येष्ठा, पूर्वाषाढ़ा, उतराषाढ़ा, श्रवण, धनिष्ठा, पूर्वाभाद्रपद, रेवती।
नक्षत्र –कृत्तिका। 1 जनवरी 01.29 तक तत्परचात रोहिणी।

##### ● बांग्लादेश में लोकतंत्र की बहाली में निभाई महत्वपूर्ण भूमिका

को कथित समर्थन और उन्हें बांग्लादेश में पनाह मिलना बताया गया। हालांकि सैन्य शासन के पश्चात उनकी देश में लोकतंत्र बहाली में महत्वपूर्ण भूमिका रही। भारत की पूर्व उच्चायुक्त वीणा सिकरी ने कहा कि जिया के दूसरे कार्यकाल ( 2001-2006 ) के दौरान पाकिस्तान का प्रभाव काफी अधिक था और यह भारत के लिए बेहद कठिन समय था। पूर्व राजनयिक वेणु राजामोनी ने कहा कि जिया के शासन में भारत-बांग्लादेश संबंध जटिल और अक्सर तनावपूर्ण रहे।

### पति की कब्र के बगल में होंगी सुपुर्द-ए-खाक

ढाका। बांग्लादेश की पूर्व प्रधानमंत्री खालिदा जिया को बुधवार को सुपुर्द-ए-खाक किया जाएगा और उन्हें उनके पति एवं पूर्व राष्ट्रपति जियाउर रहमान की कब्र के बगल में दफन किया जाएगा। अंतरिम सरकार ने मंगलवार को यह जानकारी दी। बांग्लादेश राष्ट्वदी पार्टी (बीएनपी) की लंबे समय तक प्रमुख रही और तीन बार प्रधानमंत्री रह चुकीं जिया का सुबह ढाका में लंबी बीमारी के बाद निधन हो गया। वह 80 वर्ष की थीं। विधि सलाहकार आसिफ नजरुल ने बताया कि जिया का अंतिम संस्कार बुधवार को जोहर की नमाज के बाद संसद के साउथ प्लाजा और उससे सटे मानिक मियां एवेन्यु में होगा।

# परमाणु कार्यक्रम दोबारा शुरू करने पर ईरान पर हमला करेगा अमेरिका

### ट्रंप ने इजराइली प्रधानमंत्री बेंजामिन नेतन्याहू से मुलाकात के दौरान दी चेतावनी

##### ● हमास को भी जल्द हथियार छोड़ने के लिए चेताया

पाम बीच (फ्लोरिडा), एजेंसी

अमेरिका के राष्ट्रपति डोनाल्ड ट्रंप ने ईरान को चेतावनी दी है कि यदि उसने अपने परमाणु कार्यक्रम को दोबारा शुरू करने की कोशिश की तो अमेरिका उसके परमाणु प्रतिष्ठानों पर हमला कर सकता है। ट्रंप ने यह चेतावनी इजराइल के प्रधानमंत्री बेंजामिन नेतन्याहू का अपने फ्लोरिडा स्थित आवास पर स्वागत के दौरान दी। नेतन्याहू गाजा सहित अन्य मुद्दों पर व्यापाक बातचीत के लिए फ्लोरिडा पहुंचे हैं।

राष्ट्रपति ट्रंप ने यह चेतावनी ऐसे समय में दी है जब वे लगातार यह दावा करते रहे हैं कि जून में ईरान के प्रमुख परमाणु संवर्धन स्थलों पर अमेरिकी हमलों से तेहरान की परमाणु क्षमताएं पूरी तरह से खत्म हो गई हैं। हालांकि, इजराइली अधिकारियों के हवाले से स्थानीय मीडिया में ऐसी रिपोर्ट हैं कि ईरान इजराइल पर हमला करने में सक्षम लंबी दूरी की मिसाइलें फिर से तैयार कर सकता है। नेतन्याहू के मार-ए-लागो एस्टेट पहुंचने के तुरंत

## बांग्लादेश ने भारत से अपने उच्चायुक्त को ढाका बुलाया

ढाका। भारत में बांग्लादेश के उच्चायुक्त रियाज हमीदुल्लाह विदेश मंत्रालय के आपात बुलावे पर सोमवार रात को ढाका पहुंच गए। सोमवार देर रात मिली रिपोर्ट में यह जानकारी दी गयी। दोनों देशों के द्विपक्षीय संबंधों में तनाव की मंगलवार को प्रशंसा की और कहा कि संगठन द्वारा संचालित गतिविधियां बहुत प्रभावशाली हैं। रेवाच ने यह भी कहा कि आतंकवाद से लड़ने में भारत और इजराइल रणनीतिक सहयोगी हैं। इजराइली महावाणिज्यदूत ने नागपुर हवाई अड्डे पर कहा



फ्लोरिडा में मार-ए-लागो क्लब में दोपहर के भोजन के दौरान मुलाकात करते अमेरिकी राष्ट्रपति डोनाल्ड ट्रंप और इजराइल के प्रधानमंत्री बेजामिन नेतन्याहू।

**ट्रंप ने दोहराया भारत-पाकिस्तान के बीच संघर्ष समाप्त कराने का दावा**
**न्यूयॉर्क।** अमेरिका के राष्ट्रपति डोनाल्ड ट्रंप ने इजराइल के प्रधानमंत्री बेजामिन नेतन्याहू के साथ द्विपक्षीय बैठक के दौरान भारत-पाकिस्तान संघर्ष को समाप्त कराने के अपने दावे को फिर दोहराया। सोमवार को फ्लोरिडा के पाम बीच स्थित मार-ए-लागो में नेतन्याहू और उनके प्रतिनिधिमंडल के साथ द्विपक्षीय बैठक शुरू करते हुए ट्रंप ने कहा कि ढ्हाइट हाउस में अपने दूसरे कार्यकाल के पहले वर्ष में उन्होंने अब तक आठ युद्ध रुकवाए हैं। ट्रंप ने दावा किया कि उन्होंने अर्मीनिया और अजरबैजान के बीच युद्ध रुकवाया, दोनों देशों को शुल्क लगाने की धमकी दी, साथ ही अन्य संघर्षों को भी समाप्त किया, लेकिन इसका श्रेय उन्हें नहीं दिया जाता। इसके बाद ट्रंप ने भारत और पाकिस्तान के बीच संघर्ष रुकवाने के दावे को भी दोहराया। ट्रंप ने कहा कि आठ युद्धों का निपटारा किया... अजरबैजान को लेकर पुतिन ने मुझसे कहा कि मुझे विश्वास नहीं हो रहा कि आपने वह युद्ध सुलझा दिया।

बाद ट्रंप ने कहा कि अब मैं सुन रहा हूं कि ईरान फिर से निर्माण करने की कोशिश कर रहा है और अगर वे ऐसा कर रहे हैं तो हमें उन्हें कुचलना पड़ेगा। हम उन्हें कुचल देंगे। ईरान का कहना है कि वह देश में किसी भी स्थल पर अब यूरैनियम संवर्धन नहीं कर रहा है। वह पश्चिमी देशों को यह

## युवा पीढ़ी को भारत की जड़ों और विरासत से जोड़ रहा संघ

नागपुर, एजेंसी

मध्य-पश्चिम भारत में इजराइल के महावाणिज्यदूत यानिव रेवाच ने युवा पीढ़ी को उनकी जड़ों, विरासत और भारत के इतिहास से जोड़ने के लिए राष्ट्रीय स्वयंसेवक संघ की मंगलवार को प्रशंसा की और कहा कि संगठन द्वारा संचालित गतिविधियां बहुत प्रभावशाली हैं।

रेवाच ने यह भी कहा कि आतंकवाद से लड़ने में भारत और इजराइल रणनीतिक सहयोगी हैं। इजराइली महावाणिज्यदूत ने नागपुर हवाई अड्डे पर कहा

## आधुनिक अस्त्र शस्त्रों से लैस होगी सेना

ऑपरेशन सिंदूर के बाद भारत ने अपनी तीनों सेनाओं को और सुदृढ़ बनाने पर जोर दिया है। इसके लिए सेनाओं को नए और अत्याधुनिक हथियारों और युद्ध में सहायक उपकरणों से लैस किया जा रहा है जो नई युद्ध प्रणाली में कारगर साबित होंगी। हाल ही में सरकार ने 79 अरब रुपये के सैन्य साजो सामान की खरीद को मंजूरी दी है। जिसके तहत तोपखाना रोजिमेंट की क्षमता में इजाफा करने के लिए घातक झोन, कम ऊंचाई पर उड़ने वाले वायुयानों और झोन का पता लगाने के लिए लो लेवल रडार, रॉकेट लांचर, लंबी दूरी तक मार करने वाले गाइडेड रॉकेट और लंबी दूरी तक मार करने वाली एंटी झोन प्रणाली मार्क-2 शामिल है। इनसे न केवल सेना को मजबूती मिलेगी वरन वैश्विक परिदृश्य में भारत की सामरिक ताकत में भी इजाफा होगा।

## बढ़ेगी देश की ताकत



#### बढ़े हथियार और रणनीतिक प्रणालियां

● रक्षा मंत्रालय ने जिन हथियार और प्रणालियों की खरीद के प्रस्तावों को मंजूरी दी है। उसमें विशेष रूप से लॉइटर म्यूनिशन, लंबी दूरी के रॉकेट, उन्नत राडार और झोन इंटरसेशन सिस्टम शामिल हैं, जिससे भारतीय सेना की युद्ध-क्षमता काफी मजबूत होगी। सेना के लिए क्लोज-क्वाटर बैटल कांबाइन जैसे आधुनिक छोटे हथियारों की खरीद भी तय हुई है, जो नजदीकी युद्ध और शहरी मुकाबलों में सैनिकों की प्रतिक्रिया क्षमता बढ़ाएंगे। नौसेना के लिए हैवी-वेट टॉरपीडो की खरीद से समुद्री लड़ाकू क्षमता में इजाफा होगा। इसके पूर्व भी सेना के लिए खरीद सौंदों को मंजूरी दी गई थी।

## सेना को कार्बाइन, नौसेना को मिलेंगे तारपीडो

नई दिल्ली, एजेंसी

रक्षा मंत्रालय ने सेना के लिए क्लोज क्वार्टर बैटल (सी क्यू बी) कार्बाइन और नौसेना के लिए हेवी वेट तारपीडो की खरीद के 4,666 करोड़ रुपये के अनुबंधों पर हस्ताक्षर किए हैं।

रक्षा मंत्रालय ने मंगलवार को बताया कि रक्षा सचिव राजेश कुमार सिंह की उपस्थिति में इन अनुबंधों पर हस्ताक्षर किए गए।

## रूस ने अपने बेड़े में शामिल की नई परमाणु मिसाइल

**मास्को।** रूस के रक्षा मंत्रालय ने मंगलवार को कहा कि उसकी परमाणु सक्षम ओरेंशिनक मिसाइल प्रणाली सक्रिय सेवा में शामिल हो गयी है। रूस-यूक्रेन युद्ध को लेकर शांतिवार्ता में शामिल वार्ताकारों की लड़ाई को खत्म करने को लेकर की जा रही कोशिशों के बीच यह घटनाक्रम सामने आया है।

मंत्रालय ने बताया कि ये मिसाइलें पड़ोसी देश बेलारूस में तैनात की गयी हैं जहां सैनिकों ने इस अवसर पर एक संक्षिप्त समारोह आयोजित किया। हालांकि मंत्रालय ने यह नहीं बताया कि कितनी मिसाइलें तैनात की गई हैं। उसने कोई अन्य विवरण भी नहीं दिया। रूसी राष्ट्रपति व्लादिमीर पुतिन ने दिसंबर के आरंभ में कहा था कि ओरेंशिनक इस महीने युद्धक सेवा में शामिल हो जाएंगी।

## साहित्य महोत्सव में शामिल होंगी सुनीता विलियम्स

**नई दिल्ली।** नासा की पूर्व अंतरिक्ष यात्री सुनीता विलियम्स 22 जनवरी से शुरू होने वाले नौवें केरल साहित्य महोत्सव (केएलएफ) में भाग लेने वाली हैं। उम्मीद है कि अंतरिक्ष में 300 से अधिक दिन बिता चुकीं 60 वर्षीय विलियम्स पृथ्वी से दूर अपनी यात्रा, विज्ञान, अन्वेषण, नेतृत्व और मानवीय जिज्ञासा की स्थायी शक्ति के बारे में बात करेंगी। केएलएफ के मुख्य सूत्रधार रवि डीसी ने कहा कि केरल साहित्य महोत्सव हमेशा से ही विज्ञान को महत्व देता आया है।

#### कम ऊंचाई के वॉर में बढ़ेगी क्षमता

● लो लेवल रडार : ऑपरेशन सिंदूर के बाद सेना का ध्यान जहां कम ऊंचाई वाले हवाई युद्ध में क्षमता बढ़ाने पर है। लो लेवल रडार कम ऊंचाई पर उड़ने वाले झोन, यूएवी की पहचान कर सकेंगे और उन्हें खतरे से पहले नष्ट किया जा सकेगा।

लांग रेंज गाइडेड रॉकेट : लांग रेंज गाइडेड रॉकेट सामान्य रॉकेटों की तुलना में अचूक निशाना लगाने में सक्षम होगा।

एंटी झोन प्रणाली मार्क-2 : रेंज ज्यादा होने से यह युद्ध क्षेत्र और भीतरी इलाकों में रक्षा करने में सक्षम होगी। इससे दूर से ही दुश्मन को मार गिराया जा सकता है।

ऑटो टेक ऑफ प्रणाली : वायुसेना को स्वचालित टेक ऑफ और लैंडिंग रिकॉर्डिंग प्रणाली मुहैया कराई जाएगी जिससे हवाई सुरक्षा की कमियां दूर होंगी।

#### महत्वपूर्ण भूमिका

● 2025 में सेना के कई सफल ऑपरेशन्स में इन नई प्रणालियों की भूमिका रही है, और इससे सेना की समग्र तैयारी और आत्म-निर्भरता में वृद्धि हुई है। आधुनिक युद्ध अब सिर्फ सैनिक ताकत नहीं, बल्कि तकनीक और प्रणाली की ताकत है। मॉडर्न हथियार और सिस्टम से सेनाओं की वास्तविक सैन्य सक्षमता बढ़ेगी, खासकर सीमा पर चीन और पाकिस्तान जैसे देशों के मुकाबले में।

#### समुद्र में भी मजबूत

● नौसेना को भी मानव रहित निगरानी झोन के अलावा अन्य संशाधनों से लैस किया जा रहा है। नौसेना के युद्धपोतों और पनडुब्बियों को बंदरगाह पर सुरक्षित लाने और ले जाने के लिए बोलाई पुल टम्स दिए जाएंगे। गुप्त संचार के लिए हाई फ्रिक्वेंसी सॉफ्टवेयर डिफाइंड रेडियो मैनपैक से लैस किया जाएगा। यह पीट पर लादा जा सकने वाली संचार प्रणाली है जिसे आसानी से हैक नहीं किया जा सकेगा।

## रक्षा मंत्रालय ने 4666 करोड़ के अनुबंधों पर किए हस्ताक्षर

सेना और नौसेना के लिए सहायक उपकरणों के साथ लगभग 4 लाख 25 हजार सीक्यूबी कार्बाइन खरीदी जाएंगी और इसके लिए भारत फोर्स लिमिटेड और पीएलआर सिस्टम्स प्राइवेट लिमिटेड के साथ 2,770 करोड़ रुपये का अनुबंध किया गया है। सी क्यू बी स्वदेशी, हल्की और कॉम्पैक्ट बंदूक है जिसे खास

# सऊदी अरब ने यमन पर की बमबारी, बढ़ा तनाव

दुबई, एजेंसी

सऊदी अरब ने यमन के बंदरगाह शहर मुकाला पर एक अलगाववादी संगठन के लिए संयुक्त अरब अमीरात (यूएई) से आई हथियारों की खेप को निशाना बनाकर बमबारी की। संयुक्त अरब अमीरात ने इन हमलों की तत्काल पुष्टि नहीं की। यह हमला सऊदी अरब और यूएई समर्थित ‘सदन ट्रॉजिशल काउंसिल’ (एसटीसी) के बीच तनाव और बढ़ने का संकेत देता है। इससे रियाद और अबू धाबी के रिश्तों में भी तनाव बढ़ने का संकेत मिलता है।

यमन में ईरान समर्थित हूती विद्रोहियों के खिलाफ एक दशक से जारी युद्ध में दोनों देश अलग-अलग पक्षों का समर्थन करते रहे हैं। सऊदी अरब द्वारा किए गए हवाई हमलों के बाद यमन में हूती-विरोधी

इंजीनियरों से लेकर तकनीशियनों तक को बधाई दी। नायडू ने कहा कि नागरिक विमानन मंत्री के रूप में यह मेरे लिए विशेष रूप से गर्व का क्षण है। उन्होंने कहा कि यह विकास स्वदेशी एयरोस्पेस विनिर्माण में भारत के बढ़ते विश्वास को दर्शाता है। केंद्रीय मंत्री ने इस बात पर जोर दिया कि ध्रुव-एनजी महज एक मशीन नहीं बल्कि आत्मनिर्भर भारत के प्रति भारत की क्षमता, आत्मविश्वास और प्रतिबद्धता का प्रतीक है। उन्होंने स्वदेशी शक्ति इंजन के लिए डीजीसीए द्वारा टाइप सर्टिफिकेट देने को नागरिक उड्डयन क्षेत्र के लिए अहम बताया।

बेंगलुरु, एजेंसी

केंद्रीय मंत्री राम मोहन नायडू ने मंगलवार को एचएएल द्वारा डिजाइन और निर्मित अगली पीढ़ी के हेलीकॉप्टर ध्रुव एनजी को हरी झंडी दिखाकर पहली उड़ान के लिए रवाना किया। यहां उड़ान भरने से पहले केंद्रीय मंत्री ने हेलीकॉप्टर की उन्नत प्रणालियों और विशेषताओं का प्रत्यक्ष अनुभव प्राप्त करने के लिए पायलट के साथ कॉकपिट में प्रवेश किया।

ध्रुव एनजी महज 5.5 टन का एक हल्का, दो इंजन वाला और बहु-भूमिका हेलीकॉप्टर है, जिसे भारतीय भूभाग की विविध और

#### ● नागरिक उड्डयन मंत्री ने बताया देश के लिए अहम उपलब्धि



चुनौतीपूर्ण आवश्यकताओं को पूरा करने के लिए बनाया गया है। केंद्रीय मंत्री ने हरी झंडी दिखाने के बाद सभी को संबोधित करते हुए कहा कि यह हेलीकॉप्टर भारतीय विमानन इतिहास में एक बहुत महत्वपूर्ण उपलब्धि है और उन्होंने इस उपलब्धि के लिए एचएएल के सभी कर्मचारियों, डिजाइनरों और

सुडोकू एक तरह का तर्क वाला खेल है, जो एक वर्ग पहेली की तरह होता है। जब आप इस खेल को खेलना सीख जाते हैं तो यह बहुत ही सरलता से खेला जा सकता है। सुडोकू खेल में बॉक्स में 1 नंबर से 9 नंबर तक आने वाले अंक दिए हैं। इसमें कुछ बॉक्स खाली हैं, जिन्हें आपको भरना है। कोई भी अंक दोबारा नहीं आना चाहिए। एक सीधी लाइन और एक खड़ी लाइन तथा बॉक्स में नंबर रिपेट नहीं होना चाहिए।

	8	2	9	4	1		
		3	8			5	
		9	6	7			
3			6		7	9	
1						4	
8		6	5				2
			3	8	5		
5				2	4		
	7	9	1		8	6	

	4	6	8	1	3	9	5	7	2
	7	3	5	8	2	4	9	1	6
	1	9	2	5	6	7	4	3	8
2	4	6	3	5	8	7	9	1	
5	1	9		4	6	8	2	3	
8	7	3	9	1	2	6	5	4	
3	5	4	6	9	1	2	8	7	
9	2	7	4	8	3	1	6	5	
6	8	1	2	7	5	3	4	9	



# शेफाली-रेणुका ऊपर दीप्ति नंबर 1 पर कायम

बने रहे। ऐसा तब हो रहा है जबकि रोहित और कोहली दोनों अब केवल वनडे प्रारूप में खेलते हैं। आलोनानो और शिरे मुख्य कोच गोमेश गंभीर और मुख्य चयनकर्ता अजीत अगरकर में इन दोनों खिलाड़ियों के 2027 विश्व कप में खेलने की संभावनाओं पर सीधे जवाब देने से परहेज किया। पुरुष हॉकी टीम के लिए भी यह साल काफी अच्छा रहा। सीनियर टीम ने एशिया कप जीतकर 2026 विश्व कप के लिए क्वालीफाई किया और जूनियर टीम ने घरेलू धरती पर खेले गए विश्व कप में कांस्य पदक जीता। भारत ने अंतर्राष्ट्रीय प्रतियोगिता में अपनी जीतें उपस्थिति दर्ज कराई लेकिन इस साल के विश्व कप प्रशंसक प्रमुख चिंता को विषय बना रहा, जैसा कि एआईएफएफ के वाणिज्यिक साझेदार खोजने के संघर्ष से स्पष्ट होता है।